

# آوازِ سپرین

تاجل بیوس



Sindhica  
سندھیکا

ڇپائيندڙ جا حق ۽ واسطا محفوظ

ڪتاب جو نالو: ڏور به اوڏا سپرين

ليکڪ: تاجل بيوس

ڇپجڻ جو مهينو: مئي - جون 1992ع

ٽائيتل: اياز عالم اڀڙو

ڇپيندڙ: ذڪي پرنٽرس ڪراچي

ڇپائيندڙ: سنڌيڪا اڪيڊمي ڪراچي

مله: 30 روپيا

All rights are reserved for the publisher

**'DOOR BE ODA SUPAREIN'**

Written by: Tajal Bewas

Language: Sindhi

Published by: Sindhica Academy Karachi

**Price Rs: 30-00**

لکپڙه لاءِ

**سنڌيڪا اڪيڊمي**

پوسٽ باڪس نمبر: 7363، ڪراچي 74400

ٽم لڙهي موتين مالها  
پوپتي هيرا ننڊاڻي  
ڪلا پرڪاش ۽  
سندري اُڻچنڊاڻي  
جي نالي -

ٽاجل 'بيوس'



# سٺاءُ

- 6 پبلشر نوٽ
- 7 مهاڳ (گل ٻاٽيءَ کان ڦرجڻ تائين)
- 15 اُسهڻ کان اڳ
- ورهاڱي کان پوءِ هند ۾ سنڌين جو وڏي ۾ وڏو ميڙا ڪو:
- 26 'شاه، سچل، سامي سيمينار'
- 40 انڊو- سنڌ مشاعرو
- 44 هند جا سنڌي ۽ سندن بهڳتي ٻولي
- 48 ادب جي ٽن ڪلن: موتي (گوبند)، مڱري (اُتر) ۽ گلاب (ڪيرت) جو شهر بمبئي
- 55 پڻ- چڻ پڄاڻان
- 60 گل ٻاٽيءَ کان ڦرجڻ تائين
- 63 اُلهاڻ نگر ۾ هڪ رات
- 67 ڀارت جي سنڌين جا جس جوڳا ڪارناما
- 72 هند جي سنڌين جو وڪٽرهارا: پروفيسر رام پنڇواڻي
- 75 تہ لڙهي موتين مالها
- 79 هيري نڪر جو ڪوجناڻي ڪارنامو
- 82 ادب ۽ ڪوج جي دنيا جا ٻہ نر نانوَ
- 84 لينن جهڙو ڪيرت ٻاٻاڻي
- 90 مون سي ڏنا ماءُ!
- 93 امر ڪوٽا 'انڌو دونهون' جو خالق: ارڃن شاد
- 98 لُڪون لَڪَ لڳام، لهس نہ اُٿي لڳ ڪي: اي- جي اُتر
- 100 هڪ رانجهو لکان د مٽ: موهن ڪلپنا
- 103 سون جو رنگ جهڙو موتي پرڪاش
- 105 ڪاش ڪو اُهي پل ۽ پهر موتاڻي ڏي
- 106 پُٺڻ جي ٽڪين ۽ ٻهن جي پونءِ لاڙڪاڻي ۾ جنم وٺندڙ: هري موتواڻي
- 108 وڇوڙي جو واءُ



## پبلشر نوٽ

’دُور به اوڏا سپرين‘ هندستان جو اهڙو سفرنامو آهي، جنهن ۾ موجوده هندستان جي احوالن سان گڏ، هند جي سنڌين جي بهگڙي ٻولي، ادبي ادارن ۽ اُتان جي سنڌين جي جس جوڳن ڪارنامن، انڊو- سنڌ مشاعري ۽ شاهه سچل، سامي سيمينار جا سربستا احوال ڏنل آهن.

تاجل جي ٻوليءَ جي چاشني سفرنامي کي اهڙو ته مٺو بڻايو آهي جو ٽيسٽ سالن تائين نه وسري سگهي.

تاجل جي پنهنجي چواڻي: ”بس، منهنجي هن سفرنامي ’دُور به اوڏا سپرين‘ ۾ ان شخص جا جذبا ۽ احساس آهن، جنهن کي وڻ وانگر پاڙئون پٽي سرحد جي هن پار اُچليو ويو هو. مان انهن هر زبان بزرگن، دوستن، مائرن، پينرن، پائرن ۽ نياڻين سان ملڻ ويو هيس، جن جو هڪ هڪ لفظ منهنجي روح ۾ پيهي ويو هو، جن جي ٻوليءَ ۾ امان سائنڻ پينگهي ۾ سمهاري لولي ڳائي، نڊون ڪرائيندي هئي.“

هي سفرنامو جتي عام پڙهندڙن جي لاءِ دلچسپيءَ جو باعث بڻبو اتي سنڌ جي ادبي لڏي جي لاءِ هند جي ادبي شخصيتن ۽ اُتان جي اڌان جي باري ۾ معلومات جو ذخيره پڻ ثابت ٿيندو.

نور احمد ميمڻ

چيئرمين

سنڌيڪا اڪيڊمي

# مهاڳ

## گل - پاڻيءَ کان ڦرجڻ تائين

مون جڏهن سفرنامو لکي سنڌيڪا اڪيڊمي جي سڪاڻي- نور احمد ميمڻ جي حوالي ڪيو هو، ته ان وقت اسان جو هردلعزيز يارڙو طارق اشرف زنده هو. هاڻي جڏهن گل پاڻيءَ کان ڦرجڻ تائين جا ٻه اکر پيو لکان ته طارق اشرف اسان کان جدا ٿي، هڪ اهڙي ملڪ وڃي چڪو آهي، جتان ڪوبه واپس نه وريو آهي. طارق، جيڪو ڀارت واري سفر دوران منهنجو اهو همسفر هو، جنهن چاهي ڪي ڪڏهن به ڇڏو نه ڪيو، منهن ۾ ڪڏهن به گھٽ نه وڌو، پر، چند ڏينهن گذرڻ اندر تخليقي ذات ۽ ادب جي انقلابي حڪمت عمليءَ سان ڦل ۾ ٽنڊريل شهتوت کي موت جي ڪاري آنڌاريءَ سٽي، پارئون اڪوڙي، هڪ اهڙي ڪُن جي حوالي ڪري ڇڏيو، جيڪو تختو تختي کان جدا ڪري، هڪ ئي ست ۾ مٺي مٺي مهراڻ تي ترندڙ ٻيڙين جا ساڪا، سڪاڻا، ويٽا، ونجه، مهرا، ڪوها ۽ ڪرس ٽوڙي غرق ڪيو ڇڏي. مان محسوس ٿو ڪيان ته مون سان گڏ منهنجو قلم به طارق اشرف جي وچوڙي تي رت - گاڏڙ ڳوڙها پيو ڳاڙي. منهنجي ڪمري جا در دريون به طارق جي واٽ ٽڪي رهيا آهن. هن اکرن لکڻ کان وڌيڪ هڪ هڪ ئي جدا ٿيندڙ يارڙن لاءِ ٻيو ڪري به ڇا ٿو سگهجي!

هن صديءَ جي سائين چئن ڏهاڪن (DECADES) جي تجربي کان پوءِ، جا حقيقت وٺڻ جي گوڙي وانگر ڦٽي ڦاٽي، منهنجي سامهون آئي آهي سا هيءَ آهي ته لکڻ جي آزادي ۽ سرحد پار سنڌي قبيلن سان ادبي ۽ ثقافتي ڏي- وٺ (Give & Take) جا موقعا آمريت ۽ آپيشاهيءَ جي پيٽ ۾ جمهوري حڪومتن وڌيڪ پيدا ڪري پئي ڏنا آهن، جيڪو قدم هڪ قلمڪار يا ذات- ڌڻيءَ جي نظرن ۾ وڌ ۾ وڌ واکاڻ جوڳو آهي. هونءَ به جمهوريت جو هڪ ٽڙو جهوٽو به آپيشاهيءَ جي سڄي ڏينهن جي هوائن کان وڌيڪ فرحت بخش هوندو آهي. پنهنجي آزاد ديس جي

گرم هوا به ٿر جي ٿڌي هير لڳندي آهي. هن پياري ملڪ جي تاريخ ۾ اهڙو زمانو به آيو، جڏهن ادب ۾ سنڌ، سنڌي ٻولي، ڪارونجهر، سنڌ - امان، هالار، موهن جو دڙو، دودو، بلاول، شاهه عنايت شهيد، هوش محمد، مڪلي ۽ ڪرڙيءَ جي جنگ جهڙا لفظ ۽ محاورا استعمال ڪرڻ ڪيڙو گناهه سمجهيو ويندو هو. جيئن عراق جي ڪرد قبيلي جا ماڻهو هڪ ٻئي سان امان ۽ ابي واري ٻوليءَ ۾ نه ڳالهائي سگهندا هئا، تيئن سڀيت - سنڌوءَ جي لوڪن سان به لڳ ڀڳ ساڳي ئي ويدن هئي. ڪانگو جي آزاديءَ لاءِ وڙهندڙ سورمن ۽ سروچن جي چپن ۾ ڪوڪن سان سوراخ ڪڍي، مٿن ڪلف لڳايا ويندا هئا، ۽ اڄ مورڙي جي پيءُ اويائي جي اولاد جي هڏن تي گرمٽ وهايا ٿا وڃن، جيئري جا ڳندي انسان تي گاسليٽ چٽڪائي کيس جلايو ٿو وڃي.

ابراهيم منشي ۽ سروچ سجاوئيءَ سنڌ جي آدرشي ڪردارن، سرنهن جي قولارن، ٿر جي مودن، ڪڇي جي ڪنگوٽارن، لاڙ جي بهن ۽ پٺن جي ٽڪين، منڇر جي ڪناري تي ترندڙ ڪنول ۽ نيلوفر جي گلن، سنڌ - ماتا جي سينڌ - سرمي ۽ سنڌيس مامتا جا عڪسي ۽ علامتي گيت ڳاتا هئا ته ڪين فولادي ديوارين ۾ بند ٿيڻو پيو هو. شيخ اياز 'هي سنگرام' ۽ 'راجا ڏاهر! تنهنجيون نياڻيون' لکي ڪڪر ۾ ڪڙو اڇليو هو. شيخ اياز جيئن ٿڌ، تيئن وڌ جي مثال تخليقن جي بلندين "HEIGHTS" کي چهندو ٿو رهي، پر غلاميءَ جي طوق، آهني ديوارين، ڦاسي گهاٽ جي برجن ۽ لوهي خولين جا مالڪ اياز جي مڇرايل ڏينهن، پنهنجن ئي پاليل ازدها ۽ ڪوراڙ بلائن کان پاڻ ڏنگائي، بي موت مري چڪا آهن. پنهنجي هٿ جا پاليل ڪتا جڏهن چٽا ٿيندا آهن، پهريون نشانو گهر جي پاتين کي ئي بڻائيندا آهن.

مان سمجهان ٿو ته هن وقت سنڌي ادبن توڙي يونيورسٽين جي سنڌي شاگردن ۽ استادن جا خير سگالي دؤرا ۽ ادبي آمدرفت (Literary Traffic) هڪ هنڌ بيهي وڃڻ يا STAGNANT ٿيڻ بدران تحرڪ (Motion) ۾ اچي چڪي آهي، جيڪو هڪ سٺو سوڻ آهي. مان سمجهان ٿو ته اهو ئي هڪ واحد وسيلو رهجي ويو آهي جنهن سان اسان هند - سنڌ ۾ تخليق ٿيندڙ شعر، نثر، ڪوجنائِي ڪاريه، ٻوليءَ جي واڌ - وجهه توڙي زبان جي مسئلن کي سائنسي طريقن سان حل ڪرڻ سان گڏ هڪ ٻئي جي تخليقن کي پيئي، پنهنجي ڪا ليول يا گراف مقرر ڪري سگهون ٿا. سنڌ ڪريجوئيٽس ايسوسيئيشن جي طرفان سچل ڪانگريس ڪوٺائي هند جي ادبن ڪرشن ڪٺواڻي، ڊاڪٽر مرليدھر جيٽلي، نارائن ڀارتِي، گوپند مالهي ۽ وينا شرنگي کي شريڪ ڪرڻ، پروفيسر رام پنڇواڻي ڪلچرل اينڊ لٽري سينٽر، بمبئي طرفان انٽر اسٽريٽ سطح تي شاهه، سچل ۽ سامي سيمينار ۽ انبو - سنڌ مشاعري جو اھتمام ڪري، سنڌ جي ادبن کي دعوتون موڪلي گھرائڻ، دهليءَ جي سيمينار ۾ سنڌ جي پلوڙ شاعر فتاح ملڪ ۽ ڪن ادبن کي ڪوٺڻ، هن ڏس ۾



هڪ پاڳن پري ڪاوش آهي ۽ اهي محفلون ۽ مجلسون اڳتي هلي اڃا به وڌيڪ ملهائينون ثابت ٿينديون.

هن ادبي ياترا کان پوءِ پيرون پير ته جلاوطنيءَ جو روڳ ۽ عذاب ڪيڏو نه دردناڪ هجي ٿو! هڪ اڪوڙيل انسان کي جلاوطنيءَ جو طوفان پڇي پوري، ڪٿان کان ڪٿي پهچائي ٿو ڇڏي. هڪ جلاوطن سرحد ڀرسان بيهي، اڱر جو اشارو ڪري چوي: ”هو آهن اسان جون ٽڪريون، اسانجا وڻ ۽ واهيرا، جتي سرڻيون اڪيرا ٺاهينديون هيون، جتي ڪڇيون ٻوڙن جي نسريل ٻڍن تي جهومي، گيت ڳائي، چٽ پڇڻ جا اعلان ڪنديون هيون، جتي ڳيرن ۽ ڪپوترن جي آڻن کي نانگ پي ويندا هئا، جتي هڪ لامر تي ٻه پڪي جهنبون ملائي، بين الاقوامي پيار محبت جا پروانا ورهائيندا هئا،“ ڪير ڪري سگهندو ڪٿان جلاوطن انسان جي احساسن، جذبن ۽ آسپسن جي! ڇا ته هوندي سندس اندر جي ڪيفيت!! ماڻهو ڇا آهي، ڌرتي ڇا آهي، وطن ڇا آهي، جلاوطني ڇا آهي، زندگيءَ جا اهڙا موضوع آهن، اهڙيون ڪيفيتون آهن، جيڪي ماڻهو جي اندر ۾ چڪڻ جا چوڀول، لهرن جا لوڏا، زلزلا، وڃن ۽ ڪن جا ڪڙڪا ٿا پيدا ڪن، چرڪ ڀرائي ننڊ مان اٿاريو ڇڏين. انسان پنهنجن ماڳن ۽ مڪانن ۾ آهي ته ماڻهو ۽ مٽي (Man and soil) جا سوين روپ سندس ذهن جي افق تي رنگبرنگي نقش جوڙي ٿا بيهن، پر ڪو ڌرتيءَ ڌڪاڻل (Displaced) آهي ته جلاوطنيءَ جون ڪيفيتون ۽ احساس آسمان ڇهندڙ برجن تان ڪيرايو ڇڏين ۽ هو ڦهڪو ڪري منهن ڀري ٿو زمين تي ڪري.

علي بابا پنهنجي ڪهاڻي ڌرتيءَ- ڌڪاڻا ۾ جلا وطن کان چورايو: ”الا، منهنجي به ڪا ڌرتي هجي ها، ۽ پوءِ مون کي پنهنجي ڌرتيءَ وٽ سان گڏ وطن جا واکيون به وٺن ها“ دادي گرداس واڌواڻيءَ چيو هو: ”منهنجي ڌرتي سدا خوبصورت آهي، پوءِ پلي بهار هجي يا خزان“ آسڪروائڊ جا هي لفظ ٻڌو: ”جڏهن فنڪار کي محبت ۾ سرشار ڏسو ته ان جو مطلب محض هيءُ آهي ته هن جي ذات ۾ حسن جو شعور گهر ڪري ويو آهي.“ والٽ وٽنمن اهڙي ماڻهوءَ جي وجودي پوئرتا ۽ اهميت جو ذڪر ڪندي لکيو آهي، ”هر ڪا شيءِ ماڻهوءَ مان ڦٽي نڪري ٿي، سادي سودي ماڻهوءَ مان- ماڻهو مان- فقط ماڻهوءَ مان.“

اتر هجي يا گوڀند، ڪيرت هجي يا شاد، هيرو ٺڪر هجي يا موهن ڪلپنا، مري هجي يا ڇاولا، ڪلا هجي يا پوپٽي، ڪير پنهنجي جنم ڀومي (Mother Land) جي جهرڻن، شام ويلي واهيرن ڏانهن پڪين جي اڏام، سرنهن جي پيلن ڪيٽن، ڪنهن ڍنڍ ڪناري نيلوفر ۽ ڪنول جي اڻ ڪٽندڙ قطارن جي رقص، ڌرتيءَ جي ڇاتيءَ تي اپريل ڪٽڪ جي تيلن، ڪنهن ڳوٺاڻيءَ جي ڀنڀن وارن تي ڪنگو ٿارن جي ڇهه ۽ ڪير جهڙن اجرڻ ڇٽيل اينوٽيءَ جي گلن، کي وساري وهندو! دنيا

جون قومون ته سائين اُتُ سوَ سالن جي جلاوطنيءَ کانپوءِ به پنهنجي وطن ڏانهن موٽي اينديون آهن.

ستين صديءَ جي مها ڪوي پرترتي هريءَ چيو آهي: ”زندگيءَ جي هن قدرن عورت جو جوڀن ۽ جهنگلن جا نظارا - کانسواءِ سڄو سنسار بي معنيٰ آهي.“ هاڻو ته مان انهن ماڳن مڪانن جي مالڪن جي وچ ۾ وڃي ويٺو هئس، جن جي دلين تي سنڌوءَ جا ڪنارا اُڪريل هئا، جن جي ذهن تي ٿر جا محاسناتي پس منظر (Scenic back ground) نقش ٿيل هئا. انهن مائرن جي مٿن تي پالوا ۽ پوڏيسر جون چنيون رکيون هيون، انهن مائرن جي ڪير - مڪڻ جهڙين ڌيئرن جي مٿي تي آسپس پريا هٿ ڦيري رهيو هئس، جن جي چهرن تي سنڌ جون ڪيئي ٻاڪون ڦٽيون هيون، جن جون ڪيئي شامون ٿر جي ڳوٺن ۾ ڏيئي جي وٽ سوريندي گذريون هيون. انهن وڏن جو آشيرواد (Blessings) حاصل ڪري رهيو هيس، جيڪي صبح جو ننڊ مان اُٿي ڪهر کان ٻاهر واهيءَ مان به لپون پائيءَ جون هئي، پنهنجا منهن صاف ڪندا هئا. سڄي ڏينهن جي هن هٿان کانپوءِ سومهڻيءَ جو ساري جڳ جو خير گهر، پنهنجن گهرن ۾ آرام جي ننڊ ڪندا هئا.

هڪ پڪي به پاڻ جهڙن پڪين ۾ سٺو لڳندو آهي، پلي ڪو سندس آڪيرو جلائي، کيس بي گهر ڪري، پر پوءِ به ڪا گهڙي خاڪ جي ڀير ڀرسان ويهي، جلاوطنيءَ جا گيت جهونگاري، وري به ان ئي ماحول ۾ آڪيرو جوڙڻ لڳندو آهي. فطرت جو اهو ساڳيو قانون انسانن سان به لاڳو آهي. اهو ئي سبب آهي جو سڪ جي ننڊ پنهنجي ئي وطن ۾ حاصل ٿيندي آهي، پوءِ اها گهڙي طاقت هئي، جنهن ڌرتيءَ جاين کي خنجر جي نوڪ تي بيهاري، سندن نيٺن جي ننڊ، اندر جو آرام چني ورتو! وطن جي اهميت عراق جي ان ڪرد قبيلي جي پيءُ کان وڃي ڪو پڇي، جيڪو ستن سالن جي ڌيءُ کي ٽمندڙ اکين ۽ ڏڪندڙ هٿن سان پٿرن ۾ پوري، پنهنجو سفر ترڪيءَ جي سرحد ڏانهن جاري ٿو رکي. هتي سنڌ ۾ به ته ڀارت لڏي ويل سنڌين جون پڙهيون گذريون هيون، هتي ته مائرن جون اوڏون پوريل هيون.

دوهاڳي جي آنداريءَ ڪري وڏن وڻن جا ڌار ڦهڪو ڪري اچي پٽ پيا. هنجن ۽ مودن جي سڙيل اکين جي خاڪ هئا جي تيز ڪهن تي الائي ته ڪيڏانهن اڏامي وئي! مينهن ۽ ڳڙي واري طوفان ڪٿو ڪٿي کان جدا ڪري ڇڏيو. نون جاول ٻارڏن جو نازو به ڪونه ويڏيو ويو هو، جو ڏکيءَ ماءُ جا رت - هاڻا ڪپڙا ڍڪي گاڏيءَ ۾ وجهي، نئين گهر جي تلاش ۾ ابن ڏاڏن جا ماڳ مڪان ڇڏڻا پيا هئا. پنڊيءَ مان پڳل گرھ اڃان وات تائين ئي ڪونه پهتو هو، جو لڏپلاڻ جهڙا منحوس لفظ ڪنن ۾ ٻرڻ لڳا هئا. دانگيءَ تي وڌل ماني اڃان اٿلائي ئي نه وئي هئي، جو ڳوٺ واري مڪ دروازي تي قافلن اسهڻ جا سانباها ڪيا هئا. ڪو هن ۾ وڌل گهڙا اڃان پڳن تي ئي



نه پهتا هئا، پيښرون گهوٽن جي هٿن کي اڃان ميندي لڳائي رهيون هيون، معصوم ٻارڙا بيا چڱري رهيا هئا، جو گهٽيءَ گام لڏپلاڻ جا سڌ پڙاڏا گونجڻ لڳا هئا. اسانجي ڳوٺ (درگاه پير حيات شاه) جا جيلاني سيد (تي پائر حيات شاه، راجن شاه ۽ مبارڪ شاه) لاڏاڻي کان اڳ مريدن کان ٽن-پٺَ جي اوڳڙ لاءِ لاڙ مان ٿيندا وڃي بمبئيءَ کان نڪرندا هئا. درگاه جي سيدن مان بس هڪ جيجي (بيبي جمل) ئي وڃي بچي هئي، جيڪا حال حيات هئي. جيئن پٺاڻيءَ سر سامونڊي ۽ سري راڳ ۾ لنڪا تائين ويندڙ وڻجارن لاءِ سندن وهن جا ورلاپ بيان ڪيا آهن، ايئن جيجي پنهنجي مڙس ۽ ٽيرن کي ياد ڪندي، اکين ۾ آب آڻي، وڇوڙي جا گيت ڳائيندي هئي. امان سانئڻ جيجيءَ کي سر جهلائيندي هئي. جيئن ته: ”حاتن ويو ٿم لاڙ- مولا ڪندس ماڙ“ يا ”مڻ (مبارڪ شاه) ويو ٿم بمبئيءَ، موٽي ايندم مانگهه جي هيءَ“ پيرن جي حويليءَ مان موٽي، امان سانئڻ آسيس وڇان چوندي هئي: ”مولا سائين آهو ڏينهن ڪندو، جڏهن منهنجو تاجل بمبئيءَ مان مون لاءِ سرها لونگ، ڦوٽا ۽ پيڙن لاءِ گيگر ۽ ريشم جا جوڙا آڻيندو.“ ڪڏهن ڪڏهن ته پينگهي ۾ وهاري، لوڏو ڏئي، جيجيءَ وارا گيت امان سانئڻ به منهنجي نالي ڳائڻ لڳندي هئي، جن ۾ مٿين ٻولن سان گڏ ”تاجل لکي، ڪاڻي مڪڻ جي دڪي.“ به شامل هوندو هو.

مونکي ايئن لڳو آهي ته سفرنامو به جڻ ته ماڻهوءَ جي جيوڻيءَ (Auto biogra- phy) جو هڪ باب آهي. فرق صاف ظاهر آهي ته اُتار- ڪٿا زندگيءَ جو هڪ وڏو سفرنامو آهي ۽ هن قسم جو سفرنامو هڪ حصو آهي، جڻ ڪنهن ڪاڪ- محل جو ڪو ڪمرو. هن سفرنامي ۾ اهڙا ڪيترائي بيان ۽ حقيقتون آهن، جيڪي ڪنهن سان بنا منسوب ڪرڻ جي مون لکيون آهن، ان ڪري هر ان بيان کي جيڪو ڪنهن شخصيت سان منسوب ٿيل ناهي، ان کي ڀارت جي ڌرتي ۽ ڀارتواسين بابت سمجهڻ گهرجي.

هيري نڪر هڏايو ته جلاوطنيءَ جي شروعاتي ڏهاڙن ۾ هن پنهنجي ننڍي پيڻ ديويءَ سان گڏجي الهاس نگر ۾ ڪلفيون کڻائي به جياپي جي جنگ لڙي، پر ڪنهن جي آڏو هٿ نه ٽنڱيو. اڄ اهو غربت جو سٽيل (Poverty- Striken) هيو نڪر ڪوجناڻي ڪاريه جو هيرو بڻيل آهي. سندس آواز ڌرتيءَ جي پوري گولي تي گونجي رهيو آهي. لڄمڻ ڪومل پنهنجي ننڍي ڀاءُ سان گڏجي ديوارين تي فلمن جا پوسٽر هڻندو هو جنهنجو اجوزو ڪين به اڀائي روپيا ملندو هو. اڄ اهو لڄمڻ ”ٽائيمس آف انڊيا“ اخبار ۾ هڪ اهم عهدي تي آهي ۽ هر سال نه رڳو آمريڪا ٿو وڃي، پر سڄي دنيا کي ڦوٽ ڪٽيءَ سان ماڀي چڪو آهي.

سند جي لڏي ويل سنڌين هند ۾ وڃي جيوت جي مهاڀاري جنگ لڙي هئي، جيڪا هنن ڪٿي ورتي آهي. ڀارت کان سنڌ ۾ لڏي آيل لوڪن جي ابتڙ هنن نه ڪنهن خالي ٿيل جاءِ تي قبضو ڪيو، نه ڇڏي ويل ملڪيتون (Evacue Property)



حاصل ڪرڻ لاءِ ڪليم داخل ڪيا ۽ نه وري سرڪار آڏو جهول جهلي خيرات جا پئسا حاصل ڪيا، ايتري قدر جو هنن ڪنهنجي ڪارخاني تي به قبضو نه ڪيو. سوال ٿو اٿي ته قبضو ڪن ته ڪنهنجي ڪارخاني تي ڪن! سنڌ ڏانهن ته انهن لوڪن يلغار ڪئي هئي، جيڪي هند ۾ گتر- واسي هئا، يا دستگير پٽيءَ جي ڪهاڻي 'نظام ڪاسائي' جي ڪردارن جا مٿ مائٽ هئا.

ڏکڻيل من ڪي ڏي ڏيڻ، ٻڌيءَ ٻيڙيءَ جون هريڙون حاصل ڪرڻ، ادبي، ڌرمي، تاريخي، اخلاقي ۽ ثقافتي نقصان جي تلافيءَ لاءِ هند ڏانهن لڏي ويل سنڌين پارت جي سرزمين تي هڪ ننڍڙي سنڌ وڃي قائم ڪئي آهي، جنهن سنڌ ۾ سچل سرمست، سکر ۽ بکر جون خانقاهون ۽ اڏيري لعل جهڙا اوتارا به ڏسڻ وٿان آهن. جسُ هجي اُتان جي قانوني رڪوالن کي جن پاڙن اڪوڙيل سنڌين کي نه رڳو بنيادي حق ڏئي، اُتان جي اصل رهواسين سان برابريءَ وارا ڪارناما سرانجام ڏنا پر سنڌي ٻوليءَ کي انهن چوڏهن ٻولين ۾ شامل ڪري کيس چوڏهن چنڊ لڳائي ڇڏيا. اڄ سنڌي پارت ۾ قومي ٻولي آهي ۽ ٻين ٻولين سان ڪلهو ڪلهي سان ملائي پنهنجا حق ماڻي رهي آهي. نه رڳو ايترو پر هند جي گهڻ- ٻولين (Multi Lingual) جهڙي ديس ۾ اُتان جي سنڌين کي قانوني اجازت ڏني وئي ته هو هر سال وڏيءَ ڌام ڌوم سان 'سنڌيت جو ڏينهن' به ملهائيندا رهن. اسان سنڌ وارا ايامن کان سنڌ- واسي هئڻ باوجود، موڙي جي نڪريءَ ۾ ڪلهن تي اجرڪ ۽ مٽي ۾ سنڌي ٽوپي پائي گهمڻ جي جرئت نٿا ڪري سگهون.

جيوت ڇاولا ۽ موتي رام ايس. رامواڻيءَ جي روپرو واسديو نرمل وڃن ڪيو هو ته هو انهن مڙني اديبن، شاعرن ۽ پارڪن بابت گهربل معلومات گڏ ڪري، مون ڏانهن ڌياري موڪليندو، جن سان بمبئي ۽ الهاس نگر ۾ منهنجو مڪا ميلو ٿيو هو. سنڌ ڏانهن واپس موٽي اچڻ بعد اهڙن تيارو ڪن ليڪڪن ۽ ليڪڪائن جا نالا به نرمل ڏانهن لکي موڪليم، پر نرمل نوازش کان محروم رکيو. خير يارن سان ڪهڙا ليڪا ڪجن. مونکي هن ڏس ۾ پيڻ پوئتي هيراندائيءَ به سهڪار جو يقين ڏياريو هو. پوئتي هڪ سينيئر ۽ پيڪيڊار ليڪڪا آهي، ان ڪري مان هن قسم جي تڪليف کيس ڏيڻ به نٿي گهري ۽ ها، هوءَ ته هڪ خطرناڪ موذي مرض سان مقابلو به ڪري رهي هئي. ٻي ڪا واه يا واٽ نه ڏسي مون، پوئتيءَ سان رابطو رکڻ شروع ڪيو. لکي موڪليائين ته هن ڪاريه کي اڪلائڻ لاءِ ننڍڙي ڳاڙهيءَ به ساڻس هانن هيلي ٿيڻ جو يقين ڏياريو آهي.

جيئن ته پوئتيءَ جو آپريشن ٿيڻ ۽ سندس ٻار ٻار اسپتال وڃڻ ڪري اديبن جي معلومات مون کي هن وقت تائين نه ملي سگهي، ان ڪري پاڻ ئي رندا روڏ شروع ڪيم. ٽڪ ڏنگي هئي، منجهس وڏ به گهڻا هئا، پر نياڻي وڃي مٽي چڙهيو آهيان. سرائڪي زبان جي مقولي ”آپڻي ڪهوٽ ته نشا ٿيوني“ تي عمل ڪندي، آڻڻ

۾ جو وينس ته ڪوڙ سارا سلڪ جا تاڪيا ۽ ٿان اٿي وڃي مٿي چڙهيو آهيان. منهنجو وهيل وڪر پلي ڪنهن کي ڪڇ جا چوڙا لڳن، پر منهنجي لاءِ سڄو سون آهي، ٽاڪاڻ ته هي وڻج ۽ وڪر ڀارت جي سنڌين باري ۾ ته آهي. مون ته پنهنجن پينرن: پوپٽي، ڪلا ۽ سندريءَ لاءِ ڪير منڊيون ۽ چلڙا ويهي جوڙيا آهن، جيڪي ارهڙ جي سڄ وانگر جرڪي رهيا آهن.

در اصل مون ماضيءَ جي روايتن کي توڙي پوءِ ويهي سفرنامو لکيو آهي. هن سفرنامي ۾ مون ڪنهن به هوٽل يا مسافرخاني جي ناشتي پاڻيءَ جا نرخناما ڪين ڏنا آهن ۽ نه ڪو هند وارن لاءِ حيدرآباد واري ڪڇي قلعي جا ٽريل پلا پاڻ سان کڻي ڀارت پهتو هيس. مون اهو به نه لکيو آهي ته فلاڻي سيٺ اديب منهنجي هٿ ۾ پنج سؤ روپين جو نوٽ ڏئي، مٺ بند ڪرائي ڇڏي، جيئن هري موٽو اٿي سان گڏجي مان وڃي فلورا فائونٽين مارڪيٽ مان سلڪ جا جوڙا خريد ڪيان. مون کي اهو به تجربو ڪونه ٿيو ته ڪٿي جو فرج ڪوليان ته رڳو منهنجي ۽ طارق اشرف جي ڪاٺ جا مال مليدا پيا هئا، ۽ هائو، مان ته ائين به نه لکي سگهيو آهيان ته هن ڏينهن جي رهڻ کان پوءِ ڪا دوشيزه مون کي ساٿ ڏيڻ لاءِ اچي پر ۾ بيٺي هئي. مان رڳو ايترو چئي سگهان ٿو ته جنهن جانيئري دعرت ڏني، اسان کي پاڻ وٽ گهرايو هو. اهو پنهنجي ڪٽنب سميت مون تان گهور ٿي ويو. هائو پاڻ ٽو ٽاڪر چاولا، سندس نياڻي شوپا، گهر-ڌياڻي پارو چاولا، سندس ننهن نياها ۽ ڄاڻو رام رانچنداڻي، اسان - طارق ۽ مان - ڪتابن جي ڏيڍ پوري ڪن پاڻ سان ضرور کڻي آيا هئاسون. پاڪرون، آلبر، ميڊل، موتين- مالهائون، ويو، آڊيو ڪئسٽون ۽ ٻيون سوکڙيون پاڪڙيون به ادبي مڃتا طور، پرين جي پار جي مڙئي مٺائي سمجهي، اسان سامه سان سانڍي رکيون آهن.

مان سنڌ جي لائين ۽ لوڙهن ۾ وڌي وڌو ٿيل هڪ ادبي شاعر آهيان، جيڪو ذري گهٽ اڌ صديءَ جي وچوڙي کان پوءِ ڌرتيءَ جاين سان ملڻ ويو هيو. بس، منهنجي هن سفرنامي ۾ اُن شخص جا جذبا ۽ احساس آهن، جنهن کي وڻ وانگر پارئون پٽي، سرحد جي هن پار اچليو ويو هيو. مان انهن هر زبان بزرگن، دوستن، مائرن، پائرن، پينرن ۽ نياڻين سان ملڻ ويو هيس، جن جو هڪ هڪ لفظ منهنجي روح ۾ پيهي ويو هو، جن جي هوليءَ ۾ امان- سانئڻ پينگهي ۾ سمهاري، لولي ڳائي، ننڊون ڪرائيندي هئي. ڌرتيءَ کان اڪوڙيل انهن ڌرتي- ڌڪاڻن جا ڊڪ سور، هاڪارون، آسپسون، آسون، اميدون، امنگ، اُتما، جذبا، آت ۽ ڪيفيتون ۽ ڏوراپا ئي بيان ڪيا اٿم. هولي، ثقافت، ڌرتي، ماڻهو، جلاوطني ۽ سندن ادب کي ڪُل- هائيءَ کانوئي ڦرجڻ تائين جي ذڪر ڪرڻ جي ڪوشش ڪئي اٿم. دراصل ٽانڊا ۽ جپيون اوکاچيندڙ سرحدن تي هڪ پل جوڙڻ جو اڏاوتي ڪاريه آهي، جيئن هن پاسي کان ويندڙ ۽ هن پاسي کان ايندڙن کي ڏسي، مرڪان، ڪلان، خوش

ٿيان ۽ تهڪ ڏيان ۽ ائين اُنهن پلن ۽ پهرن لاءِ پيو جيان ۽ جيئرو رهان، جيئن هن پيار جي پورهئي کي ڪا معنيٰ ملي پوي، مون ته سونهن، سچ ۽ سُرَت جي اُنهن سفيرن جون انڊريسون به ڏٺيون آهن، ته جيئن دلين جي ڪٽ لهڻ سان ڪڏ اُن پل تان ڪٽ ۽ وقت جي ڌوڙ به صاف ٿيندي رهي.

هائو، مان وري به پنهنجي وچن کي ورجايان پيو ته منهنجي هن سفرنامي ڏور به اوڏا سپرين ۾ اُن شخص جا احساس ۽ آسپسون بيان ٿيل آهن، جنهن کي وڻ وانگر اڪوڙي سرحد پار اڇليو ويو هو، جنهن سان منهنجي هولي ۽ ڌرتيءَ جو رشتو ڪنهن به ڌرم جو محتاج ناهي، جنهن جي قلم مان جنم وٺندڙ تخليقون سرنهن جي ڦولار، انب جي هوڪيل تارين، چيٽ جي ڦوٽوري، ڪنڊيءَ جي هور ۽ ٻنگ، ٻهر جي پلڙن ۽ ٿر جي پُسين ۽ پيرن جهڙيون وٺندڙ آهن.

**تاجل بيوس**

House No: A-3  
Pioneer Homes  
Opp: Maymar Complex  
Scheme No:33  
Super High Way  
Karachi (SINDH).



## اُسهڻ کان اڳ

مان جڏهن اٺن سالن جي عمر جو هئس ته هر روز اڍائي ميل پنڌ ڪري، پر وارن ڳوٺن جي ٻارن سان گڏجي پونيٽ پور پڙهڻ ويندو هئس. پونيٽ پور گمبٽ تعلقي ۾ انهن پيرسان سڳين ۽ نوازي جي اتر ۾ ڪچي جي کاٻي ڪلهي تي جهلي بند هيٺان هڪ پراڻو ڳوٺڙو آهي. محراب واه تي پنڌ يا ڪاٺي نه هئڻ ڪري، گوڏ ڪلهي تي رکي، اسانڪي واه جي چيلهه تي ايندڙ پاڻيءَ مان لنگهڻو پوندو هو. اهو زمانو 1946ع وارو زمانو هو. منهنجي اندازي موجب هيري پساريءَ سميت پونيٽ پور ۾ ڏهاڪو کن دڪان هوندا هئا ۽ سڀ جا سڀ دڪان هندو برادريءَ جا هئا، جيڪي پنهنجن ڪٽنبن سميت پونيٽ پور ۾ رهندا هئا. مان ٻئي درجي سنڌيءَ ۾ پڙهندو هئس ۽ منهنجو دوست قيمت مل پهرئين درجي ۾. هي ننڍڙو فرشتو پٽڪو ته ڪونه ٻڌندو هو، پر پوءِ به منهنجو پڳ- مٽ يار هو. اسان هڪ ٻئي کي سوکڙيون پاڪڙيون به ڏيندا هئاسون. مان هڪ غريب هاريءَ جو پٽ ۽ قيمت ننڍڙي سيٺ جو پٽ هو. مان کيس پير، آپون، مڪڻ، ماڪي، سرهو تيل، قريون ۽ قوٽا ڏيندو هئس ته موٽ ۾ قيمت مونکي لائي، پڳڙا، ڳڙ، کارڪون ۽ پتاشا ڏيندو هو. جنهن ڏينهن مون تي وڌيڪ راضي ٿيندو هو، ان ڏينهن مونکي مصري، ڏونگهي ۽ چانور ملندا هئا. هن قسم جون قيمتي سوکڙيون مونکي ان ڏينهن ملنديون هيون، جنهن ڏينهن شام جو ڪا جهٽ قيمت مونکي پنهنجي گهر جي ٻاهرين دريءَ وٽ وڃي بيهاريندو هو، جتان سندس ماءُ مونکي ڏسڻ لڳندي هئي. منهنجي چين تي معصوم مرڪ ڏسي، قيمت- ماءُ آسيس وچان کلي ڏيندي هئي ۽ پوءِ چوهڙ ۽ ويرو مل جو دڪان ٽپائي، ننڍڙو قيمت موٽي ويندو هو. اهي سوکڙيون اسانڪي پنهنجن مائرن جي رضامنديءَ سان هڪ ٻئي کي ڏيئيون پونديون هيون، جن ته غيرسڌيءَ طرح اسانجي مائرن جو پاڻ ۾ ساهيڙپ وارو رشتو جڙي چڪو هو. خبر ناهي ته هن وقت منهنجو اهو پڳ- مٽ يار قيمت مل ڀارت جي الانِي ڪهڙيءَ ڪنڊ ڪڙڇ ۾ رهندو هوندو، جيڪڏهن ملي وڃي ته اهڙو پاڪر پايانس جو پاسرين مان نُڪاءُ ڪڍي ڇڏيانس!

ڪن اله لوڪ ۽ سخي مرد هندن جي سخاوتن ۽ خيراتي ڪمن جا قصا-

ڪهاڻيون اسان پاڻ واري ڳوٺ جي جيلاني سيدن جي حواليءَ مان جيڪي جمل (سائين راجن شاهه جي گهر واري) وٽان به ٻڌي ايندا هئاسون، جنهنجا مرد ماڻهو (تي پائر حيات شاهه، راجن شاهه ۽ مبارڪ شاهه) لاڏاڻي کان اڳ مريدن کان ڏن پٽ جي اوڳڙ لاءِ لاڙ مان ٿيندا، بمبئيءَ کان وڃي نڪرندا هئا. درگاهه جي سيدن مان بس هڪ جيڪي ٺي وڃي بچي هئي، جيڪا حال حيات هئي. جيئن پٽائيءَ سر سامونڊي ۽ سري راڳ ۾ لنڪا تائين ويندڙ وڻجارن لاءِ سندن وهن جا ورلاپ بيان ڪيا آهن، ايئن جيڪي به پنهنجي مڙس ۽ پائرن کي ياد ڪندي، اکين ۾ آب آڻي وڇوڙي جا گيت ڳائيندي هئي. امان سانئڻ به جيڪيءَ کي سر جهلائيندي هئي: ”حاتن ويو ٿم لاڙ، مولا ڪندس ماڙ“ يا ”مڻ ويو ٿم مبئيءَ، موٽي ايندم مانگهه جي هيءَ“ (اسانجي ڳوٺن ۾ اڃان سوڌو وڏيون بمبئيءَ کي ”مبئي سڏينديون آهن.) حواليءَ مان ٿي، امان سانئڻ آسيس وڇان چوندي هئي: ”مولا سائين اهو ڏينهن ڪندو جڏهن منهنجو تاجل، مبئيءَ مان مون لاءِ سرها لونگ ۽ ڦوٽا، پيئرن لاءِ ڳيگر جا جورا آڻيندو.“ ڪڏهن ڪڏهن ته پينگهي ۾ وهاري، لوڏو ڏيئي، امان سانئڻ جيڪيءَ وارا گيت منهنجي نالي ڳائڻ لڳندي هئي: ”تاجل ويو ٿم لاڙ، مولا ڪندس ماڙ...“

بس، ائين هندن جي مسائن، مڙهين، مڻن، مندرن، تيرٿ، ٽڪين ويندي جيلاني سيدن جي مبئيءَ جو پس منظر ۽ قصا- ڪهاڻيون منهنجي ذهن تي پنهنجا چٽا توڙي اڻ- چٽا نقش، عڪس ۽ اولڙا ڇڏيندا رهيا. منهنجو هن قسم جو ذوق ۽ ٻاراڻو لاڙو اڃان به تڏهن وڌيڪ رچي راس ٿيو، جڏهن امان سانئڻ مسلمان هوندي به ڪٿيءَ جون پاتيون ۽ ٿال پري، اوڙي پاڙي جون جيڏيون سرتيون ساڻ ڪري، هلي ڪوٽ چانڊڪي کان سنڌوءَ کي اڪا پيٽ ڪندي هئي. چوريءَ جون مٺيون پري، درياءَ ۾ اڇليندي به ويندي هئي ۽ ڪجهه پڙهندي به ويندي هئي. ڪجهه هن قسم جو ورد وظيفو هو: خاجا خدر جند پير (خواجہ خضر زنده پير) گل پيرن جا پير... ۽ گهڻو ڪجهه، جيڪو مون کي ياد نه رهيو آهي.

اهي معصوم جذبا ذهن جي زرخيزيءَ ۾ جڏهن وڌي وڻ ٿيا، شعور جي افق تي چوڏهينءَ جا چنڊ بڻجي، جڏهن ڪڙڻ لڳا، ته مون ۾ سيڪيولروادي ۽ ترقي پسنديءَ جو ٻج انگورجڻ لڳو ۽ ائين مان ڌرتي جاين (ڪولھين، مارڇن، مينگهواڙن، پيلن کان وٺي سنڌ- ڌرتيءَ تان اڪوڙيل هندن تائين) کي وڌيڪ ويجهو ٿيندو ويس. ابي سائينءَ جي اوچتي لاڏاڻي ڪري، مون کي پڙهڻ ترڪ ڪرڻو پيو، جنهن جا خاص سبب هئا، ابي جي فوت ٿي وڃڻ کان هفتي اندر وڏي پاءَ (پڻيتو پاءَ) جو ڌار ٿي وڃڻ ۽ امان سانئڻ جو ڌاري يعني سيالڻ هجڻ، جنهنڪري مينهن جو وڳ ساڻ ڪري، ڪلهي تي پاڻ کان وڏي لٽ رکي، مون کي جهنگ جهر رڻو پيو. درياءَ جي ٻوڏ کانپوءِ ڪڇي ۾ چهر، پٿر، ساوڙي، چانهڪ، ڳنھ، ٻڪن، ڊين، ڪانهن، ڪنگو



ٽارن ۽ اينوٽيءَ جي گلن ڦٽڻ ڪري، پڪي کان ڪڇي به مينهن جو وڳ ڪامي وڃڻو پوندو هو. ايتري قدر جو انهن ماڳن تائين به وڃي رستندو هئس، جتان امان سانئڻ سهيليون ساڻ ڪري، ڳوٺ جا ٻار لار لائي، وڃي درياءَ شاهه تي آکا چاڙهيندي هئي ۽ ائين شام ويلي مينهن پٽارين کي تنواريندا، گنگ مان اُڪرندي، ڪمن ۽ ڪوٺين سان جهول پريندا، بوئيندا وڃائيندا پنهنجن وڻائن ڏانهن ورندا هئاسون. ڪڏهن ڪڏهن ته سنجها ٿي ويندي هئي، پڪي پڪڻ به وڃي واهيرا وسائيندا هئا، جو اسان اوندهه سان اُلجهندا، اوندهه جي احساس کان بچڻ لاءِ ڪن تي هٿ رکي ڪافي ڪلام ڳائيندا، اچي واري جون ارلون ڪڙڪائيندا هئاسون. رستي ۾ ڪو هندو گهوڙيو به رليو هو جيڪو گهوڙا تان ورندي ٻڏي کي هڪليندو ڳوٺ رمندو نظر ايندو هو. اُن وقت امان سانئڻ کي مون لاءِ ڳوٺ جي اولهائين ڪڏ تي انتظار ڪندي، ڏٺو ويندو هو.

ٽي سال لڳاتار مينهن چارڻ کانپوءِ مون وري پڙهڻ شروع ڪيو. اهوئي سبب هو جو مڇن جي ساول وقت به مان مڊل اسڪول ۾ پڙهندو هئس.

شاهه جي رسالي، خاص ڪري سر رامڪلي، ڪاهوڙي، ڪنڀات ۽ سامونڊي جي پڙهڻ ۽ ٿورو گهڻو پرڄهڻ سان هندن جي لڏپلاڻ واري مسئلي، اندر ۾ ڪورا ٻاري ڇڏي. هندن کي پنهنجي ماڳن مڪانن هوندي، جلاوطن ڇو ڪيو ويو؟ هو ته پنهنجي ڌرتيءَ تي ابن ڏاڏن کان وٺي هڪ وڻ وانگر کُٽل هئا، پوءِ ڇو اُن وڻ کي پاڙئون پٽي، سرحد جي هُن پار اڇليو ويو؟ اُن وڻ جون پاڙون به ته پنهنجي ئي ديس جي ڌرتيءَ ۾ ڦهليل هيون، جن پاڙن تائين پنهنجي ئي درياءَ جو پاڻي پهچندو هو. هڪ بکيو ۽ اُڇو ماڻهو به پنهنجي ئي ديس ۾ سٺو لڳندو آهي، هندو ته اڃايل کي پاڻي پياريندا هئا. بڪايل کي کاڌو ڪارائيندا هئا. هو ته گگدامن کي به پنهنجي ڪٺي ڪمائيءَ ۾ شريڪ ڪندا هئا. پڪين کي چوڻو ڇڏائيندا هئا. هو ته پڇرا پڇي پڪين کي آزاد ڏسڻ گهرندا هئا. مسافر خانن جوڙائي، مسافرن جي سڀوا ڪندا هئا. اُنن، ڪڏهن ۽ گهوڙن کي پاڻي پيارڻ لاءِ حوض جوڙائيندا هئا.

هڪ پڪي به پاڻ جهڙن پڪين ۾ سٺو لڳندو آهي. ڀلي ڪو سندس آڪيرو جلائي کيس بي گهر ڪري، پر پوءِ به ڪا گهڙي خاڪ جي ڍير ڀرسان ويهي، جلاوطنيءَ جا گيت جهونگاري وري به اُن ئي ماحول ۾ آڪيرو جوڙڻ لڳندو آهي. فطرت جو ساڳو ئي قانون انسانن سان به لاڳو آهي. اهوئي سبب آهي جو سڪ جي ننڊ پنهنجي ئي وطن ۾ حاصل هوندي آهي. پوءِ اها گهڙي طاقت هئي، جنهن ڌرتي-جاين کي تلوار جي نوڪ تي بيهاري، سندن نيڻن جي ننڊ ۽ اندر جو آرام چني ورتو؟ وطن جي اهميت عراق جي اُن ڪرد قبيلي جي پيءُ کان وڃي ڪو پڇي، جيڪو ستن سالن جي مئل ڌيءَ کي ٽمندڙ اکين ۽ ڏڪندڙ هٿن سان پٿرن ۾ پوري، پنهنجو سفر ترڪيءَ جي سرحد ڏانهن جاري رکي ٿو. هٿ به ته سنڌ جي هندن جون پيڙهيون



گذريون هيون، هت ته مائرن جون اڏرون پوريل هيون!  
زندگيءَ جا ڏهاڙا مٽينءَ هورا ڪورا ۾ پئي گذريا جو شاهه، سچل ۽ سامي  
سيمينار ۽ انڊو-سنڌ مشاعري ۾ شريڪ ٿيڻ لاءِ ٽپاليءَ مانواري ٺاڪر چاولا جو  
دعوت نامو اچي هٿ تي رکيو. دعوت نامو پڙهي، اکين تي رکي، چميون ڏيئي، وري  
وري پڙهيم. چشمي جا ڪاوا صاف ڪري، پڙهي ڏنم ته دعوت نامو تاجل بدران  
تاج صحرائي، تاج بلوچ يا تاج جوئي جو ته ناهي. پڪ ڪيم ته خطرو تاجل  
بيوس جي نانءَ هو. بس، پوءِ ته جذبات جي وڃن وسڪارا لائي ڏنا، ائين، جيئن  
ڪجلي رت جا بادل ٿر جون ٿل ٽرايون پري ڇڏيندا آهن.

سڀ کان پهريون فون سنڌي ادب ۾ هالار جيڏي قداور شخصيت شيخ اياز کي  
ڪيم، جنهن هدايو ته کيس به ساڳي ئي دعوت ملي چڪي آهي، ويتر حد کان  
وڌيڪ سرهائي ٿي. ف-مر-لاشاري، هدايت بلوچ، شمشيرالحيدري، انعام شيخ،  
ريڪيل موراڻي، اڌل سومري، اياز گل، ۽ تنوير عباسيءَ سان صلاحون مشورا شروع  
ڪري ڏنم. سرڪاري ملازم هئڻ ڪري ڪن دوستن هدايو ته دعوت ته روح ۾  
پيهي ويندڙ آهي، پر اين-او-سي اسلام آباد مان ئي وٺڻو پوندو. جيڪا ڳالهه  
سنڌي هئڻ جي گنهگاريءَ ڪري بهرن کان بهرن گهرڻ برابر هئي. سوچيم: گنج تان  
پگهر اُگهڻ لاءِ مونکي به گنجي وارو رومال هٿ ۾ کڻڻو پوندو. بهرن کان بهرن گهرڻا  
ٿي گهرڻا آهن. پاڻيءَ ۾ لٽيون ضرور هٿيون. مورڙو ٿيڻو آهي ته مانگر جي منهن ۾  
منڍيءَ پر به داخل ٿيڻو آهي، سنڌ گريجوئيٽس ايسوسيئيشن (سگا) جي سرواڻ  
ڊاڪٽر محمد سليمان شيخ اين-او-سي حاصل ڪرڻ لاءِ نه رڳو اسلام آباد  
واري شينهن جي وات مان گرم ڪسڪائي وٺڻ جو ڏس ڏنو، پر گهريل فارم به  
موڪلي ڏنائين. هدايو ويو ته داخلا واري وزارت کانپوءِ ڪاغذ ڪئبينٽ ٻوڙن  
ڏانهن به وڃڻا آهن. سيمينار 26-آڪٽوبر 1990ع کان شروع ٿيڻو هو، ۽ مونکي  
21 آڪٽوبر تائين ڪاغذن جي پيري ڪري جي سڌ سماچار نه پئجي سگهي، جڏهن  
ته شيخ اياز به ڀارت روانو ٿي چڪو هو. ڀارت پهچڻ مون لاءِ سچ کي تريءَ هيٺان  
لڪائڻ برابر هو. اهي پٿڻان اياز سان به پتي چڪو هئس. پوءِ به اياز مونکي  
سيمينار جي ڪنوينر سائين ٺاڪر چاولا ۽ مانواري گوپند مالهيءَ جا فون نمبر نوٽ  
ڪرائي ڇڏيا هئا، جيئن منهنجو ڪم ٿي وڃي ته مان ميزبانن کي اطلاع ڪري  
هڪ مهمان جي حيثيت ۾ مانائتي نموني ڀارت پهچي سگهان. اها ڏاهه مونکي اياز  
ئي ٿئي هئي. ميزبانن وٽ مان ڪيئن پهتس، سا مونکي خبر آهي، پر پوءِ به مان اياز  
جو ٿورائڻو آهيان، جنهن چڱي وات وٺائڻ لاءِ منهنجي رهبري ڪئي هئي.

مونکي 22-آڪٽوبر تائين اين-او-سي نه پهتو. اُن ڪري آسرو لاهي،  
مٺي به ماٺ ته مٺي به ماٺ ڪري ويهي رهيس. ان آند مانڌ ۾ هيس جو اسلام  
آباد کان فون آيو ته گهريل اين-او-سي ڪورينر سروس ذريعي مونکي 23-

آڪٽوبر تائين ملي ويندو.

اين- او- سي ملڻ سان ڀارت سرڪار جي سفارتخاني ڏانهن ڊوڙ ڀريم. وڃي ڏٺم ته ماروٽڙا ڪوهن تان ورت ٿي ڪٽي ويا آهن. ڪارو دروازو بند ڏسي، ڇهه ٽي چڄي پيا. ڪنهن ڪڙڪيءَ اندران به ڪو ماڻهو نظر نه آيو. 'نڪو پيرو پڪ جو، نڪي ٽمڪي باهڙي.' آفيس اچي فون تي رابطو رکيم. خبر پئي ته ڏياريءَ جي موڪلن ڪري، ويزا آفيس 29- آڪٽوبر تائين بند رهندي. معنيٰ ته ٽن ڏينهن وارو سيمينار 28- آڪٽوبر تي جيئن ختم ٿيندو ته مان ميلي جي ڪاغذن ميڙڻ لاءِ بمبئي روانو ٿي ويندس!

دفتر مان نااميد ٿي، منهن پيلو ڪري، گهر اچي مانيءَ مان سٺ ڪڍيم. ڳڻتي ڳارائي ۾ ماني گهٽ وڻندي آهي، مان الانِي ته ڇو هن ڀاتين جيتري ماني هوڙ ڪاٺي وڃي مٽي چڙهيس- گهڙي ڪن جي ٺاهر کانپوءِ فون گهمائيندي، منهنجي هڪڙي پياري دوست سيد محسن منٿو صلاح ڏني. ته بمبئي وڃڻ لاءِ 25- آڪٽوبر جي ٽڪيٽ به وٺي ڇڏيان ۽ سڀاڻي صبح سان ڀارت سرڪار جي سفارتخاني جي وڏي ۾ وڏي آفيسر- ڪنسوليٽ جنرل- سان مان پاڻ فون تي رابطو رکان. ان دوست اها به صلاح ڏني ته ڪنسوليٽ جنرل جيئن ئي فون تي اچي ته پنهنجي وينتي 'آداب' ۽ 'نمسڪار' جهڙن لفظن سان شروع ڪيان.

24- آڪٽوبر تي پاڪ پلا جو جنهن آفيسر فون ڪيو، اهو پاڻ ڪنسوليٽ جنرل هو. فون تي ڪرڻشون بجا آڻيندي، هڪ لفظ نه، پر ٻئي لفظ يعني 'آداب' کان پوءِ 'نمسڪار' به رسيور ۾ داخل ڪري ڇڏيم. ۽ ائين مقصد جي مومل اهريل پهريل ماڻي ورتم، ائين، جيئن هڪڙي جهنگ ۾ سسئي ملي وئي هئي. اها هي ڳالهه آهي ته اڻپنهور سسئيءَ کي ڏسڻ کان وڌيڪ حاصل نه ڪري سگهيو هو.

شام جو ٽڪيٽ به ملي وئي. جاوا ٿي ويا. سوچيم ته گهر پهچي سائين ٺاڪر ڇاولا کي فون ڪري ٻڌائيندس ته سڀاڻي اڃان پيو. گهر پهچي فون کي هٿ لاتم ته خراب، خراب نه، پر سندس خانو خراب لڳو پيو هو. ڪراچي شهر کان ٿور، سپر هاءِ وي ڀرسان هڪ بستيءَ ۾ رهڻ ۽ وقت ٿوري هئڻ ڪري بس، تياريءَ ۾ لڳي ويس ۽ فون خراب هئڻ ڪري بمبئيءَ وارن کي بنا اطلاع ڪرڻ جي ايئرپورٽ روانو ٿي ويس.

ڪلهي ۾ تيلهو لٽڪائي ۽ هٿ ۾ بريف ڪيس کان وڌيري بنگ ڪٽي، ڪائونٽر تان ڪڙڪيءَ وارو نمبر وٺي، ايئرپورٽ سيڪيورٽيءَ وارن کان ڳچيءَ کانوٺي سترن جي هيڪڙ تائين هٽڙا گهمرائي، وڃي لائونچ ۾ فرنو ٿي ويهي رهيس. ڪجهه انتظار کانپوءِ بمبئي وارن کي ڪوٺ ٿي. مان به ويچارڻ ۾ ويڙهيل ويٽسي جيڏيءَ بس ۾ چڙهي پريرو بيٺل پنهنجي جهاز ڏانهن روانو ٿي ويس. بورڊنگ پاس جو بچيل ٽڪرو ڪيسي ۾ وجهي اڪيلو ئي اڪيلو ڪڙڪي کولي



وڃي پنهنجي سيٽ تي ويٺس. اڃا سنڌي اخبار جون سرخيون پئي پڙهيم جو جهاز  
 رن وي ڏانهن رڙهڻ لڳو ۽ ٿوري ويرم کانپوءِ ڳاٽ اوچو ڪري، هوا سان ڳالهائون  
 ڪرڻ لڳو. منهنجي ذهن مان وڃار- ڌارائون سج جي ڪرڻن وانگر ڦٽي نڪتيون.  
 اڪيلو ئي اڪيلو، نه سنگت نه ساٿي، سوچيم ته اياز ويهين تاريخ روانو ٿي ويو  
 آهي ۽ مان پنجويهينءَ پيو وڃان، سو به بنا اطلاع جي. دعوت جيڪي اچڻا هوندا،  
 سڀي ته اچي چڪا هوندا. ايئرپورٽ تي ڪنهنجي پليڪار ڪرڻ کان بي نياز، رڳو  
 پروفيسر رام پنجواڻي سينئر جي انڊريس جو سهارو، هيو ٿيو ڀلو. ايترو آت  
 ضرور هئو ته مان پنهنجن ڏانهن پئي ويس، ڌرتي- جاين ڏانهن 'انهن ڏانهن' جن جي  
 وڌڻ کي منهنجن ابن ڏاڏن سان گڏ گذاريندي صديون گذريون هيون. انهن انسانن  
 ڇا، مٿن مائٽن ڏانهن جن جو سرير سنڌ جي خوشبودار مٽيءَ مان جڙيل آهي.  
 ماڻهو، ماڻهن سان ئي سٺو لڳندو آهي، اُن ڪري پنهنجن ۾ پهچي مان به سڀني کي  
 سٺو لڳندس. ڪيرت، اُتم، گوڻند، هري ۽ مويرام مونسان ڳرائڙي پاڻي ملندا.  
 سندري، پوپتي ۽ ڪلا کي ڏسي، مونڪان منهنجون پٺتي ڇڏي آيل پيڙيون وسري  
 وينديون. منهنجو نٿ، نٿن نري پوندو. منهنجي ڪايا قيمتي ٿي پوندي، سرير کي  
 سونهن ملندي، ماڻهو ته ماڻهو آهي، پکي به وڳر سان ويهي وٺڻ جي سونهن ۽ سندرتا  
 وڌائيندو آهي. شام ويلي واهين ڏانهن ورندي، پکين جي اُڏام هر شام کي معنيٰ  
 بخشيندي آهي. مان ته انهن ڏانهن اُڏاڻو ٿي ويس، جن جون ڪيئي ڳاڙهه- سريون  
 شامون ۽ ڪير جهڙيون اجريون پريائين سنڌ ۾ گذريون هيون. انهن جلاوطن ڪيل  
 پيڙن ڏانهن، جن جي معصوم چهرن تي ڇيٽ جهڙيون باڪون ڦٽنديون هيون. انهن  
 مائرن ڏانهن جن جي مامتا کي چڪيا تي چاڙهيو ويو هو. انهن سروچن ڏانهن، جن  
 ڌاريءَ زمين تي به بک ۽ بيروزگاريءَ سان جنگيون جڙتي، جياپي جي مهاڀاري لڙائي  
 ڪئي ورتي آهي. مان هيري لڪر کي به وڃي ڏسندس، جنهن قاضي قادن جي  
 112 بيتن کي چنڊي چاڻي روشنيءَ ۾ اٿي، پاڻ کي ابد تائين زندهه ڪري ڇڏيو  
 آهي. مان شاهه جي شارح، پارڪو ۽ عاشق ڪلياڻ اڏاڻيءَ جا به وڃي هٿ چمندس.  
 مان سنڌي ادب جي لينن (ڪيرت ٻاٻاڻي) جي به آسپس حاصل ڪري سگهندس.  
 موتي، لچمڻ، وشنو، موهن، هيري ۽ ڪمل سان جڏهن پاڪر پاڻي ملندس، ته  
 منهنجي ڪايا به قيمتي ٿي پوندي. ڪلا، پوپتي ۽ سندريءَ جي مٽي تي جڏهن  
 سنڌ جون چُنڀون رکنديس ته ڀارت ۾ به ٽن سڳين پيڙن جي هڪ پاءُ جو اضافو  
 ٿي پوندو، جيئن سنڌ ۾ ڦٽان، ڏران ۽ بصران جو پاءُ آهيان. ان کان وڌيڪ مان اُن  
 شهر ڏانهن پئي ويس جنهن کي ڏسڻ لاءِ امان سائڻ ورهاڱي کان اڳ دعائون ڪندي  
 هئي. پينگهو لوڏي، پيرن فقيرن جا گيت به مونکي منسوب ڪندي هئي. مان اُن مٽيءَ  
 مان پيڙن لاءِ گيگر جا جورا به آئيندس ۽ لونگ، ڦوٽا به، جن کي اچي امان سانئڻ  
 جي سماديءَ تي چٽيندس. اها لونگن- ڦوٽن واري ماڻي پناهه خاتون (منهنجي



مٺڙي امڙ) اسان کان ڌار ٿي وڃڻ کانپوءِ به مونسان گڏ آهي سنڌيس آسپس پرين هٿن ۾ اڃان به جوئر جي ماني ۽ کير جو گلاس ڏسان پيو، جا هاڻي به تاجل، تاجل، پڪاري، مون ڏانهن ماني کنيو پئي اچي. ڪاش! هوءَ چار مهينا زندهه رهي سگهي ها، ته جيئن مان کيس سرها لونگ ۽ ڦوٽا ڏئي سگهان ها.

پارت جا سنڌي جڏهن سنڌ جي سرزمين تي پهريون قدم رکندا آهن ته گوڏا کوڙي، سنڌ جي ترقيءَ کي چمندا آهن. پارت جي سر زمين کي ڏسي، گوڏا کوڙي، اُن ترقي-ماتا کي چمڻ مون لاءِ جيڪڏهن ڪيپرو گناه سمجهيو ويندو ته پوءِ انهن جلاوطن سنڌين کي واري واري سيني ٿان لڳائي، ڪنهن جا هٿ، ڪنهن جا ڳل، ۽ ڪنهنجو مٿو چمي، ياترا پوري ڪندس.

مٿيان وسواس ۽ ويچار اڃان ڪٿائي ڪين هئا، جو ڪن تي آواز آيو ته هاڻي ٿوري دير کانپوءِ اسان بمبئيءَ جي بين الاقوامي هوائي اڏي تي لهڻ وارا آهيون. ڪرڪيءَ کان سنڌ وارن سنڌين جي نئين ديس تي نظر ٻوڙايم. مونکي ته سنڌ جهڙي پاڪ پوتر مٽي، پاڻي ۽ سنڌ وارا ئي وڻ پئي لڳا.

جهاز مان لهي، پاسپورٽ هٿ ۾ جهلي، وڃي قطار ۾ بيٺس، اصل ويزا ته هتي ئي لڳي هئي. هڪ همسفر جي صلاح تي لمبي قطار مان نڪري، اڃان ننڍيءَ قطار ۾ بيٺس. ٺيڪ ته هڪ پارٽواسيءَ، (قميص-ڪوٽو پاتل) منهنجي پاسپورٽ جو رنگ سڃاڻي چيو: "Oh, this is a VIP passport! How are you, Sir? Please come along with me." مون هڪ به جملو ساڻس اردوءَ ۾ ڳالهائو. ويچارو اردوءَ جي هڪ هڪ لفظ کي پٺيان وانگر پيٽ مان ڪڍي، مروڙي سروڙي پيو ڳالهائي. لڳي پيو ته مون واري ڪاسليٽي اردو سندس اردوءَ کان بهتر هئي.

پلي مائس مونکي ڪرسيءَ تي ويهاري، منهنجي سامهون ڪائونٽر تان ڪاغذ پٽ چيڪ ڪرائي، نئون پروانو ٺهرائي، نوان پراڻا ڪاغذ اچي منهنجي هٿ تي رکيا. مون هيٺين لفظن ۾ سندس ٿورا مڃيا:

"Thank you very much, Sir! I am personally gratefull. you have generously shared my anxieties and obliged me beyond my expectations."

مونکي هن دوست جي اخلاق ۽ همدردين ۾ ڪو به شڪ ڪونه هو. پر، پوءِ به اخلاقي طور ڪائونس پڇڻو پيو: Any thing for me? هن No, Sir! چئي، پنهنجو فون نمبر ڏنو ۽ چيائين ته واپسيءَ تي به کيس ياد ڪيو وڃي.

هن يارڙي ڄڻ ته پارت جي مک دروازي (Main gate) تي پهچندي، منهنجو اهڙو ته آڌر ڪيو جو سندس ٿورا نه ٿورن جهڙا سمجهي، مون انهن ٿورن کي پروفيسر رام پنجواڻي سينئر جي سڪاڻي (SOUL SPIRIT) شري ٺاڪري ڇاڻو واري پلڙي ۾ رکي ڇڏيو، ۽ منهنجي تارازيءَ جو پلڙو خالي ئي رهيو. ايئرپورٽ تان ڪنهن کي به فون ڪونه ڪيم، ٽيڪسيءَ جا پئسا پياري،

ٽيڪسي پڪڙي، مهمان نه، پر ميزبان واري حيثيت ۾ رام پنجاڻي سينئر پهتس. منهنجي پهچڻ جو سائين ٺاڪر چاولا کي فون تي اطلاع ڏنو ويو، جنهن فون تي پليڪار چوندي، ٻڌايو ته هو ڏهن پندرهن منٽن ۾ سينئر ٿو پهچي. مون اڃان منهن تي پاڻيءَ جو چنڊو مس هنيو ته ٺاڪر چاولا آفيس ۾ پهچي ويو. هليڪڙو مڙس مون سان هڪجي ويو. چي: مون کين فون تي اطلاع چونه ڏنو، يا ايئرپورٽ پهچي کين فون چونه ڪيو؟.. ٻڌايائين ته شيخ اياز جي احوالن مان کين پڪ ٿي وئي هئي ته تاجل سيمينار ۾ شريڪ ٿي ڪونه سگهندو. وڌيڪ ٻڌايائين ته سنڌ مان غيرسرڪاري ملازم جن کي اين-او-سي وٺڻ جي ضرورت ڪانهي، سي ئي پارت ۾ مشڪل سان وارد ٿي سگهن ٿا، مان ته اين-او-سي وارو مهمان هئس، جنهن کي جهٽ هڻي مرگلا بهارين جي شينهن جي وات مان اين-او-سي ڇڏائڻو هو. ان ڪري ميزبان منهنجو آسرو لاهي ويٺا هئا.

هڪ ٻئي کي واقفيت ڪرائڻ کانپوءِ معلوم ٿيو ته اسان ٻئي ڳوٺاڻي آهيون. ٺاڪر چاولا رائيپور جو ۽ مان سوڀوديرو کان ٽن ميلن جي مفاصلي تي سنڌوءَ جي کاٻي ڪپ تي ٻڌل ننڍڙي ڳوٺ پير حيات شاهه جو. جتان رائيپور يارنهن ميل کن پري آهي. شري ٺاڪر چاولا ٻڌايو ته رائيپور وارو سچل سرمست ڪاليج سندن ئي جاءِ ۾ کوليو ويو آهي، بس، پوءِ ته هڪ ٻئي کي ڳوٺاڻي چئي، هڪ دفعو وري پاڪر پاڻي، پاڻ کي گهڙيءَ پل جو آٽ ڏئي، چانهه پيئڻ کي لڳي وياسون، جنهن کانپوءِ مونکي سينئر واري بلڊنگ ڏيکاري وئي، جنهنجا ٻه هال تقريبن لاءِ مخصوص ٿيل آهن. مٿئين هال ۾ سرگواسي پروفيسر رام پنجاڻيءَ جي سمادي (آخري آرام گاهه) ۽ اُٿيري لعل جي خانقاهه جوڙي وئي آهي. تهخاني ۾ آرٽ گئلري ۽ زميني حصي جي هڪ ڪنڊ ۾ آفيس قائم ڪئي وئي آهي.

هند جي سنڌي ادب جو جائزو وٺبو ته خبر پوندي ته ادب جي ٽن دؤرن رومانوادي، ترقي پسند ۽ جدت پسند (من وگيان، سماج وگيان ۽ الٽ وگيان) جا تخليقڪار دين ڌرم جي قيد بند کان گهڻي پاڳي آجا پئي رهيا آهن. پر هند جي رام پنجاڻي ثقافتي مرڪز ۽ سنڌ ۾ قائم ڪيل ان قسم جي مرڪزن کي جابجو ته پروڊ پوندي ته ادب ۽ مذهب ريل جي ٻن پٽن وانگر ويندي ڏسڻ ۾ ايندا. ادب جي قهلاءِ جي جاءِ گهڙي به هجي، هرڪو پنهنجي ئي مقصد جي موٽين سان جهول پري، رهندو رهي ٿو. هن قسم جو وڻج وکر اسانکي بمبئيءَ کان ڀوپال ۽ اُٿپور کان الهاس نگر تائين وڃيندي نظر ايندو. سنڌ ۾ به سن جي سائينءَ جي تحريڪن بزمِ صوفياءِ سنڌ جي مشاعرن کانوڻي شاهه، سچل، نانڪ، لنواريءَ جي لال ۽ جهوڪ جي درگاهن تائين اهو سلسلو ڳنڍيل نظر ايندو.

گاڏيءَ ۾ وهاري، مونکي روز وڊ (Rose-wood) هوٽل آندو ويو، جتي اسانجي ادبي قافلي جو اڳواڻ شيخ اياز ترسيل هو. منجهند جي ماني کائي، ڪا جهٽ اک



ڪوڙي ڪرڻ لاءِ ليتي پيسن، ڀارت ورش ۾ سنڌين وٽ وڃان ۽ ننڊ ڪري سگهان! پاسا ورائيندي، ويچار- ڌارائن مان پار پوندي، ننڊ جي ديويءَ اڃان پاڻ ئي ڪين پسايو هو، جو فون جي گھنڊڻي وڃڻ لڳي.

”تاجل! اچي وٺين نه؟ خوش آهين نه؟؟ مان ارجن شاد پيو ڳالهايان، رات جي ماني- پاڻي ۽ اوهان سان ڪچهري منهنجي گهر طئي ٿيل آهي، سڃاڻتي نه؟؟؟... ارجن شاد جا هي پهريان لفظ هئا، جن هوٽل ۾ پهچڻ کانپوءِ منهنجي پليڪار ڪئي هئي ۽ پوءِ ڪيرت هاپاڻي، گوپند مالهي، ننڊ جوڀريءَ... جا فون ايندا رهيا. ارجن جا لفظ: سڃاڻتي نه؟ ذهن تي مترڪا وسائڻ لڳا.

ارجن شاد جي مانيءَ بابت اسانجي ميزبان ٺاڪر چاولا اڳ ئي ڪن ۾ سرهاڻي ڇڏيو هو. پر پوءِ به ٺاڪر چاولا جو فون آيو ته مان هوٽل ۾ ئي رهان، جتان ننڊ جوڀري جي رهنمائيءَ ۾ اسان ڊاڪٽر ارجن شاد وٽ پهچنداسون.

ڊاڪٽر ۾ لکيو هيم: ”ممبئيءَ ۾ پهچندي ئي ائين جهڻجي وياسون جيئن باز جهڻي ڳيري ڪي. باز جو جهڻڻ استحصالِي قوت جو جابراڻو عمل ۽ اهڃاڻ آهي، جنهن ۾ باز بنهي چنبن سان ڳيري ڪي چيري ڦاڙي ويهي پنهنجي ڳجي پريندو آهي ۽ پوءِ ڌرتيءَ تي رڳو رت جا نشان ۽ ڳيري جا ڪنڀ رهجي ويندا آهن. اسانجو جهڻڻ، ڪو ٻيو جهڻڻ هو. هن جهڻڻ اسانجي جسم تي ننهن جو نشان به نه ڪيو هو. پيار ۽ پائونڊ جو هڪ آٿام سمند هو، جنهن جون لهرون اسانڪي هر طرف کان ويڙهي ويون هيون. پنهنجن وڏڙن جي ماڳن ۽ مڪانن تان وٺ وانگر پٽجي، هٿ پهتل، اسانڪي موهي مست ڪري ڇڏڻ وارو، اهو هند ۾ رهندڙ ارجن شاد هو.“

رات جو طئي ٿيل وقت تي اسانجو دلير شاعر ۽ پيارو نقاد ننڊ جوڀري پنهنجي ڪار ۾ وهاري، اسانڪي جُهوءَ ۾ ارجن شاد جي گهر وٺي آيو. مان، شيخ اياز ۽ اسانجي پاڄائي زرينه اياز، ايتري ۾ استاد فيروز گل به پهچي ويو. ارجن ۽ سندس لڏڻ پاڄائي موهني، آڌر پاءُ ڪرڻ ۾ پورا ئي نٿي پيا. ڪٿي وهارين! اکين ۾، اڳڻ ۾ يا پلنگن ۽ پٿرائين تي!! جنهن جاءِ تي وهارڻ جي ڪوشش ٿي ڪيائون، اُتي ارجن جون ٻئي اکيون وڇايل هيون. گهر جي هر در ۽ ديوار تي پاڄائي موهنيءَ جا عڪس ۽ اولڙا هئا، جنهن ڄڻ ته ارجن جو گيت ”اها زنده رکندس ٻولي.“ ڳائي، اسانجي پليڪار ٿي ڪئي، جنهن ڳوٺائيءَ اسانڪي دعوت ڏئي گهرايو هو، سو به سگهر ٻاهر اچي سهڙيو، يعني پاءُ ٺاڪر چاولا ۽ پيڻ پارو، جنهن به ڳلي سان ٿي لڳايو، اُن جي سرير مان سنڌ جي مٽيءَ جي پني خوشبوءِ ٿي آئي، جنهن وجود اڪي واسي ٿي ڇڏيو. اُهو ئي پنهنجائپ وارو سنڌ ۽ سنگ، پيار ۽ پريشو. اُهو ئي جنم- پوميءَ وارو چچي ڌار ٿي نه سگهندڙ اثوت انگ.

خوب رهائيون ٿيون. فوتا نڪتا ۽ پوءِ ارجن شاد اسانڪي ڍو تي پاڻي پياري،



ماني ڪارائي، هوٽل روانو ڪيو. هوٽل ۾ لهڻ بدران مان نند جوڀريءَ سان ڀولا پائي روڊ تي واقع شيام نواس هليو ويس.

بني ڏينهن تي هوٽل پهچي، تياري ڪري، اسانڪي سيمينار جي افتتاحي تقريب ۾ ڏهين وڳي سيتا سينڌو پون (بمبئيءَ جو اُننگر) پهچڻو هو، جتي پروفيسر رام پنجواڻي ثقافتي مرڪز جي اڊيٽوريم ۾ شاهه، سچل، سامي سيمينار جو افتتاح ٿيڻو هو، جيڪو سٺاءَ موجب شيخ اياز ڪري رهيو هو.

ارجن جي رات واريءَ دعوت کانپوءِ پهرينءَ رات ئي مونڪي ڪمري ۾ نه ڏسي، ميزبانن ۽ شيخ اياز کي ڪافي مرڪر ٿي، ته مان ههڙي بيگاهه وقت بنا اطلاع جي ڪاڏي هليو ويس!

”مان نند جوڀريءَ جي گهر ۾ آهيان.“

ڪير جهڙو اچو اجرو صبح ڦٽي پيو آهي. اجهو ٿو سڄ اُڀري. لڳي ٿو ڌرتيءَ تان رات جي ڪاري چادر لاهي، ڪنهن خلائي جي ورن وڪڙ ۾ اُچلي ڇڏي آهي. پر واريءَ بلبنگ جي ڇت تي ڪپوترن صبح جو سرگرم چيڙي ڇڏيو آهي. منهنجي سامهون وِشال سمونڊ آهي، جيڪو اپ جو حصو پيو لڳي. ٻيڙين جي هڪ قطار آهي، جتان هڪ لهر اٿي آهي. سڙهن جا ساڪا نئل آهن لهر پٺيان ٻيڙين جي قطار ائين ٿي لڳي، جڻ پوپٽ ڦڙڪي، ڦڙڪي، ٽڪجي، رابيلن جي لامن تي سمهي پيا آهن.“

عينڪ اکين تي چاڙهي، مان نند جا ڪتاب ڏسڻ لڳس. ڪتابن جي نالن مان مون پروڙي ورتو ته نند جي جديد شاعريءَ ۽ تنقيد تي سندس مشاهدي (Observation) ۽ تجربي (Experience) کان وڌيڪ مطالعي (Study) جو اثر آهي. ڪجهه شاعرن کي پڙهڻ کانپوءِ مون ڏٺو آهي ته ڀارت ۾ اڄ ڪلهه واري جديد شاعريءَ (جديدت) ۾ به ٻن قسمن جا لاڙا ملن ٿا، جن مان هڪ ۾ اسانجو دوست نند جوڀري اچي وڃي ٿو، جيڪو ڪافي مٿڀري جڳهه تي ويٺل نظر اچي ٿو. منهنجي نظر وري به ڪڙڪيءَ ڏانهن ڪڇي وڃي ٿي. مان عينڪ لاهي، ڪڙڪيءَ وٽ اچي بيهان ٿو. لڳي ٿو جڻ دورين اکين تي چاڙهي، ڪاري ۽ ڪيڙائن جو نظارو پيو پسان.

”هاڻي ته سڄ اڀري آيو آهي. ڌرتي-ماتا پنهنجي پيشانيءَ تي سندور جو ٽڪو لڳائي، اچي سامهون بيٺي آهي.“ مان نند کي سڏي، کيس نظارو ٿو ڏيکاريان. ”سمند جي هڪ حصي کي جڻ ڪوڪٽي ڪُنيي ويو آهي. هاڻي ڌرتيءَ-ماتا مٿي تي (ڪرڻن جي) ڪنپيل چادر به اوڙهي ورتي آهي. هيٺان بلبنگ جي ڇت تي هڪ عورت آهي، جيڪا پنهنجي ٻارڙي کي ڪيڏائي رهي آهي. ٻارڙو ٻوڙي، ماءُ وٽ ٿو اچي ۽ ماءُ کي هٿ لائي، پڇي ٿو وڃي. سندس ماءُ ٻار ٻار کيس کير جي بوتل اچي رهي آهي. ٻارڙو ڪنڌ ڏوٿي، انڪار ڪري، پڇي ٿو وڃي. ائين ٿو

لڳي، ڄڻ کير جي بوتل سان ٻارڙي جو ڪوبه رشتو ڪونهي ۽ پوءِ به ماءُ پنهنجي ٻارڙي کي ڀڳوان جو روپ سمجھي، بار بار پيار سان گڏ سندس پوڄا به ڪري رهي آهي. ٻارڙو جيڪو سندس جسم جو حصو آهي، جيون جي تصوير آهي، مامتا جو ڇٽ ۽ ماءُ جو آدرش آهي.

سنان- پاڻيءَ کانپوءِ نيرن ڪري، اسان: نند ۽ مان- شيخ اياز جي ڪري هٽل کان ٿيندا، سڀا سنڌو پون پھتاسين. شيخ اياز اسان کان اڳ ئي رام پنجواڻي ثقافتي مرڪز ڏانهن روانو ٿي چڪو هو- نند ۽ مان ٿورو دير سان پهتاسون، جنهن جو خاص سبب هٽل ۾ نه ترسڻ ئي ٿي سگهي ٿو. اُن رات کانپوءِ دير مدار سان به مان اچي هٽل پيڙو ٿيندو هئس. نند جو پريءَ کي ايڏو ته چرڪ آيو، جو هن پنهنجو عارضي آسڻ ئي مٽائي ڇڏيو.

# ورهاڱي کان پوءِ هند ۾ سنڌين جو وڌي ۾ وڏو ميڙاڪو: 'شاهه، سچل، سامي سيمينار'

سينئر جو مال سنڌ، الهاس نگر، بمبئي، پونا، دهلي، گانڌي ڌام، آڌيپور، احمد آباد، جيبپور، پوپال، جلگانون ۽ دٻئي کان ڪهي آيل اديبن، شاعرن نقادن ۽ پارڪن سان ايڏو ته ڀريل هو، جو منجهس تر چٽڻ جي به جاءِ ڪانه رهي هئي. ڪرسي تي ويٺل ڪانسواءِ هال جي پاسن ۽ پانوندن کان به ماڻهو ئي ماڻهو ٿي نظر آيا. اهڙي ماحول ۾ شري ٺاڪر ڇاڻو لاڙي سنڌ جو تعارف ڪرائي رهيو هو. خبر پئي ته ڌرتي- جاين جي ٽيناليهن (43) سالن جي وچوڙي ڪانپوءِ اهو پهريون دفعو هو، جو ايڏي وڏي پيماني تي هند سنڌ جا اديب، عالم، پارکو ۽ شاهه جا عاشق اچي هڪ پليٽ فارم تي ڪٺا ٿيا هئا. زندگيءَ جي هڪ وڏي لاپ ڪارڻ ڀارت جي سنڌي قبيلن طرفان بمبئيءَ جي اُپنگر سينا سنڌو پون ۾ قائم ڪيل پروفيسر رام پنڄواڻي ڪلچرل انڊ لٽري سينئر جي آڊيٽوريم ۾.

هر ڪنهن جو چهرو مرڪن سان سينگاريل هو. هر مڪڙي مان سج اڀري پيو هو. هر ماڻهوءَ جو من موتي گل جيان ٽڙي پيو هو. هر چهرو صدين جو جاتل سڃاتل چهرو هو. هڪڙوئي رت هو، جيڪو هر جسم جي نس، نس ۾ ڊوڙي رهيو هو. ”جر ٿر تڪ تنوار، وڻ ٿڻ وائي هيڪڙي“ ڪنهن ڪلهي تي ٿياس نه، پر ڪو ننڍڙو هيمن به نظر اچي رهيو هو. ائين ٿي لڳو، جڻ برلن جي ديوار اورانگهي، هڪ ئي ڌرتيءَ جي پيٽ مان جنم ورتل انسان هڪ ٻئي جو آڌر پاءُ ڪندي، پورائي نٿي پيا، ۽ هاڻي هڪ ٻئي کي ٻڌڻ لاءِ هڪ- ڪٺا ٿي اسٽيج ڏانهن نهاري رهيا هئا.

شري ٺاڪر ڇاڻو لاڙي رام پنڄواڻي سينئر بابت ٻڌايو ته شروعات ۾ هتي هڪ ننڍڙو بنگلو ٺاهيو ويو هو، جو ناڪافي هو. پروفيسر رام پنڄواڻيءَ جو مقصد هو ته هتي هڪ وڏي ساهتڪ اڪيڊمي ۽ ثقافتي مرڪز هئڻ گهرجي، جنهن ۾ ساهتڪ بينڪون ڪيون وڃن. هن مرڪز کي هڪ وڏي لٽري ۽ ريسرچ جي ڪم لاءِ هر سهولت هئڻ گهرجي. هند ۽ سنڌ جي گائڪن ۽ فنڪارن کي صوفياڻو ڪلام ڳائڻ جو موقعو ڏنو وڃي. ڇاڻو صاحب ٻڌايو ته سرڪار ٻولي ۽ ثقافتي



سرگرمين تي پلي لکين ۽ ڪروڙين روپيا خرچ ڪري، پر جيستائين اسان پنهنجو هونو پاڻ نه هارينداسين، تيستائين اتي جو اتي بيٺا هونداسين. هونءَ ته هتي هن هال ۾ هن کان اڳ به ڪيترائي مشاعرا ڪرايا ويا آهن. هڪ عاليشان رنگ برنگي پروگرام ٿي چڪو آهي، جنهن ۾ روايتي جهومر پيش ڪرڻ لاءِ ڪلياڻ کان سنڌي عورتون گهرايون ويون هيون. ناڪر چاولا ٻڌايو ته اڃان به ڪجهه اڳتي وڌائڻ لاءِ سوچيو ويو ته سنڌ مان شاعرن ۽ اديبن کي گهرائي، سيمينار کي هند سنڌ جو رنگ ڏنو وڃي. هن مقصد ۾ ڪاميابي حاصل ڪرڻ لاءِ هتان جي ڪيترن ئي ادب شناس دوست احبابن دل کولي سهڪار جو هٿ وڌايو. هڪ مهريان ته سندس ڪيسو پري ڇڏيو ۽ چيائين ته سندس نالي ظاهر ڪرڻ جي ڪابه ضرورت ڪانهي. چاولا صاحب ٻڌايو ته اهو سخي مرد هاڻي به هن محفل ۾ اسان سان گڏ ويٺل آهي.

شري چاولا اعلان ڪيو ته اسان جوت جلائي، سيمينار جو افتتاح ڪرايون، ان کان اڳ ديتي کان آيل سنڌيءَ جي برڪ شاعر موتي پرڪاش کي ويٺي ڪندس ته هو منچ (اسٽيج) تي اچي سنڌ کان آيل مهمانن جو تعارف ڪرائي. موتي پرڪاش مختصر لفظن ۾ مهمانن جي پليڪار ڪندي، سڀ کان پهريائين شيخ اياز جو تعارف ڪرايو، جنهنجو اختصار هن ريت آهي:

”شيخ اياز جو اصل نالو شيخ مبارڪ آهي، جيڪو 1923ع ۾ شڪارپور ۾ ڄائو هو. شروعاتي دؤر ۾ شيخ صاحب ڪيٿلڊاس ’فاني‘ کان شعر جي اصلاح ورتي. (جيئن ته فاني صاحب تقريب ۾ موجود هو، ان ڪري هال ۾ زوردار تازيون وڄايون ويون) شيخ عبدالرزاق ’راز‘ ارجن شاد، هري دلگير، نارائن شيام، ڪيٿلڊاس ’فاني‘ ۽ شيخ اياز هڪ ئي دور جا شاعر آهن. 1962ع کانپوءِ شيخ اياز جي لکڻين ۾ تيزي آئي. ان وقت ’ڳاءِ، انقلاب ڳاءِ‘ شيخ اياز جو مشهور ڪلام هو. سندس خاموشيءَ وارو دؤر وائس چانسلريءَ وارو زمانو آهي. بيت ۽ وائيءَ کي اياز نئون رنگ ڏنو. اياز جي نثر ۾ به سنڌيءَ جي سڳنڌ ايندي آهي. سنڌي قوم لاءِ اياز ڪيتريون ئي قربانيون ڏنيون آهن، جنهن لاءِ کيس جيل به ڀوڳڻو پيو ۽ پوءِ به اياز پنهنجي عزم سان وفادار رهيو آهي ۽ اڃان به نڀائيندو پيو اچي.“ شيخ اياز جو تعارف ڪرائيندي، موتي پرڪاش ٻڌايو ته هڪ تقريب ۾ اياز هڪ شعر پڙهيو هو، جيڪو اياز جي ڪنهن به ڪتاب ۾ نه ڇپيو آهي. اياز شايد پاڻ به اهو شعر وساري ڇڏيو آهي. شعر آهي:

”هائِ خاموشيون، هائِ اداسيون

ترسو، ترسو اي چؤماسيون.“

شيخ اياز کانپوءِ موتيءَ استاد فيروز گل جو تعارف ڪرايو:

”استاد فيروز گل سنڌي سنگيت جو هڪ مقبول فنڪار آهي، جنهن ويهارو کن قلمن ۾ موسيقي ڏني آهي ۽ هزارن جي تعداد ۾ ڪئسٽون تيار ڪرايون آهن.

1980ع ۾ جڏهن مونکي دل جي تڪليف ٿي هئي ته مان هر روز صبح جو ڪئسٽ ملائي، استاد فيروز گل جو ڳاتل ڪلام، ”تنهنجي هجر فراق ۾ ماهِ لقا، نڪي غم ٿو وڃي، نڪي دم ٿو وڃي“ ٻڌندو هئس. استاد فيروز گل جي تعارف کانپوءِ موتي پرڪاش تاجل بيوس جو تعارف هين ڪرايو.

’سند منهنجي امان، سونهن تنهنجي مٿان...‘ جو خالق، جنهن کي ڳائي، راڳ جي راڻي عابده پروين امر ڪري ڇڏيو آهي. هونءَ تہ تاجل بيوس گهڻو ڪجهه لکيو آهي، پر نہ بہ لکي ها تڏهن بہ ’سند منهنجي امان‘ تاجل کي امر بڻائي ڇڏي ها. شيخ اياز، تاجل بيوس جي ڪتاب ’سند منهنجي امان‘ جو مهاڳ لکندي، ۽ پنهنجي ڪتاب ’ڪراچيءَ جا ڏينهن ۽ راتيون‘ ۾ تاجل کي فطرت جو منفرد شاعر (POET OF NATURE) ۽ مصور شاعر سڏيو آهي. تاجل لاءِ شيخ اياز طرفان اهو وڏو خراج (TRIBUTE) آهي. سنڌي ٻوليءَ جي ٽن شاعرن: شيخ اياز، استاد بخاري، ۽ تاجل بيوس سنڌيءَ جي گم ٿيل لفظن ۽ مخاورن کي ڳولي هٿ ڪري، نئين سر جياريو آهي. تاجل جي شاعريءَ ۾ ڳوٺ جو لهجو ملي ٿو. تاجل سچ پچ ڳوٺاڻي ٻوليءَ کي جيارڻ جو ڪم ڪيو آهي. شعر ۾ موسيقيت هئڻ ڪري تاجل جو ڪلام سنڌ توڙي هند ۾ ڪيترن ئي فنڪارن ڳاتو آهي. هن وقت تائين تاجل اسانکي پنج مجموعا ڏنا آهن، جي هي آهن: جڏهن پونءِ بڻي (شعر) انبن جهليو پور (نثري نظم) سرجيندڙ ساڻيه جا (پنج سؤ بيت) سند منهنجي امان (شعر) ۽ ڪاڇي مٿان ڪونج (نثري نظم). تاجل جا ٻه شعري مجموعا ’ڪنڌيءَ ڪوٺر ترن‘ ۽ ’ڪنڌيءَ اک ڦلاريا‘ ڇپائيءَ لاءِ تيار آهن. سندس پهرئين مجموعي کي پاڪستان رائٽرس گلڊ جو انعام ۽ سنڌ گريجوئيٽس ايسوسيئيشن پاران گولڊ ميڊل مليو هو.“

تاجل کانپوءِ موتي پرڪاش، طارق اشرف جو تعارف ڪرايو: ”طارق ’سهڻي‘ رسالو ڪڍي، هند-سنڌ جي اديبن ۽ شاعرن جي واقفيت ڪرائي آهي. طارق اشرف چڱا خاصا ڪتاب بہ لکيا آهن. طارق ڪجهه بہ نہ لکي ها ۽ رڳو ’سهڻي‘ رسالو ڪڍي ها تہ پوءِ بہ طارق، طارق هجي ها، طارق ’سهڻي‘ اڃان بہ ڪڍي پيو. طارق جيل ۾ ويو آهي. مختلف وقتن ۾ سڄا سارا اٺاويهه مهينا جيل ۾ رهيو آهي. خبر ناهي تہ هن يار کي ڪهڙي ڏوه ۾ جيل اماڻيو ويندو هو. طارق جيل جي عقوبت باوجود بہ لکڻ جو معيار مٿاهون رکيو آهي. سزائون پڙهي وري بہ پنهنجو ڪم وڌيءَ همت سان جاري رکندو آيو آهي. تازو هن ’سهڻيءَ‘ جو اياز نمبر ڪڍيو آهي، جنهن جي وڏي واکاڻ ٿي آهي. طارق جون لکڻيون بہ خوبصورت آهن. سندس ڇپيل ڪتابن جو وچور هن ريت آهي: ’سونهن، پٿر ۽ پيار‘، ’جيل گهاريم جن سان‘، ’جيل ۾ 22 مهينا‘، (ٻہ حصا)، ’اد ملاقات‘، ’زندگيءَ جو تنها مسافر‘، ’ميرو ڌاڙيل‘، ’هٿين هٿ ڪڙول‘، ’انٿروپو ۽ درد جا ڏينهن درد جون راتيون‘.



سند کان ايل مهمانن جي تعارف کانپوءِ مائڪ وري به شاعر ڇاولا سنڀاليو. جنهن ٻڌايو ته هي پهريون دفعو آهي جو هن سيمينار ۾ هند- سنڌ جا اديب ۽ شاعر اچي شريڪ ٿيا آهن (ٽائون). ٻڌايائين ته موتي پرڪاش کانپوءِ باقي اسانجا دٻئي وارا اديب ڪن اٿن- ٿر مجبورين ڪري شريڪ نه ٿي سگهيا آهن، مگر هن تار موڪلي، اسان سان نيڪ تمنائن جو اظهار ڪيو آهي ۽ هيڏي وڏي پيماني تي هند- سنڌ جي اديبن ۽ شاعرن جي سيمينار ۾ شريڪ ٿيڻ تي واڌيون موڪليون اٿائون. شري ٺاڪر ڇاولا اعلان ڪيو ته هاڻي سيمينار جو مهورت جوت جلائي، سنڌ کان ايل مک مهمان شيخ اياز ڪندو.

شيخ اياز شمعدان ۾ رکيل ميڻ- بتيون جلائي، سيمينار جو آغاز ڪيو. پنج ئي جلايل ميڻ- بتيون ڪڇ وقت تائين هرنديون رهيون- سندن شعلا بجلي- پکن جي هوا تي گردنون جهڪائي، هند- سنڌ جي ايل مهمانن جو پرنام ڪندا رهيا. ان وچ ۾ اسٽيج تي ويٺل مهمانن: شيخ اياز ۽ پيڻ زرين اياز کي هان پارايا ويا. پروفيسر ڪلياڻ آڏواڻيءَ کي سندس عقيدتمند شاگرد پروفيسر ايم- ايس آڏواڻيءَ (رام پنجواڻي ٿرست جو سيڪريٽري) گلن جو ٻڪ پيٽا ڪيو. جنهن کانپوءِ ڊاڪٽر ارجن شاد مهمانن جي پليڪار لاءِ اسٽيج تي آيو. ارجن چيو ته هن تي هڪ خام خيال ويٺل هو ته هن کان اڳ ڀارت ۾ جيڪي به ادبي سيمينار ۽ ساهتڪ ميڙا ڪا مڃايا ويا آهن، انهن جهڙو لاٿائي ٻيو ڪو ميڙو مڃائڻ مشڪل ٿيندو. پر اڄ پروفيسر رام پنجواڻي سينئر پاران ٺاڪر ڇاولا جو مهر و بندوبست ڏسي، مان دنگ رهجي ويو آهيان! هي سيمينار سچ پچ هڪ انٽر راشٽري سطح جو سيمينار آهي. ٺاڪر ڇاولا بيشڪ هڪ معجزو ڪري ڏيکاريو آهي. ارجن چيو ته هو اليڪشن ۾ هاريل پارٽيءَ وانگر پنهنجي هار مڃي ٿو (I Concede my defeat). هندستان جا اديب هجن، سا ڪا وڏي ڳالهه ناهي، هتي ته سنڌ ۽ دٻئي جا اونچا اديب ۽ شاعر ايل آهن، جن جو ڪو جواب ناهي. سنڌ مان ايل اديب بين الاقوامي مڃتا (International recognition) وارا اديب آهن. هندستان جا به وڏا اديب ڏسي، مونکي تمام وڏي خوشي ٿي آهي. پارکو ۽ پانڪ به چوٽيءَ جا اچي ڪٺا ٿيا آهن. کين آڌر پاءُ ڪندي، مان فخر ٿو محسوس ڪيان. هي ماحول ڏسي، مان چئي سگهان ٿو ته اسان پنهنجي تحريڪ جي هاڻي چوٽيءَ تي پهتا آهيون. ارجن مهمانن تان ٻاهر ويندي، چيو ته اسانجي ادبي تحريڪ ٽيٽاليهن سالن کانپوءِ جيڪو روپ ورتو آهي، سو لاجواب آهي، بيمثال آهي. لڏپلاڻ ڪري، اسان ايڏا ته ڏکي ٿي هت پهتا هئاسون جو اسان سنڌين جي حالت ڏسي، چيو ويندو هو ته ساهت ۽ ادب ته وڏي ڳالهه آهي، لڏي ايل سنڌي ته پنهنجي ٻولي به وڃائي وهندا، هن ڏس ۾ اڪل ڀارت سنڌي ٻولي ۽ ساهت سڀا جو ايڏو ته شاندار ڪردار رهيو، جو هن سڀا سنڌي ٻوليءَ کي بچائي ورتو. پروفيسر رام پنجواڻي اڪيلي سر هڪ سنسٽا هو.



هڪ ادارو هو. ڪم ڪرڻ جو ڪيس ڏانءُ به هو ته ذات به. رام پنجاڻيءَ ڪري ئي اسان هن وقت اوجن تي آهيون. هي هال، هي سينٽر سندس تخليق ٿيل آهن. ٺاڪر ڇاولا پنجن سالن ۾ جيڪو ڪم ڪيو آهي، سو تحسين ۽ تعريف جوڳو آهي. ڪيس جس آهي. ٺاڪر ڇاولا کي پنهنجي منفرد ادبي حيثيت آهي، ادبي پس منظر آهي. شروعاتي دؤر ۾ ڇاولا هڪ مخزن ڪيندو هو، جنهنجو نالو هو 'سهڻي' ۽ پوءِ سنڌ ۾ طارق اشرف به 'سهڻي' رسالو ڪيڻ شروع ڪيو. ارجن چيو ته هو سنڌ کي ڇڏڻ سان سنڌي زبان کي سنڌ ۾ ئي ڇڏي آيو هو. هن چيو ته هند ۾ رهندڙ اسان جا اديب سٺو لکن ٿا، لکون ٿا، (ارجن مرڪندي چيو ته ان ۾ هو پاڻ به اچي وڃي ٿو) هن وقت سندن ادب کي هند جي صنعتڪارن، واپارين ۽ وڻجارجن جي سخت ضرورت آهي.

ارجن شاد جي پراثر آجياڻي کانپوءِ شيخ اياز کي صدارتي تقرير لاءِ دعوت ڏني وئي. سندس تقرير جا خاص نڪتا هئا:

”پارت ورش جا سنڌيو! سنڌ ديس ۽ ان جي رهواسي پائرن ۽ پيئرن جا اوهان لاءِ پيار... منهنجا اوهان لاءِ پرنام. اوهان مونکي شاه، سچل ۽ سامي سيمينار لاءِ گهرايو آهي، جنهن لاءِ مان اوهان جو ٿورائتو آهيان. شاه، سچل ۽ سامي سنڌ جي صدين وانگر منهنجي ساهتڪ تاجي پٺتي ۾ اٿيل آهن. سامي به مون لاءِ اوتروئي اهم آهي، جيترو شاه ۽ سچل، چو ته تنهنجي جو نظريو ساڳيو آهي، جيڪو ويهين صديءَ ۾ به اوتري ئي اهميت رکي ٿو، جيتري پنهنجي دؤر لاءِ رکندو هو... ان ۾ ڪوبه شڪ ناهي ته زندگي پٺتي (Reverse gear) ٺٽي وڃي سگهي ۽ تمدن ۽ ٽيڪنالاجيءَ جي مٽاپ اسان مان هر ڪنهن تي اثر ڇڏيو آهي. ٽيليويزن، ٽيليفون، ٽيليفڪس، ٽيليفيڪس جي ضرورت کان آءٌ انڪاري ناهيان، پر جا ڳالهه پنيءَ جي پاڻن، سچ لئي وٺائن ۾ آهي، انٽ تي آرهر جي سچ ۾ آهي، اهڙي ڳالهه اوهانکي جديد تهذيب جي حاصلات ۾ نه ملي سگهندي...

بئرجي موهن جي دڙي جو فقط هڪ ته ڪوٺيو هو، جي موهن جي دڙي جي وڌيڪ ڪوٺائي ڪئي وڃي ۽ ان مان نڪتل موهن تي لکيل لکت پڙهي وڃي، ته اسانجي تهذيب عراق جي تهذيب کان به وڌيڪ قديم ثابت ٿيندي ۽ اسانجي قوم دنيا جي پهرين مهذب (Most Civilized) قوم ليکي ويندي... منهنجا پائرو ۽ پيئرو! اوهان جتي به هجو، خوش هجو، اها سڀيتا، جا اوهان اسان وٽ ڇڏي، يا اوهان پاڻ سان هتي آندي آهي، اها املهه آهي، ان تي سنڌو ڌرتيءَ جي ائٽم ڇاپ آهي. ان اهو پيار جو سنڌيش ڏنو آهي، جنهن جي ڳولا ۾ هيءَ ڌڪار سان پريل دنيا اڄ به هٿورايون هڻي رهي آهي... آخر اسان ڪيسٽائين اٿيلا، هٿلر، اسٽالن ۽ خميني پيدا ڪندا رهنداسين ۽ نيٺ ته دنيا ۾ پيار جا پيغمبر پيدا ٿيندا ۽ هڪ ٻئي لاءِ ڌڪار ختم ٿي ويندي.

شيخ اياز جي پڙهيل صدارتي تقرير کانپوءِ مک مهمان ٺاڪر ڇاولا جي ادارت ۾ نڪرندڙ تمامي رسالي 'سپون' جو مهورت ڪيو. هري موٽوڻي ۽ شوپا رانچندائيءَ وٺڻن ۾ سپون جو آڪٽوبر، نومبر ۽ ڊسمبر 1990 وارو پرچو ورهايو. اوچي پني تي ڇپيل هي رسالو سڙ سيڪڙو ادبي آهي، جنهن ۾ ادب ۽ شاعريءَ جي هر رنگ جا گل پوکيل آهن.

ڇانهه - بسڪٽ جي وقفي کانپوءِ شاهه، سچل ۽ ساميءَ تي لکيل مقالن جي بيٺڪ شروع ڪئي وئي. پهريون ڀيرو هري دلگير کي پڙهڻو هو، جنهن کي گانڌي ڌام (ڪڇ) کان اچڻو هو، سندس غيرحاضريءَ ڪري، سائين دلگير جو ڀيڻ ڊاڪٽر ارجن شاد کان پڙهايو ويو.

مون جڏهن مراد هاءِ اسڪول گمبٽ مان 1959ع ۾ مئٽرڪ جو امتحان پاس ڪيو هو، تڏهن ماهوار 'نئين زندگيءَ' ۾ هري دلگير جا شعر پڙهندا هئاسين، اُن وقت هري دلگير نه، پر هري درياني دلگير هوندو هو. سنڌوءَ تي ڇپيل سندس هڪ نظم جا چٽا پٽا ڇٽ، عڪس ۽ اولڙا اڄ به منهنجي ذهن جي ڪنواس تي اُڪريل آهن. ڇا ته هن نظم ۾ رواني ۽ اسلوب جي جادوگري هئي! منهنجي ادبي ياترا ۾ ڪيڏو نه اضافو ٿئي ها، جيڪڏهن مان ادب جي هن سنڌي شهنشوار جو به درشن ڪري اڃان ها!

دلگير جي مقالي جو عنوان هو، 'اڄوڪي زماني ۾ شاهه، سچل ۽ ساميءَ جي اهميت'. مقالي جي پهرين جملن مان ئي پروڙ پئجي وئي ته دلگير 'ماڻهو' ۽ 'ماڻهپي' جو قائل آهي، سڀني انسانن جي رت جو رنگ ڳاڙهو آهي ۽ پاڻ ۾ عالمي پائيچاري جي بنياد تي هڪ ئي وڻ جو ڦل، پن ۽ لامون آهيون. اها الڳ ڳالهه آهي ته هند جي مهان ليکڪ موهن ڪلپنا دلگير کي خداوادي اديبن ۾ ڳڻايو آهي، جنهن جو ڪارڻ اهو به ٿي سگهي ٿو ته دلگير پنهنجي ادبي ڪيتر ۾ ڪجهه ان قسم جي ٻوٽن جون اوڏيون به هنيون آهن. شاهه جي رسالي ۽ ڀڳوت گيتا مان پور وچوٽ (Parallels) ڪڍي، دلگير هڪ الڳ مضمون به لکيو آهي، جنهن ۾ ڏيکاريو اٿائين ته انهن ويچارن ۾ ڪيڏي نه سمانتا (هڪجهڙائي) آهي! دلگير لکي ٿو ته اڄ دنيا کي گيتا، بائيبل ۽ قرآن جي ضرورت آهي ته اسان سنڌين کي سنڌ جي ٽمورتي ڪوين جي ضرورت آهي. دلگير گيتا کي تياڳ ڏئي سگهي ٿو، پر شاهه جي ڪلام (جيڪو سندس بهڳتي هوليءَ ۾ آهي) تان هٿ نٿو ڪڍي سگهي.

آخر ۾ ٽنهي ڪوين جي پيٽ ڪندي، دلگير لکيو آهي ته ساميءَ پنهنجن سلوڪن ۾ پنهنجي وقت جا ڪي سهڻا عڪس ڇڻيا آهن، پر اهي گهڻا ناهن، هن وٽ ڀڳتي وڳيان ۽ ڌيان جي امر سمپتي (تن دولت) آهي، جا ڪٽائڻ سان به ڪانه ڪٽي سگهندي، پر زماني جي جالتن بابت وٽس بلڪل ٿورا سلوڪ آهن. ساميءَ جي سلوڪن جي اٿاهه ساگر ۾ اهڙا سلوڪ بوند برابر آهن، پر سچل جو ڪلام



هڪ تيز طوفان آهي. اُن ۾ ڪوڙ، ڪجگوڙ ۽ چٽيون چوليون آهن. شاه جو ڪلام گهرو ۽ گنپير آهي. شور گهٽ آهي، پر اونهو ۽ عميق آهي ۽ تري ۾ بي بها موتي آهن.

هن بيلڪ جي صدارت پروفيسر ڪلياڻ آڏواڻي ڪئي. هن پير جو مجموعي تاثر ڇا رهيو، ان بابت سڀني پيرن جي گڏيل وچور ۾ اڳتي هڏائينداسين. ٻيو مقالو سنڌ کان آيل اديب ۽ 'سهڻي' رسالي جي ايڊيٽر طارق اشرف پڙهيو. عنوان هو: 'شاه ۽ ڪجهه اهم ڳالهون'. هن مقالي ۾ طارق ڏاڍا اهم ۽ وقتاڻا نُڪتا اُٿاريا، جن ۾ وقت جي حڪمران ٽولي جي چاڀلوسي ڪندي، شاه جي بيتن جي غلط تشريح ڪرڻ ۽ بيتن کي هروڀرون پنهنجو رنگ ڏيڻ اچي وڃن ٿا. طارق ٻڌايو ته ايوب شاهي ۾ هڪ شاعر پنهنجي مضمون ۾ ڄاڻايو هو ته ون يونٽ جو نظريو درحقيقت شاه پنهنجن شعرن ۾ پيش ڪيو هو. ٻئي هنڌ طارق ڄاڻايو آهي ته ڪجهه مهينا اڳ بينظير صاحب جي جمهوري حڪومت ۾ اسانجي هڪ بيحد محترم شاعر، شاه تي تقرير پڙهندي، اهو تاثر ڏيڻ جي ڪوشش ڪئي هئي، ته شاه سائينءَ به پنهنجن شعرن ذريعي جمهوريت جي حمايت ڪئي آهي. ڪي شاه کي ولي الله ۽ صوفي ٿا سڏين ته ڪي انقلابي، ڪي لکن ٿا ته شاه اڻڙهيل هو. ۽ ان کان وڏو مذاق شاه سان ٻيو ڪهڙو ٿي سگهي ٿو!

طارق پنهنجي اُٿاريل نُڪتن جي وضاحت ڪندي، ٻڌايو ته سائين جي-ايم سيد پهريون عالم آهي، جنهن پيغام لطيف ۾ شاه جي شعرن جي انقلابي ۽ قوم پرستيءَ جي لاڙن جي معنيٰ ڪڍي آهي. اُن کانپوءِ رسول بخش پليجي شاه جي تشريح انقلابي ۽ قومي سوچ رکندڙ ڏني آهي.

طارق وڌيڪ ٻڌايو ته ڪي عالم، شاه جي ڪن شعرن لاءِ چوندا آهن ته اهي شاه جا ڪونهن، جيئن سر ڪيڏارو. طارق زور ڏنو ته هن ڏس ۾ ڪوڄنا ڪرڻ گهرجي. هن افسوس جو اظهار ڪندي چيو ته ساميءَ کي جيڪا عزت جيڪو مرتبو سنڌ ۾ ملڻ گهرجي، اهو نه مليو آهي. شاه ۽ سچل جون ورسيون ته سرڪاري خرچ تي وڏي ٺٽ ٺانگر سان ملهائون وڃن ٿيون، پر ساميءَ کي نظرانداز ڪيو ٿو وڃي.

طارق اشرف کانپوءِ سنڌ کان آيل مهمان تاجل ٻيوس مقالو پڙهيو. سندس مقالي جو عنوان هيو: 'شاه، سچل ۽ سامي سنڌ جي خوشبودار مٽيءَ جا عظيم شاعر'. تاجل چيو ته هر عظيم شاعر پاڻ سان آدرشي ۽ فڪري نُڪتا کڻي ايندو آهي، جيڪو گندي ۽ غليظ تلائن ۾ صاف ۽ اجرو پاڻي داخل ڪري، مٺل دٻڻ ۽ بي حس جسمن ۾ 'ڌم' پريندو آهي ۽ سماج جي بدصورتي هڪالي، سندرٽا جا پروانا ورهائيندو آهي. قومن جي بقاءَ لاءِ ادب پاڻي ۽ پاڻ جي مثال آهي. تاجل چيو ته عظيم شاعر هڪ گهاٽي بڙ جي مثال آهي، جنهن جي چانو ۾ قومون پنهنجي بقا

جا سبق دهرائي، اڳتي وڌڻ جا سانباها ڪنڊيون آهن. شاه، سچل ۽ سامي هن ڌرتيءَ جا اُهي سرموڏ تخليقڪار آهن، جن ماضي ۽ حال جي وچ ۾ هڪ مضبوط پُل جوڙي، حال کي ماضيءَ سان ڳنڍي ڇڏيو آهي ۽ اُها پُل انڊلٽ وانگر ڌرتيءَ جي هڪ چيڙي کان ٻئي چيڙي تائين ڦهلي پئي آهي، جنهن هيٺان تخليق جا ڪيئي اڻاه سمنڊ چوليون ماري رهيا آهن ۽ ائين نظر جي نهار تائين سماجي ۽ محاکاتي پس منظر (Scenic- back ground) پکڙيو پيو آهي، جنهن جي ذري پرزي کي هن شاعرن ڏٺو وائڻو پرکيو ۽ پروڙيو هو.

تاجل جي مقالي جو پس منظر بمبئي مان نڪرندڙ اخبار ’هندستان‘ ۾ اجهو هيئن ڇپيو هو: ٽيون مقالو سنڌ مان آيل مشهور عوامي شاعر تاجل بيوس جو هو، جنهن کي سنڌي ساهت ۾ سندس لکيل گيت ’سنڌ منهنجي امان‘ امر ڪري ڇڏيو آهي. تاجل چيو: ”انساني معاشري کي جڏهن به ڏاڍ ۽ ڌم جي اڏوهيءَ ڪوڙ ۽ ڪاهلپڻي جي سُرِي ڪاٺي ڪوڪو ڪيو آهي، تڏهن اُن جي ردعمل ۾ سماج ۽ قومن جي سڌاري لاءِ ڪوڏ ڪو وڏو شاعر پيدا پئي ٿيو آهي. نه رڳو ايترو پر، غلاميءَ جي زنجيرن کي ڪڙي، ڪڙيءَ کان توڙي ڦٽو ڪرڻ تائين به شاعرن جي ئي تخليقي سگهه ڪم پئي ڪيو آهي.“ هن بيٺڪ کي پروفيسر پوپتي هيرا نندائيءَ سنڀاليو.

سيمينار جي ٽئين ڏينهن واري بيٺڪ ڊاڪٽر مرليڌر جيٺلي جي مقالي ’شاه، سچل ۽ سامي: پارتي پڳتي ڪاويہ ڌارا جي سلسلي ۾‘ سان شروع ٿي، ڊاڪٽر جيٺلي جو پيپر وڏي سوچ وڃار سان لکيل هڪ تحقيقي پيپر هو. هن ٻڌايو ته ساميءَ جي سلوڪن کي مندرن ۽ ٽڪائڻن ۾ رکيل پوئين مان ڪڍي، روشنيءَ ۾ آڻڻ جو شرف ديوان ڪوڙيمل چندن مل کي آهي. هن عالم ساميءَ جا اڪيه سو سلوڪ گرمي اکرن مان اُتارائي، عربي- سنڌي صورتخطيءَ ۾ ڇپائي ظاهر ڪيا. پوڄراچ هوڻچند ناگراڻيءَ جو تيار ڪيل ايڊيشن گهڻي اهميت رکي ٿو. هن ٽن ڀاڱن ۾ اهو ڇاپو بمبئيءَ مان 1955 واري عرصي ۾ ڇپائي ظاهر ڪيو، جنهن ۾ ڪل 2327 سلوڪ ڏنل آهن. هن وقت ساميءَ جي سلوڪن جو وڏي ۾ وڏو سنگرمه (مجموعو) ديوناگري اکرن ۾ آهي، جيڪو سيٺ پرسرام پارومل بمبئي مان ٽن ڀاڱن ۾ شايع ڪيو هو. اُن ۾ ڪل 4336 سلوڪ ڏنل آهن.

ڊاڪٽر مرليڌر ٻڌايو ته سنڌي ساهتيہ جو وڪاس (واڌارو) پڻ گهڻي قدر ٻين هاڻوڪين پارتيہ آريہ ٻولين جي ساهتيہ وانگر ٿيو آهي. انهيءَ ۾ پندرهن عيسوي صديءَ تائين وڊرتا ۽ پريم جي ڳائڻن (ڪهاڻين) جي ڌارا مڪيه رهي آهي. سورهن عيسوي صديءَ کان وٺي 1843ع ۾ انگريزن جي حڪومت سنڌ ۾ برپا ٿيڻ تائين سنڌي ساهتيہ ۾ پڳتي ڪاويہ (شاعري) ڌارا جو زور رهيو آهي. اُن جون مڪيه شاخون به آهن: صوفي ڪاويہ ڌارا ۽ گيان مارگي ڪاويہ ڌارا (ويدن جي اثر هيٺ



گيان ۽ ڀڳتيءَ تي زور ڏيندڙ). سنڌ ۾ انگريزن جي حڪومت قائم ٿيڻ تائين جيڪو سنڌي شعر سرجيو آهي، انهيءَ ۾ صوفي ڪاويءَ ڌارا مکيه آهي. قاضي قاضن (وفات 1551ع)، شاهه عبدالڪريم (1537-1622)، شاهه عنايت (1625-1713)، شاهه عبداللطيف (1689-1752)، سچل سرمست (1739-1829) ۽ راجل فقير (1734-1804).

گيان-مارگي ڪاويءَ ڌارا جا سنت ڪوي فقط ٻه روشنيءَ ۾ آيا. اُهي آهن سامي (1743-1850) ۽ دلپت. هن ساڳي دور ۾ ڀارت جي ٻين ٻولين جي ساهتيءَ ۾ پڻ ڀڳتي ڪاويءَ ڌارا مکيه رهي آهي. هن دور جا مکيه سنت ڪوي آهن: هنديءَ ۾ سنت ڪبير (1399-1518)، تلسيداس (1523-1623)، سورداس (1503-1563)، ميرا ٻائي (1503-1546)، ماءُ محمد جائسي (سورهين صدي)، دادو ديال (1544-1603)، پنجاب ۾ گرو نانڪ (1469-1538)، مها راشتر ۾ گيانيشور (تيرهين صدي)، سنت نامديو (1271-1351)، ايڪ نات (1548-1599)، تڪارام (سترهين صدي) گجرات ۾ نرسي مهتا (1415-1481) بنگال ۾ چيتنيءَ مها ڀيرو (1485-1533) ۽ آسام ۾ شنڪرديو (سورهين صدي).

ڊاڪٽر مريدز ٻڌايو ته کوجنا ڪرڻ سان ڪيترن ئي ڪوين جون رچنائون هٿ آيون آهن، جنهن ۾ هريانا ۾ راجستان جي دادو پنٿ جي مندرن مان هٿ آيل قاضي قادن جا ٽي سو ڪن سنڌي بيت به شامل آهن. ڊاڪٽر زور ڀريو ته انهيءَ ڏس ۾ کوج ڪرڻ سان اڳاٽي سنڌي ساهتيءَ جو ٻيو ذخيرو به روشنيءَ ۾ اچي سگهندو.

ڊاڪٽر مريدز پنهنجي مقالي کي جاري رکندي، ٻڌايو ته شاهه ۽ سچل، پريم-مارگي ڪاويءَ ڌارا جا مکيه عيوضي شاعر آهن ۽ سامي گيان مارگي ڪاويءَ ڌارا جو مکيه ڪوي آهي. مقالي جي آخر ۾ ڊاڪٽر صاحب کوجنا ڪري، اُهي شعر ڏنا آهن، جن ۾ هندي ۽ سنڌي مها ڪوين جي شعر ۾ هڪجهڙائي آهي:

جل ۾ بَسي ڪمُوندي، چنڊا بَسي آڪاس  
جو هُن جا ڪو پاوتا، سوتا هي ڪي پياس  
(ڪبير)

ڪنور پاڙون پاتار ۾، پُونر پري آڪاس،  
ٻنهي سنڌي ڳالهڙي، رازق آندي راس،  
تنهن عشق کي شاباس، جنهن محبتي ميڙيا.  
(شاهه)

ڪبيرا وٺڻ بلاتيا، پڪڙڪي ديڪي بانهن  
وٺڻ نه وڃڻ ڄاڻڻ، ڪڙڪ ڪريجي ماڻهن.  
(ڪبير)

انڌا اونڌا ويڃ، ڪل ڪڇاڙو ڪاڻڻين  
اسان ڏکي ڏيل ۾، تون پيارئين پيڇ  
(شاه)

ڪاڍ ڪليجا مٺن ڌرون، ري ڪوٺا! تولي جاءِ  
جيان ديسان مارو پيو پسي، وي پڪڻ توڪاءِ  
(ميرا)

ڪڍي ڪانگا تو ڏيان، هنيو ساڻ هٿن  
وڃي ڪاءِ ولانت ۾، اڳيان عجيبن  
پرين مان چوڻ، ته هيءَ قرباني ڪير ٿي.  
(شاه)

سب رگ تانت، رباب تن، بره بجاو ٺٽ  
اور نه ڪوئي سڻ سڪڻ، ڪڻ سائين، ڪڻ چٽ  
(ڪبير)

رڳون ٿيون رباب، وڃن ويل سڀڪنهن،  
لڇڻ ڪڇڻ نه ٿيو جانب ري جباب.  
(شاه)

نئون اُتار اوتو، نئون جهانپ توءِ ليند  
نا مٺن ديڪون اور ڪو نا توهه ديڪڻ ديد  
(ڪبير)

اڪين ۾ ٿي ويهه، آءُ واري ديڪيان  
توڪي ڏسي نه ڏيهه، آءُ نه پسان ڪي ٻيو  
(شاه)

پاني ڪيرا ٻڌ ٻڌا، آسن مانس ڪي جات  
ايڪ دنان چپ ڄانهنگي، تاري جيون پريات.  
(ڪبير)



جر ۾ ڦوٽو جيئن، لهرين لڳندي اڌ ٿئي  
تون پڻ آهين ٿيئن، دنيا ۾ ڪو ڏينهو  
(شاهه)

پوئي پڙه پڙه جڳ مٺا، پنڊت پيا نه ڪو  
ڍائي آچر پريم ڪا، پڙهي سو، پنڊت هو.  
(ڪبير)

اڪر پڙه الف جو ٻيا ورق سڀ وسار  
اندر ڪي اجار، پٺا پڙهندين ڪيترا.  
(شاهه)

بنا آتم گيان، ممت نه مٽي من جي  
توڙي سڀ ساڌن ڪري، پڙهي ويد پُراڻ  
گيتا ۾ پڳوان، ارڃن ڪي ائين چيو.  
(سامي)

ڊاڪٽر مرليدھر ڪي جس هجي جو پنهنجو نور نچوئي، اسان پڙهندڙن لاءِ شاهه،  
سچل، سامي ۽ هنديءَ جي پڳتي ڪاويہ ۾ ملندڙ هر خيالن جا مٽي جاڻايل ۽  
ڪيترا ٻيا مثال گڏ ڪري، پنهنجو بي بها مقالو تيار ڪيو آهي. چنڊ جي ڪڙڻ تي  
ڪوئين جو ٿڙڻ، سج جي اڀرڻ تي ڪمل لڳن جو وڪاس، ڪنڊن تي پنڊن جو  
پرڻ، اهڙيون شاعراڻيون روايتون آهن، جيڪي هند سنڌ جي ڪلاسيڪي ڪوتا  
۾ عام آهن.

ڊاڪٽر پنهنجي مقالي ۾ اڀرنش جي ٻن دوهن جو به ذڪر ڪيو آهي، جن  
جي معنيٰ مطلب ڏسي، عيسوي ٻارهن صديءَ جي ڪوتا کي مڃڻو ٿو پوي:

ڍولا ساملا، ڌڻ چمپا وڻي  
ٿاڻي سوڻ، ريه ڪسوئي ڌڻي

(ڍولو! يعني پريتم سانوري رنگ جو آهي ۽ سندس محبوبا چمپا گل جي رنگ جهڙي  
گوري آهي. پنهنجي پريتم جي پاڪر ۾ اها ائين ٿي لڳي، ڄڻ ته ڪسوئيءَ تي  
سون جي ريڪا ڏنل آهي).

ڍولا مٺن ٿن وارا، ماڪر ديها ماڻ  
نت ئي ڪمھ رتري، رڌ وڌ هو وهاڻ

(ڍولا مون توکي واريو يعني منع ڪئي ته گهڻو ماڻو نه ڪر، ڇاڪاڻ ته ننڊ ۾

راتري گذري ويندي ۽ جهٽ پٽ صبح ٿي ويندو پوءِ تون پڇتائيندين ته رات اجايا ماڻا ڪندي، وڃائي ڇڏيم.

ڊاڪٽر مرليڌر جي پيپر کانپوءِ ڊبني ڪان ڪهي آيل ڊاڪٽر موتي پرڪاش اسٽيج تي آيو، جنهن پنهنجو مقالو 'شاهه، سچل، ۽ سامي جي شعر ۾ انساني قدرت' پڙهيو. موتي پرڪاش چيو ته شاهه، سچل ۽ سامي ٽيئي شاعر هڪ ئي وڃار جا شاعر آهن، جي مذهب، رنگ ۽ نسل جي فرق ۽ پيد ڪان آجا هئا. سندن شاعريءَ ۾ مان ۽ تون جو ڪوبه فرق نٿو ملي. کين هر جيو ۾ هڪ ئي صورت نظر آئي هئي. شاهه ۽ سچل جي ڪلام ۾ ڪرشن، رام، سيتا، هنومان، ڏهيس، برهمڻ، گنگا، گرنا، جٿائن، جٿئي، تلڪ، پيوت، مرلي ۽ پسم جو بيان ملي ٿو. هنن ڪن-ڪٽ، ڪاپڙين، جوڳين، بيراجن، سامين، لاهوتين ۽ نانگن جو به ذڪر ڪيو آهي.

موتي پرڪاش ٻڌايو ته پنهنجي ديس ۽ پنهنجي ڌرتيءَ سان لڳاءُ هر انسان جي فطرت آهي. هن جو جنهن ڌرتيءَ تي جنم ٿئي ٿو، جنهنجو اُپايل اُن ڪاٺي ٿو ۽ جنهنجي هوا ۾ ساهه کڻي ٿو تنهن سان محبت، ماءُ سان محبت ڪرڻ جي برابر آهي. اهو جذبو شاهه ۽ سچل مارئيءَ جي ڪردار وسيلي اُپاريو آهي. مارئي ملير-ڄاڻي آهي، مارئي ۽ مارن جو ڪاڇ ٿٽ، ڏنڙا، پلر ۽ پسيون آهن. عمر جي ڪوٽ ۾ رهندي هوءَ زريغت ۽ ڪيمخواب، زري ۽ زيورن پهرڻ جون آڇون ٿوڪاري ٿي ڇڏي. کڻو ۽ لوئي کيس پيارا آهن، ڇاڪاڻ ته اهي سندس ٿر جا اوچڻ آهن، "جيئن ڳڻيون منجهه ڳنڍير، تيئن مون من ماروڙن سين."

بمبئي مان نڪرندڙ وڏي ۾ وڏي سنڌي اخبار 'هندستان' ۾ ڇپيل ڊاڪٽر موتي پرڪاش جي پڙهيل پيپر جا ڪجهه وڃار اجهو هن ريت آهن: "شاهه، سچل ۽ ساميءَ جي شاعريءَ تي سنڌي ادب جي پارڪن گهڻو ٿو سندن ئي شعر جي روحاني پهلوءَ تي روشني وڌي آهي، پر سندن شاعري جي اندرين تهن ۾ وڃي اُن جي روح ۾ جهاتي نه پاتي آهي. ويجهڙائيءَ ۾ ڪن نقادن ڪٺل، پيسيل پيچرن کي ڇڏي، سندن شاعريءَ جي ٻين لڪل پهلون کي اجاگر ڪيو آهي. هر ادب ۾ ائين ٿيندو آيو آهي. هڪ دؤر جو نقاد ٻئي دور جو اهڙو نقاد نڪري ٿو، جيڪو پنهنجي سُرَت ۽ سوجهيءَ سبب وڃار ۽ نظريي سبب پنهنجي ماڻن ۽ ڪسوٽين تي ادب جي اُها پرڪ ڪري ٿو، جو ٻين کان الڳ ٿي بيهي ٿو. هن نشست جي صدارت مانواري ڪيرت ٻاهاڻيءَ ڪئي.

موهن ڪلپنا موتي پرڪاش جي مقالي جي واکاڻ ڪندي، چيو ته موتي ڏاڍي محنت ڪري حوالا ڏنا آهن، پر انساني قدر جو مفهوم ڪجهه منجهائيندڙ آهي. قدر ڇا آهي؟ ان لاءِ شاهه جي شاعريءَ جي حوالي سان قدر جي واضح وصف ڏيڻ گهرجي هئي. موتيءَ جي پيپر تي ڳالهائيندي، سڪايل به لڳ ڀڳ موهن ڪلپنا واري



ڳالهه ڪئي ته اهو ڪهڙو انساني قدر آهي، جيڪو موتيءَ ظاهر ڪرڻ گهريو آ؟  
ارجن شاد چيو ته موتيءَ جو پيپر هڪ علامتي پيپر آهي.

موتيءَ پنهنجي پيپر جي باري ۾ چيو ته پيپر ۾ مڪمل نه، پر ڪن قدرن جو  
ذڪر ٿيل آهي. هن قسم جي موضوعن تي ڪتاب لکي سگهجن ٿا. موتيءَ چيو ته  
هتي انسان جا سڀ قدر نه ڄاڻايا ويا آهن، پر ڪي قدر. موتيءَ ٿيل تنقيد جي  
روشنيءَ ۾ فراخدليءَ سان چيو ته هيءُ هڪ مقالو آهي، جنهن کي تنقيد جي  
روشنيءَ ۾ سڌاري، وري نئين سر لکي سگهجي ٿو.

ڪيرت باهائيءَ چيو ته انسان وڏي عظمت وارو آهي. هيٺ ڪريل ڪي مٿي  
ڪٿڻ انسان جي وڏي عظمت آهي. هيءُ بيٺڪ ۾ پڙهيل طارق ۽ تاجل جي مقالن تي  
ڳالهائيندي، ڪيرت چيو ته اسان ٽن سو سالن کانپوءِ چئون ٿا ته شاهه، سچل ۽  
ساميءَ جي اڄ جي يگ ۾ وڏي اهميت آهي. سهڻي تڏهوڪي زماني ۾ روايتن خلاف  
بغاوت ڪندي، پار اُڪري وڃي ميهار سان ملي ٿي. ايڏو انقلاب! روايتن خلاف  
ايڏي بغاوت!! سو به اڄ کان ٽي سو سال اڳ. ڇڻ ته اڄ جي جيئري جاڳندي تصوير  
آهي. سهڻي پنهنجن سامهين کي چوي ٿي ته جيڪڏهن اوهان منهنجو ميهار ڏسو  
ها ته توهان پنهنجن گهوٽن جا پاسا ڇڏي، ميهار پٺيان روانيون ٿيو ها. ان کان  
وڌيڪ ڪهڙو انقلاب ٿيندو؟ ڪهڙي انقلاب جي تبديلي ٿيندي آهي؟ ڪيرت  
وڌيڪ چيو ته هڪ پاسي مان ۽ مولوين جو راڄ آهي ته ٻئي پاسي وڏيرو ۽  
جاگيردار عوام تي چهڪ ٿو وسائي ۽ ان ماحول ۾ سچل ٿو چوي: 'هندو مومن  
ناهيان، جو ئي آهيان سوئي آهيان' يا 'ڪٿ ملان جي ٺوڙهه' يا 'ڪعبو قبلو مور  
نه ڄاڻا، منهنجو شهر درازا' (لڳي پيو ته اهو ڪيرت نه پر سانوڻيءَ جو درياهه هو،  
جيڪو ڄاڻي وٽيس پيو تڏي اُٿلي پٽلي ٻوڙ ٻوڙان لايون بيٺو هو).

پوئتي هيراندائيءَ صدارتي تقرير ۾ پنهنجن خيالن جو اظهار ڪندي چيو ته  
شاهه ۾ اهڙي ڪا ڳالهه ڪانهي، جيڪا سنڌ ۾ ناهي. شاهه وٽ اوچي طبقي جي  
استري به آهي ۽ پورهيت طبقي جي عورت به، شاهه وٽ مومل سان گڏ ڪنڀار به  
آهي. پوئتيءَ ادب جي گهر ٿي ويل خزاني کي هٿ ڪرڻ تي ڳالهائيندي ٻڌايو ته  
ڊاڪٽر نبي بخش بلوچ سمونڊ جي معنيٰ لاءِ کوجنا ڪندي، جاوا سماترا پهتو هو.

سيمينار جي ٽين ۽ آخري بيٺڪ جي صدارت ڊاڪٽر ستيش روهڙا ڪئي،  
جنهن ۾ گورڊن پارٽيءَ جو مقالو ”شاهه، سچل، ساميءَ جي شاعريءَ ۾ هڪ  
جهڙائي.“ سندس ناچاڪائيءَ ڪري هي مقالو اجمير کان آيل ڪملا گوڪلاڻيءَ  
کان پڙهايو ويو، جنهنجي بحث ۾ ڪيترن ئي اديبن ۽ پارڪن پاڪ ورتو.

پهرينءَ نشست ۾ پڙهيل دلگير جي پيپر تي ڳالهائيندي، آتم چيو ته اسانجي  
ٽمورتي سنت ڪوين شاعريءَ وسيلي جيڪا هلچل هلائي هئي، انجو اڀياس  
ڪنداسين ته معلوم ٿيندو ته منجهن دين ۽ ڌرم جو ڪوبه فرق يا وڌ-نڌيائي

ڪانه هئي. ڪبير، ميران، تلسي، ڪاليداس، ڪرونانڪ ڪانولي ساميءَ تائين اهو مذهبي متيڏ رڳو ڪٿر ملن، مولوين ۽ پنڊتن ڦهلايو هو. برهمڻن ۽ اُتر ذات وارن چيو ته ايشور فقط سندن ئي آهي ۽ عام ماڻهوءَ جو ناهي. اُتر چيو ته هنن تنهي مها ڪوين جي اڄوڪي زماني ۾ اهميت هڪ جيتري آهي، جن عالمي برادري ۽ امن جو پيغام ڏنو آهي. هن ڏس ۾ اُتر چيو ته هندو ۽ مسلمان جا لفظ جيترا ساميءَ ڪتب آندا آهن، اوترا شاه به ڪتب نه آندا آهن.

پهرين نشست جي صدارتي تقرير ۾ پروفيسر ڪلياڻ آڏواڻيءَ چيو ته سو سال جي عبادت کان ڪنهن درويش وٽ هڪ گهڙي گهارڻ وڌيڪ بهتر آهي. نند جوڀريءَ چيو ته سنڌ جي شاعرن، عالمن ۽ نقادن شاهه ڪي فقط مسلمانن جو شاعر ڪري پيش ڪيو آهي ۽ ائين شاهه ڪي ننڍو ڪري، ڏيکاريو ويو آهي، جڏهن ته شاهه پوري دنيا جو شاعر آهي، انقلاب جو شاعر آهي، تبديليءَ جو شاعر آهي. نند چيو ته سنڌ جي جن اديبن شاهه ڪي فقط مسلمانن جو شاعر ڪوٺيو آهي، اُهي اُتر ۽ اياز جا گهاٽا دوست آهن. مال ۾ زوردار مطالبو ڪيو ويو ته سنڌ جي انهن اديبن جا نالا ٻڌايا وڃن، جن شاهه ڪي فقط مسلمانن جو شاعر ڪوٺيو آهي.

نند جوڀري سيمينار ۾ شريڪ ٿيندڙن جي پراسرار مطالبي تي نالا ٿو ٻڌائي: سائين جي-ايم سيد، عبدالقادر جوڻيجو، ظفرحسن، ظفرڪاظمي، علي احمد بروهي، تنوير عباسي ۽ خود اسٽيج تي ويٺل شيخ اياز. (نند جوڀريءَ هن ڏس ۾ اهڙي ڪابه لکت ۾ ثابت يا ڪو حوالو پيش نه ڪيو، جنهن مان چئي سگهجي ها ته مٿي ذڪر ٿيل ادبي شخصيتن شاهه ڪي آفاقي شاعر ٻڌان فقط مسلمانن جو شاعر سڏيو آهي.) دهليءَ کان آيل شاعر، نقاد ۽ محقق هيري لڪر تاجل جي مقالي کي واکاڻڻ سان گڏ طارق اشرف جي اُٿاريل سوالن کي ڏاڍي اهميت ڏني.

ڊاڪٽر مرليڌر جي مقالي تي ڳالهائيندي، گوپند مالهيءَ چيو ته، شاهه ڪي ان زماني کان وٺي هن زماني تائين وڏي اهميت آهي، شاهه پوري ڌرتيءَ جو شاعر آهي. سندس پير تي ڳالهائيندي، تاجل بيوس چيو ته، اڄوڪي خلائي دور (Space-life) ۾ ڊاڪٽر صاحب روحانيت جا ڪجهه نسخا به تجويز ڪيا آهن، جيڪو اديب جو غيرترقي پسند رويو (Non-progressive approach) آهي. تاجل بيوس چيو ته، اڳ ۾ مادو (Matter) آهي ۽ پوءِ روح. تاجل ڊاڪٽر مرليڌر جي مقالي جي واکاڻ ڪندي ائين به چيو ته ڊاڪٽر صاحب هڪ ڪتاب لکڻ جيڏي کوجنا ڪئي آهي. ننڍي کنڊ جي آسائي (ڪلاسيڪي) شاعريءَ کي باريڪ بينيءَ سان اُٿلائي پٽلائي هن قسم جو مقالو لکڻ هرڪنهن محقق جي وس جي ڳالهه ناهي.

مٿي ڄاڻايل اديبن ۽ پارڪن کانسواءِ ٻين به ڪيترن ئي چوڻيءَ جي عالمن، اديبن ۽ نقادن تنقيد ۾ حصو ورتو. جن کي مان سڃاڻي سگهيو آهيان، اُهي هن ريت آهن: ستيش روهڙا، گنو سامتاڻي، اشوڪ شيوڪاڻي، هريش واسواڻي، ارڄن حاسد ۽ چندو لعل جئسنگهاڻي.



## انڊو - سنڌ مشاعرو

هند ۾ ورهاڱي کانپوءِ پروفيسر رام پنجاڻي لٽري انٽر ڪلچرل سينٽر، بمبئيءَ طرفان سڀنا سنڌو پون ۾ سڏايل هي پهريون سيمينار هو جنهنڪي سينٽرل هندي بئريڪٽوريٽ، ساهيتا اڪيڊمي، مهاراشٽر ۽ اڪيڊمي، راجسٿان سنڌي اڪيڊمي ۽ گجرات سنڌي اڪيڊمي جي مڃتا ۽ سهڪار حاصل هئي. هن سيمينار جي شامن ۾ ڪلچرل پروگرام (راڳ رنگ جون محفلون) تي پيش ڪيو ويو. جن ۾ سنڌ جي ٻن فنڪارن استاد فيروز گل ۽ زرينه بلوچ سميت هند جي ارڙهن (18) فنڪارن ٻڌل ۽ اڻ-ٻڌل ڪلام پيش ڪري محفل کي جهومائي مست ڪري ڇڏيو. هند جا فنڪار هئا: سي لڪمپنڊ، رتنا هندوڄا (پروفيسر رام پنجاڻيءَ جي نياڻي) رميش راجپال، پڳران ڇاولا، ڏيون پوڄواڻي (سڀنا سنڌو پون جي ڪلا-گهر ۾ ڏيون پوڄواڻيءَ جي چترڪاري ڏسي مڃڻو پيو ته هي ڪلا-گهر سنڌ مان ئي چڪي ڪٿي سنڌو پون ۾ پڄاير ويو آهي، جيڪو يوناني ديو مالائي ادب وانگر ڪنهن ديو جو ئي ڪارنامو ٿي سگهي ٿو) سشي آهو جا، نارائنداس ڪوٽڪ، پارو ڇاولا (سيمينار جي ڪنوينر ۽ تمامي 'سپورن' جي ايڊيٽر شري ناڪر ڇاولا جي رفيق حيات) سترام روهڙا، مڌو شهري، نيهڙا ڇاولا، بيبي لتا، ڪشن جهورائي، دشت آهوڄا، گهنشام واسواڻي ۽ ڪاڄل ڪيو لرامائي (دادا رام پنجاڻيءَ جي ڏوهڻي). هنن محفلن ۽ سيمينار سان واسطو رکندڙ آجياڻ ۾ ڪي اهڙا موڙ به آيا، جن ۾ هند سنڌ جا اديب-ڪيرت ٻاهائي، موتي پرڪاش، ارڃن شاد، تاجل بيوس، پوپتي هيراننداڻي، شوپا، زرينه بلوچ ۽ ٻيا-مستيءَ ۾ سرشار ٿي جهومڻ لڳا هئا. مون اهڙا ڪلام ڪافيون به ٻڌيون، جيڪي اسان وٽان گم ٿي چڪيون آهن (پارو ڇاولا هن ڏس ۾ هڪ واکاڻ جوڳو ڪوجناڻي ڪم ڪيو آهي، جو هن ”رڪ جهولڻ تي“ ڪتاب ترتيب ڏئي، اهڙي املهه خزاني کي سهڙي سموي، وقت جي اڏوهي، ٽڏن ۽ سُرني جي ڪاڄڻ کان بچائي ورتو آهي) ڄڻ ته لڏپلاڻ وقت هندن سان گڏ آهي ڪلام به جلاوطن ٿي ويا هئا. جيئن سنڌي ٻوليءَ جا ڪيترائي لفظ هن وقت اڻ-لپ آهن. سنڌ مان هندو ته ويا، پر سنڌيءَ جا اڪيچار لفظ ۽ محاورا به جلاوطن ٿي ويا. هند جي اديب دوستن (خاص ڪري جهوڙا اديب جيڪي سنڌ ۾ ڄاوا نپنا) سان ڪچهرين دوران ڏاڍا سُرل ۽ سندر لفظ سامهون آيا. ڪجهه لفظ

ياد ٿا پون: اوڪ، ٻوڪ، بهو مڪي، گهو مڪڙ، ڪاڻ- ڪٽيا، رڪڙي، پاڪر، پنوتري، ٻولٽهار، اٺ- ڪاڻيو، بجاج، سيسا وغيره. صاف ظاهر آهي ته جلاوطنيءَ مان قومن کي سماجتي، ثقافتي ۽ سماجي نقصان ٿي رهندو آهي.

سترام روڙا جڏهن ساميءَ جا سلوڪ ڳاتا ته مون محسوس ڪيو ته جيڪڏهن سامي اُهي سلوڪ پاڻ ٻڌي ها ته هڪدم چئي ڏني ها ته هُن اهي سلوڪ سترام روڙا جي آواز لاءِ ئي لکيا هئا. ”اُن- پاڻيءَ جي نانوَ سان ڙي سائين، اُڄ بڪ ڪين لهي، نگر پهچي ڪون ڪو، ڙي سائين، بنا پنڌ ڪئي.“ موهن ڀڳت ۽ ڀول فقير جي ڪانگيءَ جي اسٽائيل ۽ سترام روڙا جي سلوڪن واري انداز کي سامهون رکندي مان سترام کي ”جڳ- ملوڪ“ فنڪار سڏڻ تي مجبور ٿيو آهيان. رنگمنچ تي ويهي، هنن محفلن جي ڪارروائي آشا چاند (اي- جي اُتم جي نينگري) هلائي، جنهنجي مڌر آواز محفل ۾ سرور ۽ سحر انگيزي ٿي پيدا ڪئي.

سيمينار جي ٽئين ڏهاڙي تي ”انڊو- سنڌ مشاعرو“ ڪوٺايو ويو، جيڪو پورا چار ڪلاڪ هليو، جنهن ۾ چوٿينهن (34) شاعرن ڪلام پيش ڪيو. مشاعري جي ڪارروائي سڀيانيندڙ سليقي سان هند سنڌ جي برڪ ۽ بي جوڙ شاعر موتي پرڪاش هلائي. هي پهريون دفعو هو جو ڀارت جي سرزمين تي هند ۽ سنڌ جي ناميارن شاعرن هڪ اسٽيج تان هڪ ٻئي کي ٻڌي، سالن جي اڄ ٿي اُجهائي. مشاعري جو صدر ڪيٿلداس فاني ۽ خاص مهمان شيخ اياز هو. اياز جي ڀر ۾ ڀيڻ زرينه اياز کي به وهاريو ويو هو، جيڪو ميزباني جو هڪ سندر ۽ سڀيانيندڙ مثال هو. جن شاعرن ۽ شاعرائن پنهنجون تخليقون پيش ڪيون، انهن جا نالا آهن: شيخ اياز، ڪيٿلداس فاني، ڀرپو وفا، ارجن شاد، ڪيرت ٻاٻاڻي، ڀوپتي هيراننداڻي، زرينه بلوچ، سندري اُتمچنداڻي، واسديو نرمل، ريتا شامڻي، تاجل بيوس، اندرا پونا والا، ڀارو ڇاولا، ديال آشا، ڪرشن لعل بجاج، چندر زخمي، هريش واسواڻي، لچمڻ ڪومل، هيرو ڪر، گورڊن تنواڻي، چترو ناڪپال، ارجن حاسد، موتي پرڪاش، اجيت ڪشور، نندجوڀري، ڪمل پياسي، ڀرپم پرڪاش، گورڊن ناڻاڻي، شريڪانت صدف، موهن ڪلپنا، ستيش روڙا، نامديو تارا چنداڻي، ارجن سڪايل ۽ ايم- ڪمل.

هند جي شاعرن جي ڪلام ۾ لڳ ڀڳ ساڳو سنڌ وارو ئي رنگ نظر آيو، جنهن ٻولي، ثقافت ۽ ڌرتيءَ جي رشتن سرحدي ليڪون ۽ لڪيرون ٻاهي ٿي ڇڏيون. غزل، گيت، ٽيڙو، نظم، نثري نظم، قطعا، بيت، ڪافي ۽ وائي. فرق رڳو اهو محسوس ٿيو ته هند جي شعر ۾ مزاحمتي شاعري (Poetry of resistance) اتي ۾ لوڻ برابر آهي، جنهنجو خاص سبب آهي هند ۾ سنڌين کي بنيادي حق حاصل هجڻ. ڪن شاعرن جي ٻولي ڪٿي ڪٿي ڪڇ- ٽهي لڳي، جنهنجو خاص



سبب آهي هند جو گھڻ- ٻولين وارو ماحول ۽ سنڌين جو ٽريل پکڙيل هجڻ.  
 انڊو- سنڌ مشاعري جي واکاڻ جوڳي خوبِي هئي جو هن مشاعري ۾ نئين  
 تهِيءَ کي به جوڳي نمائندگي ڏني وئي هئي. جن جدت پسند شاعرن ڪلام پيش  
 ڪيو. انهن جا منهنجي ڄاڻ مطابق نالا آهن: اندرا پونا والا (شايد هاڻي اندرا  
 ”شبنم“) نامديو تارا چنداڻي، گورتن تنواڻي، شريڪانت صدف، پريم پرڪاش ۽  
 هريش واسواڻي. اها ٻي ڳالهه آهي ته مهيش نيڻواڻي، کيمن مولائي (جنهنجو شعري  
 مجموعو ”تارين جهليا پور“ مونکي جيوت گوگيا ’جوت‘ سوکڙيءَ طور ڏنو هو)  
 واسديو موهي ۽ گوپ ڪمل. (جيڪو عابده پروين جي اردو ڪلام ڳائڻ وقت محفل  
 مان اُٿي ويندو آهي، جيڪا ڳالهه گوپ جي خوبين ۾ شامل ڪرڻ ڪپي) سان مڪا  
 ميلو نه ٿي سگهيو، جنهنجو اڃان سوڌو ويچار آهي.

لڄمڻ ڪوئل ٻڌايو هو ته مهيش نيڻواڻي نئين تهِيءَ جو اهو شاعر آهي،  
 جنهنجي شاعريءَ ۾ سنڌ اُڀري آئي آهي، جڏهن جو هو ڄاڻو به ڀارت ۾ آهي! ڪلاب  
 ۽ رابيل (وڏڙن جا ماڳ مڪان) نه ٿي سهي، مهيش کي ڪيڪٽس (نئون ديس) ۾  
 به خوبصورتي ٿي نظر اچي. نئين تهِيءَ جي انهن سڃاڻ شاعرن ۽ شاعرائن کي  
 ٿورو گهڻو مان به پڙهندو رهندو آهيان. مهيش نيڻواڻيءَ کي پڙهو:

”اسان ڪلاب جا قلم هٿاسين

جنهن به پاڻيءَ تي پياسين

نيون پاڙون پيدا ڪنداسين.“

اندرا ’شبنم‘ جو ’مرڪ‘ بابت لکيل هڪ نظم پڙهيو هئم، جيڪا مرڪ  
 شاعر جو غزل، مسافر جي منزل ۽ ٻارڙي جي ممٽا آهي. نظم پڙهي، منهنجي قلم  
 کيس پرنام ڪيو هو. شريڪانت صدف کي ڄاڻو:

”مان ڪيئن چوان ته راه ۾ پتڪڻ سان ڇا مليو؟

مونکي ته ذات پنهنجيءَ ۾ ئي خدا مليو.“

ڇانهه- پاڻيءَ جي وقفي دؤران اجمير کان آيل ڪملا ڪوڪلاڻيءَ رام پنجاڻي  
 سينئر کان ٻاهر ناريلن جي وڏي کوڙ تي هلي بيهاريو. چيائين: تاجل! توکي ناريل  
 جو پاڻي به ٿي پيارين ته ناريل جي ملائي به ڪارايان ٿي. مون ناريل جي ملائي  
 پهريون دفعو کاڌي، جيڪا بٽڪاڪ ۾ به ڪانه کاڌي هئم. ڳالهين ٿي ڳالهين ۾  
 ڪملا ٻڌايو ته سندس ڪهاڻين جا ٻه مجموعا حادثي کانپوءِ ۽ فيصلو ٿيڻ تائين،  
 راجستان جي ساهتيه جو جائزو، تاثرات (کوچناتڪ مضمون) ۽ هڪ هندي  
 ڪهاڻين جو مجموعو ڇپجي چڪا آهن. هن ننڍڙي ملاقات ۾ ڪنهن خاص ۽ اهم  
 ڪوچنائِي ڪم ڪرڻ جي ڪملا ڪوڪلاڻيءَ ۾ مونکي وڏي آرزو ۽ آس نظر آئي

هتي.

سيمينار ۽ مشاعري دوران جن سنڌي سڄڻن سان هلڪڙيون ڦلڪڙيون روح رچنديون ٿيون اُهي هئا: منوهر نهالاڻي، ڪنڀالال جي ڪٽواڻي، آل- انبيا سنڌي بيولپمينٽ سميت جو صدر آسنداس پيرواڻي، هندستان ۽ هندوآسي اخبارن جو اسپيشل ايگزيٽو آر- ايڇ آڏواڻي، باندرا لائن ڪلب جو صدر، سنڌ سڌار سپا، لوڪ سر ۽ اڪل پارت سنڌي ٻولي ائڊ ساهت سپا جو ڪارڪن چندرو پنجابي، رميش آهوجا، سدا بهڪندڙ ۽ ملٽيسار اسانجو هولارام هسيجا هنس، ڪٿوريءَ جي ڪاڻ ۽ سڄاڻ جون سمرتيون جي ليڪڪا ريتاشهائي، زندگيءَ جا عڪس ۽ ٻال- ساهتيءَ جو وڪاس جو ليڪڪو، گلستان، ڦلواڙي ۽ ٻال منچ جو ايڊيٽر هوندراج بلواڻي.

سيمينار، مشاعري ۽ نجي محفلن جو جائزو وٺڻ سان معلوم ٿيو ته جيئن اسانوت ڪي اديب هندي، اردو ۽ فارسي لفظن کي تخليق ۾ ٽنڀيندا آهن، تيئن هند جا به ڪي اديب هنديءَ کي استعمال ٿا ڪن. مڃوڻا ته هند جا اديب هندي ماحول ۾ ٿا رهن، جتي سندن ٻارن کي هنديءَ ۾ چٽاڀيٽيءَ جي بنياد تي امتحان پاس ڪري پنهنجو مستقبل ٺاهڻو ٿو پوي. ڪنهن ڪهاڻي، آلوچنا (تنقيد) يا شعر ۾ هنديءَ جا ايڪڙ ٻيڪڙ لفظ ته قبول ڪري سگهجن ٿا، پر هڪ صفحي تي هندي لفظن جي پرمار بدهاضمو ڪيو وجهي. هن قسم جي ملاوت (Adulteration) هن ٻولين جي کوجناڻي ڪم ۾ ته ڪري سگهجي ٿي، باقي تخليق ٿيندڙ ادب ۾ مونکي ڪٿڪ ۾ ٻٽڪ مثال لڳندي آهي. چوڻيءَ جا اديب به کير ۾ پاڻي ٿا ملائين ويٺا. ائين لڳندو آهي، جڻ ڪلاب جي ڪونڊين ۾ ڪنهن ٻير جون ڍنگهريون ٽنبي ڇڏيون آهن. هند جي ٻن برڪ اديبن، پارڪن ۽ محققن جون لکڻيون پڙهي، مون چئي ڏنو هو ته هي دوست ساين ٽن ڪروڙ سنڌين لاءِ نه، پر پنجاهه لک سنڌين لاءِ پيا لکن. منهنجي هن قسم جي گستاخي کي هند جا اديب معاف ڪري ڇڏين، ڇو ته ادب ۾ هن قسم جي گستاخي معافي جوڳي ئي ته آهي. مان اها ڳالهه به مڃان ٿو ته هندي ٻوليءَ کي اهڙي ته جمالياتي سونهن (Aesthetic- beauty) آهي، جو سنڌيءَ جي ادبي ڪيتر ۾ هنديءَ جا لفظ ڪلاب وانگر ٽڙي ٿا پون، پر اهڙن لفظن جو ڪمي، استعمال ڪجي، ۽ نه عام جام- ڪولمٽا- سندرتا، ان- جل، ان- داتا، امرت، آڪاش، آشا، ڪوتا، ڪونپل، گجرا، چندرما، چاندني، ديب- مالا، درشن، پريمڪا، رين- بسيرا، مجهدار، سنديش ۽ مڌرتا جهڙن هندي لفظن ۾ ڪيڏي ته سونهن سمائيل آهي!



# هند جا سنڌي ۽ سندن بهگتي ٻولي

ٻولي، ثقافت ۽ ڌرتيءَ جو رشتو ڌرمي رشتن کان مٿاهون هجي ٿو، جيڪو هٿرادو ڪيبل لڳڻ، لڳڻ، دائرن ۽ سرحدن کي قبول ڪرڻ بدران کين ٻاهر واري عمل ۾ يقين رکي ٿو. ٻوليءَ جي بنياد تي قومن کي هڪ ئي زميني پٽي (Earthen belt) تي آباد ڪرڻ ۾ ملڪي اتحاد توڙي ثقافتي رشتا مضبوط ۽ اثوٽ ثابت ٿين ٿا. قديم لاطيني رهواسي هڪ ئي پٽي تي يا ڌرتيءَ جي ساڳي ٻگهي- ويڪري خطي ڀرسان رهندا هئا. عربي توڙي فارسي زبان ڳالهائيندڙ قومن کي ڏٺو ويندو ته اهي قومون صدين کان هڪ ٻئي جي ويجهڙائيءَ ۾ ئي رهن ٿيون. سنڌ کانپوءِ سنڌين جي اڪثريت ڀارت ۾ آهي. سنڌ ۾ اٽڪل ٽي ڪروڙ ۽ ڀارت ۾ پنجاهه لک کن سنڌي رهن ٿا. ٻوليءَ جي ڦهلاءَ، ادب ۽ سماجي ڳانڍاپن کي ڪنهن ٻئي ملڪ جي ساڳي ٻولي ڳالهائيندڙن سان پيئڻ کان پوءِ ئي ڪو لاڀائتو نتيجو ڪڍي سگهجي ٿو. ورهاڱي کانپوءِ سنڌ ۾ تخليق ٿيندڙ ادب ڪٿي پهتو آهي ۽ هند ڏي لڏي ويل سنڌين ڪٿان ڪٿان شروعات ڪئي ۽ هن وقت ارتقائي منزلون طئي ڪري اُتان جو سنڌي ادب ڪهڙين بلندين (HEIGHTS) کي چهي ٿو؟ اهو سڀ ڪجهه اسان کي تڏهن معلوم ٿي سگهندو، جڏهن اُتان جي ادب کي هتان جي ادب سان پيئينداسون. اسان پنهنجي تاريخ تي نظر وجهنداسون ته اسان کي پنهنجا قومي هيرا، شاعر، سورما، شارح ۽ تاريخدان ساڳا ئي ملندا، جيڪي مذهب جي قيد بند کان مٿي ۽ ٻوليءَ جي رشتن سان واڳيل آهن. جنهن ۾ نه مسلمانن درڪار آهي ۽ نه جتيو پائي رام رام ڪندڙ هندو هئڻ ضروري آهي. شام، سچل، سامي، بلاول، هيومن، شاهه عنايت، ڪنور رام، قاضي قادن، شاهه ڪريم، نانڪ، چندر، دلپت، نارائن شيام ۽ شيخ اياز جهڙن شخصيتن کي اسان زميني ورهاڱي وانگر تقسيم نٿا ڪري سگهون، ڇاڪاڻ ته ٻولي ۽ ثقافتي رشتي ڪري اهي شخصيتون اسانجو گڏيل ورثو آهن. اسان (سنڌ ۽ هند جا سنڌي) هڪ ئي وڻ جو ٻوڙ، ٻنڱ، پن، گل- ٻانڀون ۽ ميوو آهيون. اسان کان ڪو زمين ته ڪسي سگهي ٿو، پر دٻڻ جا ورهاڱا نٿو ڪري سگهي. بمبئي ۽ بکر جو سنڌي هڪ ئي وڻ جي لار تي به گل آهن. ٻوليءَ جو رشتو عظيم رشتو آهي. ٻولي ڪنهن لاوارث جو لاش ناهي، جنهن کي ڪڍ ڪٽي پوري ڇڏجي. ٻولي ريگستان جو وڻ ناهي، جنهن کي واءُ اڪوڙي واريءَ

جي ڏير ۾ پوري ڇڏي.

سند جا هندو پنهنجن ابن ڏاڏن جي ماڳن ۽ مڪانن مان وٺ وٺي اڪوڙجي جڏهن هند پهتا ته هند جون اڪيچار ٻوليون ۽ ثقافتون ڏسي، ڏک درسي (PESSIMIST) ٿي پيا. ڪيترن پاڻ کي وٺ ۾ اُبتِي لٽڪندڙ طوطي وانگر محسوس ڪيو. گهاتيءَ وٽڪار ۾ هڪ پن يا گل- هاتيءَ جي ڪهڙي حيثيت! ڪين ساڳي ئي بڙ جي ڪنهن شاخ تي بسڀرو اڏڻو هو. ڪهڙي خبر ته وصال سمونڊ ۾ ڪو اهڙو جيو به آهي، جيڪو تنگن هانهون ڪٽرائي ڇتين چولين سان مٿو ٽڪرائي رهيو آهي! هڪ بي وطن ماڻهو، ڪوڪلو ماڻهو، اندران ئي اندران کاڌل، پگل ٽٽل، ڀريل ۽ هيسايل ماڻهو، جيڪو وجود هوندي بي وجود پيو سڏجي: The man was never (اهو ماڻهو جنهن جو وجود ڪين هو) پر ڪي اهڙا به سچيت هئا، جيڪي پنهنجي حال کان مايوس هئڻ جي باوجود به پنهنجي آئيندي کان پُراميد هئا. ڪي اهڙيون مائرون به هيون، جن جي ڇاتيءَ جو ڪير سُڪڻو ڪين هو، ڌرتيءَ کان بي وطن ڪيل هجڻ جا اُهي پيءُ- ماءُ ٻوليءَ جي وڪريل، پگل ٽٽل موتين کي سميتڻ ۾ لڳي ويا. مٿي مٿي مهراڻ ۾ طوفان ٻيڙيءَ کي پرزا پرزا ته ڪري ڇڏيو هو، پر پوءِ به ڪاريءَ رات ۾ چڪڻ جي چوٽول ۾ ڪُنن سان مقابلو ڪري، هٿوراڙيون هڻي پگل ٽٽل ونجه، ويٺا، سُڪاڻ، آڏون، موٽا، سڙه، بانبڻيون، رَس، ڪُرس ۽ ڀڳه هٿ ڪرڻ ۾ لڳي ويا.

ملڪ جي ورهاڱي سنڌين کي ڪاپاري ڌڪ هڻي به اڌ ڪري ڇڏيو. اهڙيءَ حالت ۾ ڀارت جهڙي گهڻ- ٻولين (MULTI- LINGUAL) واري ديس ۾ اجنبِي بڻجي وڃڻ کانپوءِ ابي- ڏاڏي جي ٻولي بچائڻ ڪا ٻاراڻي راند ڪانه هئي. هي ورهاڱو فقط سياسي ورهاڱو ڪين هو، پر ڪرشن ڪٽواڻيءَ جي ويچارن مطابق هن ورهاڱي ۾ ٻيا به انيڪ ورهاڱا سمايل هئا.

ٻئي جي ماڙي ڏسي، پنهنجي پونگي ٻاهي ڇڏڻ بدران ڪارو ڪچ گڏي، هر ڪو جلاوطن ڪيل سنڌي پنهنجي ڪڪائين آجھي آڏڻ ۾ لڳي ويو. ڀيٽ به ڀرڻو هو ۽ ٻوليءَ کي به بچائڻو هو. ڪيرت ٻاهائيءَ جي چواڻيءَ: 'جنهن کي جيئڻ جو ڏاڏو هوندو آهي، سو هر طوفاني دؤر مان جهاڳي وڃي مٽي چڙهندو آهي.' ڀارت جا سنڌي به جيئڻ سکيا هئا، پوءِ ڇو نه ڀڳڙن لپ ڪائي، پاڻيءَ جو وٽو پي اوکرائي ڏئي، جياپي جي جنگ لڙڻي پوي. ڀارت جي هندن سمند جهڙي اونهي ۽ ويڪري ڀارت ملڪ ۾ جيڪي ڌڪ ڏنا، سي بيان ڪرڻ کان ٻاهر آهن. هيري نڪر ۽ لچمڻ ڪومل جي زبانيءَ اهي قصا ۽ ڪهاڻيون ٻڌي منهنجي دل پاڻيءَ جي ڦوٽي وانگي ڦسِي پئي هئي. هيري نڪر ٻڌايو ته قومون پنهنجي ماضيءَ کي نه لڪائينديون آهن. ماضي پلي لنگهڻ ڪاٽيندي گذريو هجي، پر اُن ماضيءَ کي وسارڻ، ڌرتيءَ سان غداري آهي. اڪئين آب آئيندي، هيري ٻڌايو ته الهاس نگر ۾ هو ڪلفيون



وڪٽندو هو، جنهن ۾ سندس مدد سندس پيڻ ديوي به ڪندي هئي. هن غربت ۾ گذاريو، پر ڪنهن جي اڳيان هٿ نه ٽنگيائين. لڄمڻ ٻڌايو ته ڪلياڻ جون مائرون چولا، پڪوڙا، مڱن جي دال، وڙو، لائي، ٿافيون ٺاهي پنهنجي معصوم ٻارڙن کي ڏينديون هيون، جيڪي ريل گاڏين ۽ بسين ۾ وڪڻي، شام ويلي گهر ورتا هئا. ڪيترن ٻارڙن هلندي ريل ۾ چڙهندي، لهندي، ٽنگون ٻانهون ڪٽرايون، لڄمڻ اوريندي ٻڌايو ته سندس امريءَ پندرهن روپين ۾ چوڙيون وڪڻي، گذر سفر ڪيو هو. لڄمڻ ۽ سندس ننڍو ڀاءُ فلمن جا پوسٽر لڳائيندا هئا، جتان کيس هڪ روپيو ۽ سندس ننڍي ڀاءُ کي اٺ آنا ملندا هئا.

گذر سفر جي اهڙين حالتن ۾ به جلا وطن سنڌين ڪنهن موڙ تي بيهي، هيڏي هوڏي واجهائڻ بدران پنهنجي زندگيءَ جو ڪن سفر جاري رکيو. ڊاڪٽر ارجن شاد ٻڌايو ته اهو سندن جذبو هو. آس هئي ته سنڌي ٻوليءَ جي حيثيت ميجرائي، پنهنجو تشخص (ENTITY) قائم رکي، پنهنجي ماءُ سنڌ-ماتا جي پيٽل ڪير ملهائڻ ۾ ڪابه ڪسر نه ڇڏيندا. لڄمڻ ڪومل ٻڌايو ته هي اهو وقت هو جڏهن اسڪولن ۽ ڪاليجن جي وٽڪيشن ملڻ تي هر غيرسنڌي مرهڻو، مدراسي، بهاري، خالصو ۽ گورکو شاگرد چونڊو هو ته هو پنهنجي اباڻي ڳوٺ پنهنجي گهر ٿو وڃي. سنڌين جا ٻار ڪنڌ جهڪائي، خاموش ٿي ويندا هئا. هو ته پنهنجا گهر ۽ گهاٽ سنڌ ڇڏي آيا هئا! سنڌي جتي ڪٿي هئا، پر پوءِ به ڪٿي ڪين هئا.

جڏهن ڪانڌي ڌام ٿي ٻڌو ته بي گهر ٿيل سنڌين کي نانگ وڃون به مارتا پيا هئا. نانگ مارڻ جو هڪ ريتو يا وڌ ۾ وڌ به رپيا ۽ وڃونءَ مارڻ جا اٺ آنا يا هڪ روپيو ملندو هو. اهڙي ماحول ۾ ساهت، سنگيت، چترڪاري، اداڪاري ۽ صحافت جي ڪلا جون مڪڙيون مهڪيون، جهوميون ۽ جهوليون ۽ پوءِ اها مهڪار احمد آباد کان آديپور ۽ اجمير کان الهاس نگر تائين ڦهلي ۽ محسوس ڪئي وئي. اهوئي سبب آهي جو سنڌي ٻولي ائين شيدول ۾ اچڻ کانپوءِ ڀارت جي 15 ٻولين منجهان هڪ بهڳڻي قومي ٻولي آهي. صوبائي سطح تي ڀارت سرڪار طرفان راجستان، گجرات، مهاراشٽر ۽ مڌيه پرديش ۾ قائم ڪيل ساهتيه اڪيڊميون ڀارت جي ٻين ٻولين سان گڏ سنڌي ٻوليءَ ۽ ادب جي واڌاري لاءِ پڻ تحسين جوڳو ڪم ڪري رهيون آهن. پروفيسر رام پنچواڻي ترست جي ميمبر، ٽماهي مخزن 'سپون' جي ايڊيٽر ۽ شاھ، سچل، سامي سيمينار جي ڪنوينر شري ٺاڪر چاولا ٻڌايو ته اهي اڪيڊميون ڪتابن جي اشاعت سان گڏ سنڌي زبان ۾ تخليق ٿيندڙ ادب کي فروغ ڏيڻ لاءِ سيمينار پڻ ڪوٺائينديون رهن ٿيون. سنڌي ڀارت جي انهن ويهين ٻولين ۾ شامل آهي، جن جي واڌاري لاءِ ساهتيه اڪيڊمي جهڙو خودمختيار ادارو پاڻ پتوڙي رهيو آهي. ڀارت جي ساهتيڪارن کي همٿائڻ لاءِ هي ادارو هر سال بهترين ڪتاب تي پنجويهن هزارن روپين جو انعام ڏيندو آهي، جنهن ۾ سنڌي ادب به

شامل آهي.

مون کي ٻڌايو ويو ته هند جي ڏهن اديبن ارجن شاد، چندو لال جنسنگهاڻي، نارائن ڀارتي، موتي پرکاش، موتي لعل جوتواڻي، سنت داس جهانگياڻي، موهن لعل شرما، مرليڌر جيٽلي، پرسو گدواڻي ۽ شيلا موٽواڻي، سنڌيءَ ۾ پي-ايڇ-ڊي ڪئي آهي. ان کانسواءِ ديال آشا، ستيش روهڙا، مرلي ڀاونائي، سندري پرچاڻيءَ سنڌيءَ جي مختلف تحقيقي مقالن تي ڊاڪٽريٽ ڪئي آهي.

هن بهگڻي ٻوليءَ کي مالا مال ڪرڻ لاءِ مرڪزي سرڪار جي تعليم کاتي پاران هندي-سنڌي ڊڪشنري ڇپرائي وئي آهي، جيڪا ڊاڪٽر جيٽلي ۽ ڊاڪٽر روهڙا واريءَ ٽن زبانن-هندي، سنڌي ۽ انگريزي لغت کان هڪ ڌار لغت آهي. اسان ڏسون ٿا ته هن قسم جون تحقيقي ۽ تخليقي سرگرميون ڀارت ۾ ڳالهائجنڙ سنڌي ٻوليءَ جي ڪيت ۾ نون مڪرين ۽ گلن جو اضافو ڪنديون رهن ٿيون.



# ادب جي ٽن گلن

## موتئي (گوبند) مگري (اتم) ۽ گلاب

### (ڪيرت) جو شهر، بمبئي.

ساڳي ٽڪهاري بمبئي، جنهن کان موت، ڪلا جو ڌڻي رام پنجاڻي ۽ ڪلا جي ديوي پڳونتي ناواڻي ڪسي ورتي هئي. اها ساڳي بمبئي، جنهن ٽيٽاليهن سالن جي وچوڙي کانپوءِ پهريون دفعو هند- سنڌ جي تخليقڪارن ۽ ڪلاڪارن کي سڀا سنڌو پون جهڙي جڳمگائيندڙ ڀنگر ۾ هڪ ٻئي سان ڳل لڳي ڳرائڻيون پائيندي ٿو.

منهنجي سامهون وِشال سمونڊ هو، جيڪو اپ جو حصو ٿي لڳو، جنهن کي ڪينچيءَ سان ڪاٽي، ڄڻ ڪنهن ڌرتيءَ سان ٽاڪي ڇڏيو هو. سڄ غواص وانگر سمونڊ ۾ غوطو هڻي، گهر ٿي چڪو هو. بلبن ۽ رابن جي جهڳمگ بمبئي کي ڪنوار وارا سورنهن ٿي سينگار ڪرايا هئا. اسان گيت وي آف انڊيا وٽان گذري، ڪملا نهرو پارڪ کان مهاراڻيءَ جي چنڊن هار (Queen's Necklace) جي درشن لاءِ ڇوڙائي ڏانهن نظرون ڦيرايون، جتي جل- ديوي ستارن جو هار پايون بيٺي هئي، جنهن کي چنڊ ٽڪ ٻڌي مٿان ڏسي رهيو هو. ميرين ڊرائيو ۽ ڇوڙائيءَ جي سامونڊي روشنيءَ سان اڪيون جرڪائيندا، اسان هلندا رهياسين. بمبئي شهر به جپان جي ٽوڪيو، هانگ ڪانگ جي ڪولون، فرانس جي پئرس، انگلستان جي لنڊن ۽ سنڌ جي ڪراچيءَ وانگر سامونڊي ڪناري تي آباد آهي، جيڪو ٽن پاسن کان سمونڊ سان گهيريل آهي. سندس غريبن ۽ اميرن جي بستين ۾ سانڌاڪرون، ڪولاڻا، ڇوڙائي، ميرين ڊرائيو، جو هو، ڪار، بانڊرا، سڀا سنڌو پون، ماهيمر وغيره اچي وڃن ٿيون. منهنجيءَ ڏيڻ ويٺ مان لڳو هو ته سنڌي گهڻو ڪري ڪار، ماهيمر ۽ بانڊرا ۾ رهن ٿا. پروفيسر رام پنجاڻي ڪلچرل اينڊ لٽري سينٽر سڀا سنڌو پون ۾ واقع آهي، جيڪو سرگواسي رام پنجاڻيءَ جي پرت ۽ پورهئي جو ڦل آهي. هن مرڪز کي هڪ عاليشان 'ڪلا- گهر' جو درجو حاصل آهي. پنهنجي تشخص، حيثيت ۽ ڪارنامن جي روشنيءَ ۾ هي اهو ڪلا- گهر آهي، جنهن تي نئين وقت جو نئون 'نائيه شاستر' لکي سگهجي ٿو. چيٽي چنڊ کي 'سنڌيت جو ڏينهن' ڪري ملهائڻ جو سهرو پروفيسر رام پنجاڻيءَ جي سر ٿو سونهن. کيس 'سنڌين جو سفير' هئڻ جو شرف حاصل آهي. 'ايو لعل، جهولي لال' جو نعرو ڏيندڙ

ٻه رام پنجاڻي آهي، جنهن کي هند جي اعليٰ سرجهڻهار موهن ڪلپنا خداوادي ليڪڪن- هوند راج دڪايل، هري دلگير، پرسرام ضياءَ، پريو وفا ۽ ديال آشا واري لڙهيءَ ۾ پوئي ڇڏيو آهي. مان ته ائين چوندس ته هن وقت اهو نعرو ڀارت ۾ وسندڙ هر سنڌيءَ جو نعرو بڻجي چڪو آهي، جنهن ۾ ترقي پسند، رومان پسند، جدت پسند توڙي انهن تنهي دؤرن مان جنم وٺندڙ لوڪ پسند ليڪڪ ۽ ليڪڪائون به اچي وڃن ٿا. پلا جيڪڏهن ان نعري سان سنڌي مڙي چونڊجي هڪ پليٽ فارم تي اچي ڪٺا ٿين، سنڌ ۾ وڃايل تشخص جي ٿوري گهڻي تلافي ٿئي ته پوءِ اهو نعرو هڪ دفعي بدران ڏهه دفعا هٿ سان ڪهڙو نقصان ٿيندو؟ اسان سنڌ ۾ مينهن وسندي پيڇ پٺائي ۽ جهولي لعل جهڙا نعرا هڻي سکر سٺائيءَ کي آڃيان ڪندا آهيون.

’اڪل ڀارت سنڌي ٻولي ۽ ساهت سپا‘ هند جي سنڌين جي اها سپا آهي، جنهن ’سنڌيت جي ڏينهن‘ ملهائڻ کي ڀارت جي ڪنڊ ڪڙڇ تائين پهچايو. هن سپا سميت پندرهن سنسٽائن گڏجي 2 نومبر 1990ع تي شام جو ڪار ۾ واقع دياونتي ٽيڪمڊاس هال ۾ اسان سنڌ وارن جو پيڪيڊار سواڪٽ (آڌر ڀاءُ) ڪيو، جنهن ۾ سنڌ کان آيل اديبن جي تعارف سان گڏ اڪل ڀارت سنڌي ٻولي ۽ ساهت سپا جي عهديدارن ۽ هند جي برڪ اديبن ڪيرت ٻاٻاڻي، گوپند مالهي، ۽ ٻين اسانجو ملهائڻ لفظن سان آڌر ڀاءُ ڪيو. اڪل ڀارت سنڌي ٻولي ۽ ساهت سپا کانسواءِ هن آڃياڻي ۾ ورلڊ سنڌي ڪانگريس، فرينڊس آف انٽرنيشنل سنڌيز، جيئي سنڌ، لوڪ سر ۽ الهاس نگر مينو فيڪچرس ايسوسيئيشن جو به سهڪار شامل هو. هن آڃياڻي ۾ اسان کي گلن جا هار، موٽين مالهاڻون، جهوليل مڊل، سنڌي پريم مڊل مڊل ۽ ڀاڪرون پهرايون ويون هيون. رات جي ماني- پاڻيءَ جي دعوت هند جي پبلشر، سياسي ۽ سماجي شخصيت شري گوپند پنجاڻيءَ وٽ هئي.

سيمينار ۽ مشاعري ختم ٿيڻ کانپوءِ سڀ کان پهريون آڃياڻو هوٽل سمراٽ ۾ فرينڊس آف انٽرنيشنل سنڌيز طرفان ڏنو ويو، جنهن ۾ گلن جا هار، موٽين- مالهاڻون ۽ ڀاڪرون پيش ڪيون ويون. مون پهريون دفعو پنهنجن ڪلهن تي اڇون ڀاڪرون ڏنيون. ٻڌندا هئاسون ته ورهاڱي کان اڳ هندن جي زماني ۾ ڀاڪرون پهرايون وينديون هيون. لاڏاڻي ۽ لاڏاڻي کان اڳ، مان جيئن ته ننڍڙو هئس، ان ڪري ڀاڪر پهراڻن جي ڪا تقريبن ڏسي سگهيو هئس. فرينڊس آف انٽرنيشنل سنڌيز جو روح روان چنرمين شري نرسنگ گولاڻي ۽ هن سپا جا ساٿياري مقامي توڙي ٻاهريان آيل سنڌين کي جيءَ ۾ جايون ڏيئي، عزت بخشندا آهن.

لوڪ سر (LOK SUR) پاران هوٽل نٽراج وارو آڌر ڀاءُ تاريخي حيثيت رکندڙ آڃياڻو هو. جنهن ۾ لوڪ سر جي صدر، شري ڊي- ايل رتنپال ۽ سيڪريٽري هيري چاولا اسان کي سونهائيندڙ لفظن ۾ پليڪار چئي، ڄپان، هانگ ڪانگ ۽ ٽائيٽلنڊ ۾ سنڌين جا رڃايل جيڪي به مون ثقافتي شو ۽ آڃياڻا ڏنا



آهن، اُهي لوڪ سر جي هن آجياڻي جي مقابلي ۾ تڄ برابر هئا. هن آجياڻي ۾ پڳت ۽ پلُو پائڻ ورهاڱي کانپوءِ مون پهريون دفعو ڏٺا ۽ ٻڌا. پڳوان ڇاولا جي ناچ، چير جي ڇمڪي، راڻي جي آلاپن ۽ ساڻس هيرو ڇاولا جي سنگت مونکي ته مستيءَ جا جام ٿي پياريا. مونيشا ڇاولا جڏهن ”باغن منجهه بهار، موت مٺا منٺار، ڍولڻ! مورو ويندي ڏيان“ ڳاتو هو ته مون ڪجھي رت ۾ بسنت جي گلن جي ورڪا محسوس ڪئي هئي. پڳوان ڇاولا جي پڳت ۽ پلُو پائڻ اسانکي ماضيءَ جا درشن ٿي ڪرايا، اهو ماضي، جڏهن شادين مرادين، ميلن ملاڪڙن، ڌرمي ڏٺن ۽ چيٽي چنڊ جي موقعن تي چؤنڪي پيش ڪئي ويندي هئي، جنهن ۾ ڪافيون ڪلام ڳاتا ويندا هئا. پلُو پائڻ جا ٻول هئا: ”وينڙي آهيان باغ ۾، باغ گهمڻ ايندو، ڪٿا انب لال سائين، مٺا ڪري ڏيندو.“ مائڪ تي ڳائڻ وارا هئا پڳوان ڇاولا ۽ هوندلاس سيناڻي. هند جي هاڻوڪين چؤنڪين ۾ ڪافين سان گڏ لاڏا، اوراڻا، لوليون ۽ وايون به ڳاتيون ٿيون وڃن. هند ۾ چؤنڪيون پيش ڪري، رام پنڇواڻيءَ ورهاڱي جي ستايلن ۽ ٽڪريل دلين تي نه رڳو چنڊا وڌا، پر ايشو جاگيردار، سندر سامتاڻي، بيبي نرملا، رام اخري، ايسر ۽ پڳونتي ناواڻيءَ جهڙي سندر ڳائڻي به پيدا ڪئي. پوءِ ته اڳتي هلي ڪلا هزار، مايا ايسراڻي، گردن ميراڻي ۽ ڪملا ڪيسواڻيءَ ميدان مَرڪايو ۽ اهڙيءَ طرح جڳپور ۾ گورڊن پارٽي، دهليءَ ۾ موتيهار برادران ۽ بمبئيءَ ۾ رام پنڇواڻيءَ جي آستانن تي سنڌي سنگيت گونجڻ لڳو.

جوئل آف انڊيا (JEWEL OF INDIA) ۽ هوٽل سن اينڊ سنڊ (SUN-N-SENDA)

(SAND) جي ست-رچي طعامن ۽ سومر رس جي ڍڪڻن اسانجي جسم ۾ ضرور رت-ڦڙا پيدا ڪيا هوندا. جوئل آف انڊيا هوٽل ۾ مانواري آر-جي آڏواڻيءَ اسانجي رات جي ماني موڪلائي هئي، جنهن ۾ سندس گهر جا ڀاتي ۽ اسان شريڪ ٿيا هئاسون.

آر-جي آڏواڻي ڪراچيءَ جو رهواسي هو. ڪراچيءَ ۾ ٿاور ۽ ڪي-بي-ٽيءَ وچ تي جيڪو قمر هائوس آهي سو سندن اڏايل آهي. وڻج واپار جي لحاظ کان آڏواڻي صاحب وڏو تجار ۽ ڏن دولت جو مالڪ آهي. جنهن جون هند ۽ آمريڪا ۾ واپار جون ڪوٺيون آهن. آڏواڻي صاحب مون کي هڪ الهاسي ۽ الهوڪ شخص لڳو. پاڻ هن وقت پروفيسر رام پنڇواڻي ٿرسٽ جو چيئرمين آهي. هري موٽواڻي، جيوت ڇاولا، هيري ٺڪر، اُتم، سندري، نارائڻ پارٽي، منوهر بيدي، جگديش لچاڻي، نند جوپري، ڪيرت ٻاهاڻي، ارڃن شاد، ٺاڪر ڇاولا، پارو ڇاولا، واسديو نرملا، موتيرام ايس-رامواڻيءَ جون رهاڻيون نصيب نه ٿين ها ته هوند هي سفرنامو مونکي اڏورو لڳي ها. پيڻ ڪملا ڇاولا ۽ ڪڪي پونم جون خدمتون، شوپارام رائجنداڻي جي شيوا ۽ آشا چاند جي رڇايل رهاڻ جيڪا پنهنجائپ واري سوغات عطا ڪئي، ان دل تي ’وساريان نه وسرن‘ واري تحرير

اُڪيري ڇڏي آهي. هري موتواڻي، جيوت ڇاولا ۽ هيرو ٺڪر ته مون سان هٿ هٿ ۾، قدم قدم ۾ ملائي به هليا. جيوت ڇاولا قرب ۾ اهڙو ته ڪڙي ڇڏيو، جو پروگرامن مان فارغ ٿيڻ کانپوءِ جيڪڏهن مون وٽ گاڏي نه به هوندي هئي ته ساڻس ڪچهري ڪرڻ لاءِ ٽيڪسي ڪري ڪار پهچندو هئس. شيخ اياز کي منهنجن ٽيڪسين جي ڪراين ڀرڻ تي مونسان ڏاڍي همدردي هوندي هئي. پاڃائي ڪملا ڇاولا ۽ ڪڪي پونم جي موجودگي مونکي پنهنجي پيڻ بصر خاتون ۽ ڌيءَ سندوءَ جي موجودگيءَ جو احساس ڏياريندي هئي. بيبي پونم رابيل جي ٽاريءَ جيان مهڪي، سڄي گهر کي واسيندي رهندي هئي ۽ ائين اسان کي خبر ئي ڪانه پوندي هئي جو اسانجي ميز تي رنگبرنگي رکين جي قطار لڳي ويندي هئي. پونم ڪاٽيج ۾ جيوت ڇاولا، موتيرام، ۽ نرمل کي هڪ ميز تي ڏسي مون چيو هو ته هن ٽيلهر پيڻ ڪملا جي آستاني کي معنيٰ بخشي آهي.

جيوت ڇاولا، ٺاڪر ڇاولا جو ننڍو ڀاءُ آهي، جيڪي منهنجا ڳوٺاڻي، يعني راڻپور جا رهواسي هئا. مان ذڪر ڪري آيو آهيان ته سندن گهر ۾ هن وقت سچل سرمست ڪاليج آهي.

سيٽا سندو پون مان واندو ٿي، مان جيوت ڇاولا سان گڏجي هري راما هري ڪرشنا مندر گهمڻ ويس. هي مندر جوهُوءَ ۾ واقع آهي. ٻاهريون دروازو ٽپي، ڏاکڻ چڙهي، ڪتابن واري دڪان کان ٿيندا جيئن ئي اسان مندر جي اندرئين حصي ۾ پهتاسون ته منهنجي نظر هال جي پاسي ۾ ويٺل هڪ ٻائي تي وڃي پئي، جيڪو پلٽي ماري موندانهن به ڏسي رهيو هو ۽ ٽلين جي مٿر موسيقي تي ڀڄن به ٻڌي رهيو هو. ائين ٿي لڳو، جڻ رمزن ئي رمزن ۾ مونکي ويجهو اچڻ لاءِ چئي رهيو هجي. سندس نرڙ تي سندور جو ٽڪو لڳل هو، جيڪو چنڊ جي ٻن ٽڪرن وچ ۾ ٽپهرِيءَ جو سچ ٿي لڳو. هن ٻائي مون مان نظر ئي نٿي ڪڍي. ويجهو وڃي ڏٺم ته هو هڪ مجسمو هو. مونکي ته بلڪل جيئرو ڄاڳندو ٻائو ٿي لڳو. جيئن ته اهڙا مجسما ڏور اوڀر ملڪن، خاص ڪري ٿائيلينڊ ۾ مان اڳ به ڏسي چڪو هئس، ان ڪري ويجهو ٿيڻ کانپوءِ مان جلدي سمجهي ويس ته هو جيئرو ڄاڳندو ماڻهو نه، پر هڪ مجسمو هو. ڪنڌ ورائي پٺتي ڏٺم ته مون وارو يار جيوت ڇاولا مرڪي رهيو هو.

مان وري به اڪيون ڪڍائي، اُن بُت کي ڏسڻ ۾ لڳي ويس. منهنجو ڌيان اک-چنڀ ۾ اٿلي ۾ موجود مائيڪل ائنجلو جي تراشيل حضرت موسيٰ واري مجسمي ڏانهن هليو ويو، جيڪو چيڻيءَ ۽ مٽرڪن جي مدد سان جوڙيل انساني هٿن جو عظيم شهپارو آهي. هن ٻوتي ۾ حضرت موسيٰ کي پنهنجي قوم تي غصو ڪندي ڏيکاريو ويو آهي، جڏهن کيس ٻڌايو ويو هو ته سندس قوم وري ڳئونءَ جي پوڄا شروع ڪري ڏني آهي. هن بت ۾ ايڏي ته پورٽا (PERFECTION) آهي، جو چيڻيءَ جي



آخري ڏک کانپوءِ مائیکل انٽجلی مجسمي کي مخاطب ٿي چيو هو:

”هاڻي ڳالهائين ڇو نه ٿو؟“ مون پوڄارين ۽ مندر جي سڀوا ڪندڙ گهڙو- رتن کي به ڏٺو ۽ ڄاڻيو. کين ساڳيو ئي لباس پاتل هو، جيڪو ٿروڪاڊيرو هوٽل ۾ بئنڪاڪ جي پڪشن ۽ پانڊن کي اوڍيل ڏٺو هئم. هال جي وچ ۾ عورتون ڇن ۽ پوڄا جا گيت ڳائي رهيون هيون. ٽلين جو سرتال ۽ نسواني آواز جي هڏرتا هڪ اهڙي دنيا ۾ وٺي ٿي وئي، جتي امن، آشتي ۽ انساني سونهن اسان تي لڳن جي ورکا ٿي ڪئي. شوڪيس ۾ رکيل بت به ايندي، ويندي جي دلچسپيءَ جو مرڪز بڻيل هئا. هر مورتيءَ جي ٻاهران تعارفي جملا لکيل هئا. ويدن جي ڌرمي ۽ ڏند ڪٿائي قصن ڪهاڻين سان گڏ پڳوان ۽ سندس اوتارن جي روپن جون علامتي مورتيون اهڙي ته فنڪاريءَ سان جوڙيل ۽ سجايل هيون جو دل ٿي چيو ته رات جا چار پهر مندر ۾ گذاري، مجسمي سازن جي جميل شاعريءَ (Dormant Poetry) کي لفظن جو ويس پهرائي، پوءِ ڪيڏانهن اُڻجي.

مندرجي ڇڏيندي، مون مندر جي بوڪ اسٽال تان سوامي پريو پڊا جو سنسڪرت زبان ۾ لکيل اصل گيتا جو انگريزيءَ ۾ ترجمو ٿيل ڪتاب خريد ڪيو. اميتاڀ ڇن جي گهر کان ٿيندي، بنا اطلاع جي اسان ’سنڌ ۽ اسانجو ورثو‘ جي ليکڪ موتيرام ايس- رامواڻيءَ سان ملڻ لاءِ پيادل ٿي پيادل جوهوءَ هليا وياسون. موتيرام سترامداس رامواڻيءَ جو گهر راما ڪرشن سوسائٽيءَ ۾ واقع آهي. اسانجا پاڳ ڀلا جو موتيرام گهر ۾ موجود هو. موتيرام سان سندس اسٽڊي روم ۾ ڪچهري ڪري، چانهه پي، جيت جي گهر پهچي وري به اچي پاڄائي ڪملا جا بسڪوٽ کاڌاسون.

موتيرام جي ڪتابن پڙهڻ سان سندس اسلوب (Diction) جي ڊيگهه- پکيڙ ۽ لفظن جو خزانو (Wealth of words) پڙهي، مونکي ته ڏندين آڱريون اچي ويون. مڃڻو پيو ته ورهاڱي ڪري نه رڳو هتان جي سنڌي قبيلن کي جلاوطن ٿيڻو پيو هو، پر ان سان گڏ ئي سنڌيءَ جا بيشمار لفظ ۽ محاورا به لڏپلاڻ جي ضد ۾ آيا هئا. هندو ويا ته ڪيترا لفظ، چوڻيون ۽ محاورا به پاڻ سان کنيو ويا، جيڪي هن وقت اسان وٽان گم ٿيل آهن.

ممبئيءَ ۾ آباد سنڌين جي سماجي توڙي تجارتي وهنوار جي جائزي وٺڻ سان مونکي ته اتان جي سنڌين تي شهري ڪٺورٽا جو ڪو نالي ماتر به اثر نظر نه آيو. ٿي سگهي ٿو ته اها منهنجي خام خيالي هجي. ڳالهه ٻولهه ۾ سڀاويڪ، ورائي سرائي ٻانهن جي هڪڙي ۾ آڻڻ جا سخي، منجهن نياز، نمرتا ۽ سادگي ساڳي ئي ملندي، جيڪا ڪنهن زماني ۾ منجهن سنڌ ۾ پاتي ويندي هئي. ڀٽائيءَ سچ چيو آهي: ”ايءُ نه مارن ريت، جيئن سڀڻ مٿائين سون تي.“ هن يا ٽن ڪمرن واري فليٽ ۾ قالين وچائڻ بدران فرش کي صاف ڪري، چلڪائي خوشبودار ماحول ۾ رهڻ،

فرنچر سادو استعمال ڪرڻ، پنهنجي ديس جون ٺهيل ۽ ثقافتي شيون واپرائڻ ۾ ڪين سگه ۽ آئندو ملندو آهي. مون ڪنهن به سنڌي سڀڻ يا مالدار اديب وٽ ايمبسيدر، فيٽ ۽ پرنس ڪانسوا ڪا ٻاهرين ڪار نه ڏٺي.

بمبئيءَ ۾ بس جي سواري ڏاڍي سستي ۽ آت پري آهي. ڊرائيور کي مجال آهي جو اسٽاپ ڪانسوا ڪئي بس بيهاري! ڀلي ڪو ٽسنگ جو پٽ هجي، لهڻو چڙهڻو کيس اسٽاپ تان ئي پوندو. ٻارنهن (12) ڏينهن ۾ مون ڪئي به نه ڏٺو جو مسافر ڊورڙندو ڊورڙندو ڪنهن غلط هنڌ تان بس ۾ چڙهيو هجي، يا ڪنهن ڊرائيور سرڪشيءَ جو مظاهرو ڪندي، پنهنجي دوست احباب کي بس بيهاري رستي تان کنيو هجي. نه ڪي ٽرئفڪ جامر ٿيندي ڏٺي وئي ۽ نه وري ٻن ڊرائيورن ۽ ڪنڊڪٽرن کي وڙهندي ڏٺو ويو. هتي اسان وٽ خاص ڪري سنڌي غيراڪثريتي بستين ۾ ته قانون کي ٽيلي ڏئي، بسون روڪي ياريون باشيون ملهايون وينديون آهن. پراڻي ڌرتيءَ تي اجنبی مخلوق جا اينگا روبا ڏسي، مونکي ته سنڌ جا اصل والي وارث ياد اچي ويندا آهن.

هتي بمبئيءَ ۾ بس ۽ ريل گاڏيءَ جي سواري ايڏي ته سستي ۽ آت پري آهي، جو ڪار کي ڪنهن حفاظت پري جاءِ تي پارڪ ڪري، ڪي ماڻهو بس يا ٽرين ۾ چڙهي، ڪم ڪار لاهي وري اچي پنهنجي ڪار کڻندا. شهري قاعدن قانونن جو احترام ڏسڻ ۾ آيو. هرڪو پنهنجي گاڏي (ڪار، ٽرڪ، سوزوڪي ۽ موٽر سائيڪل) سڌي لڪير ۾ هلائڻ سکيو آهي. ٽيڪسي ڊرائيورن کي مسافرن جي مرضيءَ جو احترام ڪندي ڏٺو ويو. هتي ڪراچي (مائي ڪلاچيءَ جي ڦهليل ڳوٺڙي) ۾ گهڻو ڪري پٺاڻ پنجابي ۽ ٻياري ڊرائيورن جي مرضيءَ تي هلڻ ۾ ئي عاقبت آهي.

هڪ رات بيگاهه وقت مون ٽيڪسيءَ واري کي اردوءَ ۾ چيو ته بابو روزو ڊ هوٽل هلندين؟ ڊرائيور اردوءَ ۾ ئي جواب ڏنو: ”صاحب! حڪم ڪريو، جاڏي به وٺي هلو. اسان توهانجي خدمت لاءِ ئي ته بيٺا آهيون.“ مون ڪئي به ڪنهن ٽيڪسيءَ واري کي ميٽر کان وڌيڪ پئسن جي تقاضا ڪندي نه ڏٺو.

بمبئيءَ ۾ قانوني اجازت آهي ته عورتون ۽ مرد هڪ سڀڻ تي ويهي سفر ڪري سگهن ٿيون. مان ۽ طارق اشرف، هري موٽوائيءَ سان گڏجي ڪيرت ٻاٻائيءَ سان ملڻ سندس گهر آدرش-نگر وڃي رهيا هئاسون. بس ۾ رش گهٽ هئڻ ڪري، اسان: مان ۽ طارق بس جي دريءَ کان ڌار ڌار سيٽن تي ويهي، نئين ماحول کي ڏسڻ ۾ لڳي وياسون. هڪ ٻن اسٽاپن کانپوءِ هڪ نوجوان دوشيزه، هوڀهو پٺائيءَ جي ڪاڪ محل واري مومل، هرڻيءَ وارا چال ڏيندي، گوڏو گوڏي ۾ ملائي، اچي منهنجي ڀر ۾ ويئي. مان ڪينهونءَ وانگي سسي ويس، ڪڙڪي جاءِ نه ڏني ته ٻاهر وڃي ڦهڪو ڪيان ها. دل ٻڌي، ٿورڙو پاڻ کي ڦهلائي، مون اک-ٽيٽ سان جهنگل جي اُن هرڻيءَ ڏانهن ڏسي ورتو، جنهن جون اکيون ڪير جا پريل



ڪٽورا ۽ گل، گنگا ۽ گلاب جي پاڻيءَ ۾ ڳوٺل ڀارت وڌڻ جي مٽيءَ مان ٺهيل ٿي لڳا. هونءَ به هڪ ته سرڪاري دفتر ۾ ڪم ڪندي، منهنجو جيان، هانگ ڪانگ ۽ ٿاڻيلنڊ وڃڻ پئي ٿيو آهي، ٻيو وري پنهنجو ڳوٺ سنڌوءَ جي ڪناري تي هئڻ ڪري مونکي مڇين ڦاسائڻ جي اٽڪل به آهي، اُن ڪري مان به بالمر ٿي ڳوڏو. ڳوڏي سان ملائي ويهي رهيس. اها جل-پري (MERMAID) مون تي گلن جي ورکا ڪندي، اسانجي اسٽاپ کان هڪ اسٽاپ اڳ لهي وئي. طارق پٺتي منهن ورائي راز ٿي راز ۾ مون کان پڇيو: ”جهنڊڙي ڪانه پاتئيس؟“

بمبئيءَ ۾ اسڪوٽر ۽ موٽر سائيڪل هلائڻ جي مردن وانگي عورتن کي به قانوني اجازت آهي. اسان بمبئيءَ جي مصروف شاهراهه تي پيادل گهمي رهيا هئاسون، جو رنگ برنگي ساڙهيءَ ۾ لپيٽيل هڪ پدمڻي اسڪوٽر هلائيندي، سنگڻل بند ٿيڻ تي گهڪو ڏيئي، منهنجي پرسان بيهي رهي. هڪ ته عورت جنهن جي منهن مان چوڻ ٿي چٽيو، ٻيو گلن سان ججهيل ٿاريءَ جهڙي، ٽيون وري اسڪوٽر تي ويٺل، بس مان ته سونهن کان وڌيڪ عورت جي آزاديءَ واري جذبي ڪري صبح جي گلاب وانگر ٽڙي پيس. مان ته سورج-گل وانگر پوريءَ دنيا کان بي نياز ٿي قدرت جي اُن حسين شاهڪار ڏانهن ڏسڻ لڳس. سگڻل جي ڳاڙهي بٽيءَ کي پئي ڏئي، زمين تي آيل اُن چوڏهيءَ جي چنڊ پرسان پٿر بڻجي بيهي رهيس. هريءَ چيو: ”چوٿو آڱريون چٽين؟“ مون هريءَ کي، هريءَ واري ئي انداز ۾ چيو: ”ڪئميرا ۾ قيد ڪيانس.“ هريءَ ورائيو: ”اهڙين موقعن ۾ مهلن تي اهي دوشيزائون سنڊل کي فقط هڪ دفعو استعمال ڪنديون آهن، باقي خدمت اسان مرد ماڻهو ڪندا آهيون.“

هڪ هنڌ روڊ تي مهاراشٽر جون عورتون بيٺيون هيون. هڪڙين کي هٿن ۾ بهارا هئا ته ٻين کي گند جون ٿوڪريون. هنن عورتن کي ساڙهيءَ جي پلانڊ جي لانگ نڪتل هئي، جيئن ورهاڱي کان اڳ هندو سيني کي پٺيان ڏوتيءَ جو پلانڊ تنبيل ڏسندا هئاسون. بن مانس مهانڊن واري هڪ عورت کي هٿ ۾ بهارو ۽ سندس ٿلهين پنين تي ڪٽر واريءَ ڳچ جو ليپ لڳل هو ۽ سندس مهانڊا به مانگر مڇيءَ سان ملندڙ جلندڙ هئا. اُن عورت ڏانهن اشارو ڪندي، هري موٽوڻيءَ کان پڇيم: ”هري! اها مانگر-منهن تنهنجي ڇا ٿئي؟“ هريءَ جواب ڏنو: ”اها شب-رنگي اسانجي هڪ اديب جي محبوبا آهي، جنهن جي ناسن ۽ ڳوهر جهڙيءَ گل مان اُتساه وٺي، اسانجو دوست لکندو رهندو آهي.“

سوچيو هيم ته اڄ ته هري ۽ مان اهڙي موڊ ۾ آهيون جو ننڍي هوندي پڙهيل سبق ”پنگي به اسان جهڙو انسان آهي.“ کي به وساري وينا آهيون! اسانجا ته ڳوڏي ۽ ڪاري جي برابري وارا ڀول ٿي پڌرا ٿي پيا آهن! اسان ٻئي: هري ۽ مان لالَن جي جوڙي ۽ جذبات جا بادشاهه آهيون!!

## پن - چٽ پڄاڻان

ورهاڱي جي غيرفطري ڪاري آنداريءَ ڪري وڏن وڏن وڻن جا ڌار ڦهڪو ڪري اچي پٽ پيا. هنجن ۽ مودن جي سڙيل اکين جي خاڪو هوا جي تيز ڪهن تي الائي ته ڪيڏانهن اُڏامي وئي! مينهن ۽ ڳڙي واري طوفان ڪٿو ڪٿي کان ڌار ڪري ڇڏيو. نون جاول ٻارڙن جو نازو به ڪونه سڪو هو، جو دُڪيءَ ماءُ جا رت هاڻا ڪپڙا بيل گاڏيءَ ۾ وجهي نئين گهر جي تلاش ۾ ابن ڏاڏن جا ماڳ، مڪان ڇڏڻا پيا. پنڊيءَ مان پڳل گرھ اڃان وات تائين ئي نه پهتو هو، جو لڏپلاڻ جهڙو منحوس لفظ ڪنن ۾ ٻرڻ لڳو هو. دانگيءَ تي وڌل ماني اڃان اُٿلئي ئي نه وئي هئي، جو ڳوٺ واري مڪي دروازي تي قافلن اُسهڻ جا سانباها ڪيا هئا. ڪوهن ۾ وڌل گهڙا اڃان پڳن تي به ڪين پهتا هئا، پينرون، گهوٽن جي هٿن تي اڃان مينڊي لائي رهيون هيون، معصوم ٻارڙا ٻيا ڇڳري رهيا هئا، جو گهٽيءَ ڪار لڏپلاڻ جا سڌ پڙاڏا گونجڻ لڳا هئا.

اندر مان ڪوري جي چپين وانگر نڪرندڙ هجر فراق جي ڪٽا اڃان پوري ئي ڪانه ٿي هئي جو بمبئيءَ جي هڪ اُنڱر ۾ وڻ هيٺان منهنجي اکين جا بند پڇي پيا هئا. منهنجو ڳالهائڻ رڪجي ويو هو. مان جذبات جي اونهي ساگر ۾ غوطا کائڻ لڳو هئس ۽ پوءِ سڌڪن جون شهنايون وڄائي، مونکي ڇاتيءَ لاتو ويو هو. فلسطينين، آمريڪا جي اصلي باشندن، تبت جي رهواسين، ڪردن، ويٽنامين، هنگري، نڪاراگوا، نائجيريا ۽ ايتوپيا جي ماڻهن جي عارضي ۽ دائمي جلاوطنيءَ جا واقعا ٻڌائي، منهنجي دل وندرائڻ جي بهاني سان ٻرندڙ باهه تي تيل هاريو ويو هو. ڪي گهڙيون مونکي ننڊ وئي هئي. مان اڄ به منهنجن ڪلهن تي رکيل اُنهن هٿن ۽ وارن کي سيرون ڏيندڙ اُنهن اکرين کي نه سڃاڻي سگهيو آهيان، ته ليار جي تارين جهڙا اُهي هٿ منهنجي ماءُ جا هئا، پيڻ جا هئا يا اُن مومل جا هئا، جنهن جي سيج تي نشانيءَ طور ڇڏي ويل راڻي جو لڪڻ نانگ ٿي پيو هو.

هري موٽوڻي، جيوت ڇاولا، موٽيرام، ڪيرت، لچمڻ ڪومل، هيري لڪر ۽ شريڪانت صدف سان خيالن جي ڏي وٺ کانپوءِ مون محسوس ڪيو هو ته بکيو ماڻهو به پنهنجي ديس ۾ سٺو لڳندو آهي. پر، اڄهو هن خواب کي ساڀيا ۾ ڪير مٽائي؟ جڏهن ڪو چوي: ”منهنجو اهو ديس آهي، جتي ڪوبه ڌارئيءَ جي زبان ۾ نه ڳالهائيندو آهي، ۽ منهنجو اهو ديس آهي، جتي آوارا ڪتن کي به روٽي ملندي آهي!“ ڪن جاين تي ته ڀارت ۾ رهندڙ مٿين ڌرتي - جاين کي مون خواب واريءَ



ڪيفيت ۾ جُهوتَ ڪاٺيندي محسوس ڪيو هو، جيڪي هڪ ئي آواز ۾ چئي رهيا هئا: ”اسانجو اهو ديس آهي، جتي اسان پنهنجن گهرن مان نڪري صبح جو سامهون وهندڙ واهيءَ مان منهن تي پاڻيءَ جون به لپون وجهي، منهن ڏوٽيندا آهيون. شام ويلي گهرن ۾ ڏيا هاري گهر روشن ڪندا آهيون. ان وقت هر ڏيئي جي لائ اسانڪي هالار کان به اوچي لڳندي آهي ۽ ائين ان ڏيئي جي لائ مان سج اڀري پوندو آهي.“

ڪيرت جا هي لفظ: ”وطن، وطن هوندو آهي، پڪي به پنهنجو آڪيرو جوڙي، پوءِ وڻ کي دائمي بسپرو بڻائيندو آهي. پر وڻ ئي نه هوندو، وڻ جا ڌار ئي نه هوندا ته پوءِ بسپرو ڇا جو؟“

هيري نڪر اورون اوريندي ٻڌايو ته هند ۾ سنڌي پهتا ته جانورن وانگر ڪيترن کي ڪلياڻ ڪئمپن ۾ وڃي واريائون. شڪر ٿيو، جو ڪجهه قبيلا سنڌ مان هنر (Technology) کڻي آيا هئا ۽ ڀرسان کين بمبئيءَ جهڙو مارڪيٽ به ملي ويو. هتان هتان پتي سٽي، گهر-گهڙا ڳاري، هندن ڪلياڻ ڪئمپن ۾ هوڙي، بسڪوٽن، ڪٽمٽرن، ٽائون ٽپن، رانديڪن، اتي پيهڻ جون مشينون، ڪتابن جي ڇپائي، زراعت جي اوزارن ۽ ڪپڙي ۽ گهريلو سامان جا ننڍا وڏا ڪارخانا ۽ فيڪٽريون قائم ڪيون. ائين به نه هون ته ڪو ڪراچي ۽ حيدرآباد ۾ آباد ٿيندڙ مهاجرن وانگر سنڌ جا هندو ڪوڙا سوڙا ڪليم کڻي هند پهتا هئا، يا ڀارت سرڪار آڏو جهول جهلي ڪا غيبي امداد حاصل ڪيائون هئي ۽ ائين ويا هئا ڏاڪي پٺيان ڏاڪا چڙهندا. ڀارت کان آيل مهاجرن نه رڳو هندن جي خالي ٿيل رهائشگاهن، ڪارخانن، دڪانن ۽ زمينن تي اچي قبضو ڄمايو هو، پر هنن ته هندن وٽ گروي ٿيل مال ملڪيت به پنهنجي سمجهي سرڪار بهادر کان پروانا حاصل ڪري ورتا هئا، ايتري قدر جو جيڪڏهن به ماڻهو بيان ٿيندا هئا ته ”فلاڻي جگرآباديءَ کي هند ۾ هيتري زمين ۽ هيتريون جايون هيون ته، انهن کي به سڀ ڪجهه ڏنو ويو هو. لڄمڻ ڪومل ڏاڍي ڪلائيندڙ ڳالهه ٻڌائي، ٻڌايائين ته ايوب شاهيءَ جي زماني ۾ هڪ مهاجر ڪليم داخل ڪيو ته هو دهليءَ جي لال قلعي جو مالڪ آهي، ان ڪري بدلي ۾ کيس لاهور قلعو ڏنو وڃي. فيلڊ مارشل جي سرڪار کي قدر ششدر ٿي. جنرل ايوب سفارتخاني معرفت ان مهاجر جي ملڪيت جا تفصيل گهرايا. خبر پئي ته ڀارت ۾ سندس ٻن ڪمرن وارو ڪچو مڪان هو، جنهن جي دروازي تي ڪنڊن ڦاٽل پال تنگيل هو. هن ڏس ۾ هن ملڪ جي پهرئين مهاجر وزيراعظم سنڌ ۾ آباد ٿيندڙ مهاجرن جي وڌ ۾ وڌ مدد ڪئي هئي، جنهن سنڌ ۽ هند ۾ سنڌي رهواسين جي تهذيب کي گڏهن ۽ گهوڙن جي تهذيب سڏيو هو.

الهاس نگر جي ريلوي پليٽ فارم تي پसार ڪندي، هيري نڪر ٻڌايو ته هندن رت-پگهر جو پورهيو ڪري نه رڳو ڪلياڻ ڪئمپن کي هڪ شهر جو درجو ڏياريو، پر سندن ڪارخانن مان ٺاهيل شيون بمبئيءَ جي مارڪيٽن ۾ به وڪامجڻ لڳيون. ڪلياڻ ڪئمپن ۾، نئين اڏيل شهر جو نالو رکيو ويو هو سنڌو نگر، پر اتان جي

سرڪار جڏهن هن نالي جي اجازت نه ڏني ته پوءِ کيس الهاس نگر نالو ڏنو ويو. گوکيا 'جوت' ٻڌايو ته هتان جي سنڌين ته يو-ايس-اي (USA) رجسٽر ڪرائڻ جا جتن به ڪيا هئا. عالمي حوالي سان يو-ايس-اي کي United States of America جي نالي سان ڄاتو سڃاتو ٿو وڃي. پر الهاس نگر جي سنڌين يو-ايس-اي کي Ulhasnagar Sindhis Association سان مشهور ڪرائڻ ٿي گهريو.

نانگن، بلائن، وچن ۽ ٻين زهريلن جيتن جڻين جو خاتمو آئي، گانڌي ڌام (ڪڇ) اڏيو ويو. ڪوٽ ۾ وينڊر اسڪولن ۽ ڪاليجن جون مالي مشڪلاتون حل ڪرڻ لاءِ هندو سينين هر ممڪن سهڪار ڪيو. پڙهيل ڳڙهيل استادن، ليڪچرارن، ڊاڪٽرن ۽ انجنيئرن ڪاليجن جي حالت سڌارڻ لاءِ پنهنجون خدمتون آڇيون. ملڪي سياست ۾ به هندن پير رکيو ۽ ريڊيو ۽ ٽي-ويءَ جهڙن ادارن ۾ به گهڻون هٿي هنڌ جي سنڌين پاڻ لاءِ گنجائش پيدا ڪري ورتي. هن وقت ڪيترن ئي هندن تي اتان جا سنڌي ڀارت جي اصولن ڪارخانيدارن جي صنعت ۽ خرفت ۾ رهنمائي ڪري رهيا آهن. ڪابه نئين شيءِ بمبئي جي مارڪيٽ ۾ ايندي شرط ان شيءِ جو نقل الهاس نگر جي بازارن ۾ پهچڻ شروع ٿي ويندو. نتيجو اهو نڪتو آهي جو هاڻي اتان جا سنڌي ورهاڱي کان اڳ وانگر خيراتي ڪمن ڪارين ۾ به پاڻ ملهائي رهيا آهن. لڄمڻ ڪومل ٻڌايو ته بمبئيءَ جي سنڌين بمبئيءَ ۾ غريب سنڌين لاءِ اسپتال اڏائڻ جي رٿا تيار ڪئي. سينيئر اديبن پڻ ڪيو ته اڄ بمبئيءَ جي هڪ سيٺ لوڪو مل اُتمچنداڻي کان گهٽ ۾ گهٽ پنجن لکن جو چنڊو ٿا وٺي اچون. سيٺ صاحب اديبن کي ڏسي اُٿي بيٺو ۽ سندن اچڻ تي حد کان وڌيڪ خوشيءَ جو اظهار ڪيائين. جڏهن سيٺ کي ٻڌايو ويو ته جيسلوڪ اسپتال لاءِ ڪائنس چنڊو وٺڻ آيا آهن ته اڃان به وڌيڪ خوش ٿيو. منشيءَ کي چيڪ بوڪ آڻڻ لاءِ حڪم ڪيائين. اديبن چندي بابت اڃان وات مان ڪو لفظ به نه ڪڍيو جو سيٺ هٿ وڌائي هڪ اديب جي هٿ تي ناچيز تحفي وارو چيڪ رکي چيو: ٻيو حڪم؟ اڪ ٿيڻ سان اُن اديب جڏهن چيڪ تي لکيل چندي واري رقم پڙهي ته چيڪ تي لکيل هو: 'هڪ ڪروڙ رپيا.' اُن اديب عينڪ جا شيشا صاف ڪري وري چيڪ کي پڙهيو. ۽ وري به کيس 'هڪ ڪروڙ رپيا' پڙهڻ ۾ آيا!

الهاس نگر ۾ مونکي ٻڌايو ويو ته هڪ لڱا الهاس نگر جي هڪ سيٺ کان پڇيو ويو ته سندس بئنڪ ڪيترو هوندو. وراثيائين ته سندس سڀ منشي ۽ اڪائونٽن گڏ ڪري جيڪڏهن هن مهينن تائين حساب ڪتاب ڪرائبو ته پوءِ به صحيح انگ اکر مشڪل سان معلوم ٿي سگهندا.

لڄمڻ ڪومل ٻڌايو ته دهليءَ ۾ سندس هڪ دوست سيٺ جڳتراءِ آهي، جيڪو هر روز ٻار ۾ پيئڻ ڪاٺ جو ڏهه پندرهن هزار رپيا بل ادا ڪري پوءِ اُٿندو هو، جنهن ۾ هر آئي وئي ۽ دوستن احبابن جو بل ادا ڪندي کيس خوشي محسوس



ٿيندي هئي. لڄمڻ اُن سيٺ کي ڪڏهن به ڪو خاص ڌنڌو ڌاڙي ڪندي ڪين ڏٺو هو. کيس شڪ جاڳيو ته ايڏا پئسا اچن ڪٿان ٿا! پنهنجي سيٺ دوست کان ڪيئي ٻار پڇيائين ته آخر اهو خزانو آهي ڪٿي جو کڻي ئي نٿو. هڪ شام جو تنگ ٿي اُن گمنام سيٺ کيس صبح جو گهر گهرايو. لڄمڻ کي هڪ پلي ڪار ۾ ويهاري سندس دوست هڪ جڳهه تي وٺي آيو. ٿوري جهٽ کانپوءِ هڪ نوڪر آيو جنهن ٻاهر بيٺل ماڻهن (گراهڪن) کي هڪ هڪ ڪري اندر موڪلڻ جي اجازت گهري. هرڪو ماڻهو ايندو ويو ۽ قميص جي آڳي ۾ هٿ لڪائي واک شروع ٿي ويو. سيٺ چيو: هيترا پورا - گراهڪ چيو ته انهن مان هڪ ڪاٿي ڇڏيو. سيٺ ورائيو اڌ ٿا ختم ڪيونس ۽ ائين سودو طئي ٿيو. هرڪو ايندو ويو. جڏهن سڀ گراهڪ ان قسم جي مرحلي مان گذريا ته پوءِ به لڄمڻ کي ڪا ڳالهه سمجهه ۾ نه آئي. سيٺ منشيءَ کي حڪم ڪيو ته ٻڌاءِ ته صافي نفعو ڪيترو ٿيو. منشيءَ حساب ڪري ٻڌايو ته مدراس، بمبئي وغيره جو سمورو خرچ ڪاٿي، صافي نفعو ڇهه لک رپيا نڪتو آهي.

سيٺ، لڄمڻ کي ٻڌايو ته هو ڪيلن (Bananas) جو ٻڌو واپاري آهي. مختلف هنڌن کان ڪيلن جون مال گاڏيون (Goods Trains) پري کيس اُماڻيون وينديون آهن. هي ٻڌي لڄمڻ ڪومل پنهنجي سيٺ دوست کي چيو ته ٻار جو بل پندرهن هزار ڇا، پنجاهه هزار به ادا ڪجي ته ڪو فرق ڪونه پوندو. هي سيٺ اڳتي هلي Banana King سان مشهور ٿيو.

هند جا سنڌي ادب تخليق ڪرڻ ۾ به پڙ ۽ پلوڙ رهيا آهن. ورهاڱي کانپوءِ هند جي سرزمين تي نارائڻ شيام ۽ موهن ڪلپنا جهڙا اعليٰ تخليقڪار اُڀري سامهون آيا. گنو سامتاڻي، ڪيرت ٻاٻاڻي، اي-جي اُتم، سندري، گوپند مالهي، پوپتي هيراننداڻي، موتي پرڪاش، ڪلا پرڪاش، هري دلڪير، ارڃن شاد، هريش واسواڻي، لعل پشپ ۽ ڪيترا ٻيا هند جي ادب ۾ وڏا نالا آهن. هريش واسواڻي، آند ڪيماڻي، واسديو موهي، ايشور چندر، شيامر جئسنگهاڻي، هيرو شيوڪاڻي، گورڊن تنواڻي، پريم پرڪاش، هري تنواڻي نماڻو، نند ڇڳاڻي، نامديو، ڪيمن مولاڻي، شريڪانت صدف، اندرا شبنم ۽ مهيش نيڻواڻي منهنجي سوچه هوجه مطابق جديد ادب جا مهندار سرچڻهار آهن.

قاضي قادن جي 112 بيتن کي روشنيءَ ۾ آڻڻ وارو رام شاستري ۽ هيري لڪر جو کوجناڻي پورهيو هن صديءَ جو وڏي ۾ وڏو ادبي ڪارنامو آهي. ادب ۽ ڌن دولت ۾ مالا مال هئڻ باوجود به ڪيرت ٻاٻاڻيءَ جا ويچار هئا ته پنهنجي جنم ڀوميءَ تي ڪمايل ٻه رپيا جلاوطنيءَ جي هزار رپين کان به مٿي آهن. اهڙي مالا کي ڇا ڪبو جيڪا اُن وقت ڪمائي وڃي جڏهن ماڻهوءَ جا پير پنهنجي ڌرتيءَ کي جهڻ بدران هوا ۾ لٽڪيا رهن! آرام جي ننڊ ته ماڻهو پنهنجن ماڳن ۾

مڪائن ۾ ئي ڪري سگهندو آهي.

تصوير جو ٻيو رخ ڏسبو ته خبر پوندي ته هتي سنڌ ۾ اٽڪل ٽن ڪروڙ سنڌين جي پيرن هيٺان پنهنجي زمين ته آهي، پر سندن حق ڪيسا ويا آهن. ڪيرت ٻاهائيءَ پنهنجي گهر ۾ ڪچهري ڪندي، مونکي ۽ طارق اشرف کي ٻڌايو ته هند ۾ سنڌين جا پير پنهنجيءَ ڌرتي کي ٺٽا ڇهن، پر کين سمورا بنيادي حق حاصل آهن. سنڌ ۾ سنڌين جي پيرن هيٺان پنهنجي زمين آهي، پر سندن بنيادي حق ڪيسا ويا آهن. هو پنهنجيءَ زمين تي زبان هوندي به 'بي زبانا' آهن. سڄي سنڌ جڻ ته بلاول جو گهاٽو آهي. هند جا سنڌي مدراسين، مهاراشٽرين، گورکن، ۽ خالصن سان ڪلهوڪاهي ۾ ملائي ڏندو ڌاڙي ڪري سگهن ٿا.

اوپائي جي پٽ مورڙي ڪلاچيءَ جو مانگر مڇ ته ماريو هو. پر سندس اولاد کي نه ماري سگهيو هو. جن هن وقت سون-مياڻيءَ جي ملاحن کي گهيري ۾ وٺي ڇڏيو آهي. هند جا سنڌي پنهنجو پيٽ ڀري، هاڻي زندگيءَ جي آسائشن ڏانهن وڌي رهيا آهن. لطيف جي نگرِيءَ جا رهواسي اڄ به ڏٺ ۽ ڏونڙن تي گذارو پيا ڪن. غربت جا هاڃا ته ڏسو جو اڄ به سنڌ جي ماڻهن جي پيرن ۾ لڳل ڪنڊن ۽ ڪاٺين جا نشان ڏسي، سندن پيرن جي ترين ۾ پروڻ وارا ٽنگ ڳٽي، ماڻهوءَ جي عمر جو ڪاٿو لڳايو ٿو وڃي! مري موتواڻيءَ سنڌ جي سفر دوران جيب مان لهي، رستي تان وڍيل وڻ هٽايا هئا. اسان سنڌ وارا ورهاڱي ٿيڻ سان ئي وڻ ڏوٽيندا ٿا اچون. اسانجي ڪلهن تي اُهي ئي هڙون لٽڪي رهيون آهن، جيڪي ابن ڏاڏن جي به ڪلهن تي لٽڪنديون ڏٺيون وينديون هيون. سنڌين جي ڳچين ۾ غلاميءَ جا طوق نئين سڄ نوان پيا پون. هاڻي ته سنڌوءَ جي پاڻيءَ جو آواندو به وڌي پاءُ لوڙهي ڇڏيو آهي. چون ٿا ته سنڌ جا ڪنير جيڪي مٽيءَ ڍوڻ بدران سنڌوءَ جي پيٽ مان اُڏامندڙ واريءَ جا ٻورا ڏوٽيندا، جنهن لاءِ کين گڏهه ۽ ٻورا به خريڏڻا آهن. ڪن اوڏن جون زبانون ۽ هٿ پير وڍيل هوندا، جي گونگا بڻجي ڪارونجهر، هالار ۽ ڪيرٿر جبلن کي ياجوج ماجوج جي لشڪر جيان ڇٽي، ڪشتيءَ جي پهلوئن ۽ ڪرڪيٽ جي رانديگرن لاءِ سنڌ جي زمين هموار ڪندا نظر ايندا. اهوئي سبب آهي جو اڄ جي ماڻهوءَ، مارئيءَ جي ڏاج لاءِ پنهنجي نٿ ۽ ٻولو گروي رکڻ لاءِ در در پٽڪي رهي آهي. اڄ جي مومل ڪاڪ جي تتل رک تي راڻي جي واٽ ۾ اڪيون وڃائي ڇڏيون آهن. موتي پرڪاش تڏهن ته چيو آهي:

مومل مومل، راڻو راڻو،  
هڪڙي ڳٽي، ٻيو ڳاراڻو  
ڪاڪ جي ماڙي، خالي ڪنڊهر  
مومل راڻ، پڙاڏو راڻو.

سنڌي زبان جي شاعر ۽ مزاح نگار قمر شهباز جي گهر اُستاد منظور علي خان جي پاڻيڇي وحيد عليءَ کان جڏهن هي ڪلام ٻڌو هوسون ته اسان: مان ۽ هدايت بلوچ جوڳين ۽ سامين وارا به هٿ ڏيکاريا هئا.



## گل - ٻاڻيءَ کان ڦرجڻ ٿاڻين

سنڌوءَ جي پاڻيءَ تي ڇهڇ ساوا ٿيل، ٻوٽا پنهنجي ڌرتيءَ تان پارئون پئي،  
 سيماءَ (BORDER) جي هن پار اُڇليا ته ويا، پر جيئن ته ساري ڌرتي هر انسان،  
 خاص ڪري ذات- ڌڻين جو ديس هجي ٿي، اُن ڪري ڌرتيءَ- مائتا اُنهن سڪل  
 سُريل ٻوٽن کي ڀارت جي زمين تي اُڀرڻ لاءِ ڇاڻيءَ لاتو، ائين جيئن ماڻهون  
 ٻارڙن کي ڇاڻيءَ لائينديون آهن. اهي ٻوٽا سانوڻ جا جهولا ۽ جهڪون سهندا وڌي  
 وڻ ٿيا. گنگا ۽ جمنا سندن پارن تائين پاڻي پهچايو ۽ اڄ اُهي ٻوٽا گلن سان ججهيل  
 ۽ ڦر ڦرندڙ نظر اچن ٿا. اُن ڪاري آنداريءَ ڪن وڻن کي پارئون اُڪيڙي سرحد  
 پار اُڇلايو هو. ائين جيئن سنڌوءَ جي پاڻيندڙ ٻهرن ۽ ٻاهڻن کي وڪڙ ڇاڙهي، موج  
 مٽي مهراڻ ۾ لوڙهي لهرارو ڪندي آهي. اُهي وڻ به اڄ ڌار ڦهلايو، ايندي ويندي  
 کي ڇانوڻا آڇين. منهنجو اشارو اُتر، ڪيرت، گوپند، موتي، شاد، هري، ڪلياڻ،  
 دلگير، هيري، جگديش، موتيرام، جيوت، نرمل ۽ ٺاڪر ڏانهن آهي، ۽ ها، مان ته  
 ميندي، چمپا، چنبيلي، نرگس جا گل به ڏسي آيو آهيان. منهنجو مطلب پوئتي، ڪلا  
 ۽ سنڌري آهي، جن ۾ هڪ ڪونڊيءَ مان اُسريل به رابيل جون ٿاريون به اچي  
 وڃن ٿيون. يعني سنگيت جي ننڍڙي حور ڪاڄل ڪيولراماڻي ۽ اسٽيج جي  
 شهزادي آشا چاند. سنڌ- مائتا جي چوٽيءَ- ڦل جا به گل، جي اُڏامي وڃي ڪاڄل  
 ۽ آشا جي ماڻهن جي جهوليءَ ۾ پيا هئا.

هند جي طوفاني ليڪڪا پوئتي هيرانندائيءَ جي ڪلڪ مان نڪتل لفظ پڙهو:

"Literature grows in the battlefield of life and not in ivory towers who-  
 soever those who believe in aesthetics may say."

سياسي ورهاڱي سان گڏ سنڌي قوم، ٻولي، ساهت ۽ ثقافت جي ورهاڱي جا ڏک ۽  
 درد ساڻ ڪري، ڀارت لڏي ويل سنڌي ساهتڪارن پاڻ کي اُن وڻ وانگر محسوس  
 ڪيو، جنهنجي اکين سوڌا ڌار ٿر کان ڪاٽيا ويا هجن. جنهن تي پُلجي به ڪو  
 تارو، ڪا ڪوئل لات لٺو نه ايندي آهي. جن کان اُتساهڻ جا سڀ وسيلو ڦري، ٿرڙ  
 بڻائي، کين جلاوطن ڪيو ويو هو. جيئن ماءُ کي مامتا کان ۽ پيءُ کي سندس شفقت  
 کان ڪوبه ڌار نٿو ڪري سگهي، تيئن ڀارت جي زمين اهڙن ڌرتيءَ- ڌڪاڻل انسانن  
 کي ڇاڻيءَ لاتو. چيهون ٿيل جذبن، احساسن ۽ خيالن کي گڏ ڪري، پيوڻد  
 (GRAFTING) لڳايا. زخمي هڻن سان نٿل دٻين جي مسيحاڻي ڪئي، فن ۽ سخن

جي ديويءَ کي ريجھائي، پنهنجو ڪرڻ لاءِ جتن ڪيا ويا ۽ ائين وري سرسوتيءَ جي هٿ ۾ ستار ۽ ڪرشن جي مُکَ تي مرلي ڏسجڻ ۾ آئي. غزل، گيت، نظم، آزاد نظم، رباعيءَ کان هڪ وڪاڻي پراڻا گهاڙيٽا: دوهو، سورٺو، بيت، وائي ۽ ڪافي سرجڻ لڳيون. سانيت ۽ تراڻيل کان بهي وڪاڻي ڳڙهي هائيڪو، نثري نظم ۽ پنجڪڙا گهڙجڻ لڳا ۽ ائين ڪي پنهنجا گهاڙيٽا گهڙيا ويا ته ڪي ٻاهرين دنيا جا گهاڙيٽا سنڌي رنگ ۽ ڍنگ سان جنم وٺڻ لڳا. هڪ طرف کان ڪيرت، گوپند ۽ اُتر ادبي ڪيتر ۾ بڙ جي وٺ وانگر پنهنجا ڌار ڦهلڻ لڳا ته ٻئي پاسي کان جدت پسنديءَ جا گل ٽڙڻ لڳن ٿا. يعني هريش واسواڻي، آئند ڪيماڻي، واسديو موهي، ايشور چندر، شيامر جنسگهاڻي، هيرو شيوڪاڻي، گوردن تنواڻي، هري تنواڻي نماڻو، پريم پرڪاش مهيش نيڻواڻي ۽ اندرا شبنم جي قلم مان.

بمبئيءَ جي سدا بهار ادبي روح رهاڻن مان خبر پئي ته هند ۾ ادب هر تحريڪ جا سرچڻهار پيدا ڪيا آهن. هڪڙن جو تعلق ترقي پسند ادب (سماج وگيان) سان آهي ته ٻين جو رومانوادي (من وگيان) ادب سان. ڪو جدت پسند (اُلت وگيان) آهي ته ڪنهن کي هن ٻيڙين تي بيٺل، يعني خداوادي سڏيو ٿو وڃي، ويندي هند ۾ تازي جنم ورتل لوڪ پسند ادب (لوڪ وگيان) ٿاڻين. هند ۾ ڪي گهاڙيٽا اهڙا به ٻڌاسين، جي سنڌ ۾ سرجڻ بند ٿي چڪا آهن. هند وارا اڃا سوڌو اهڙين صنفن سان نڀائيندا پيا اچن، نڀائڻ ڇا، پنهنجو نالو روشن ڪندا پيا اچن. نارائڻ شيامر کي هند جي تخليقڪارن ۾ هڪ سرواڻ يا سرموڙ جي حيثيت حاصل آهي. رام پنجواڻي سنڌين جو سفير هو، جذبات ۾ اچي ڪي ته کيس 'سنڌين جو ابو' به چوندا هئا. اُتر ادبي حاصلات ۽ خدمتن لاءِ پنهنجي پڪي پختي نوڪري قربان ڪري ڇڏي، پر بمبئي نه ڇڏيائين. گوپند مالهيءَ کي سنڌي ساهت سنگت جي پهرين ادبي تحريڪ جي باني هئڻ ۽ پهرئين ترقي پسند رسالي 'نئين دنيا' جي ايڊيٽر جو شرف حاصل ٿيو. ارڃن حاسد جي سر تي غزل جي دستار ٿي نظر اچي، ته ايمر-ڪمل جيڪڏهن هن ئي صنف جو شهشاهه ناهي ته وڏو وزير ضرور هجي ٿو. نئين ڪوتا جي ميدان ۾ هريش واسواڻي وڏ ڪنجي، ٻوڙ پائي گهڻو اڳتي نڪري ٿو وڃي. شاعراڻي احساس سان ڪردارن جو ڌڪ محسوس ڪندڙ ڪرشن ڪنواڻي سندرڻا جو پوڄاري بڻجي ريل گاڏيءَ جي ڪڙڪي کولي ستين صديءَ جي مهان ڪوي هري پرترئيءَ جي هن وٽن 'عورت جي جوڀن'، ۽ 'فطرت جي نظارن' ۾ گم ٿي ٿو وڃي. اسڪروائلب تڏهن ته چيو هو: "جڏهن فنڪار کي محبت ۾ سرشار ڏسو ته پوءِ ائين سمجهو ته سندس ذات ۾ حسن جو شعور گهر ڪري ويو آهي."

جگديش لڄاڻي ۽ منوهر بيدي ٻڌڻ-ڏسڻ (Audio-visual) تي ٽيلي اسڪرپٽ سيريل جا ڪتابن تي ڪتاب لکي، اسانجي سدا حيات، سورمن، ڪلاڪارن، ۽ اديبن کي هر دؤر ۾ زنده رکڻ لاءِ نور نچوڻ ۾ ڪابه ڪسر نه



چڏي آهي. ڀڳوان ڇاولا ۽ هيرو ڇاولا، ڪنور رام جي ڀڳت کي زنده رکيو آهي ۽  
 مونيشا ڇاولا سنگيت جي دوشالي تي رنگبرنگي گل ٽاڪيا آهن، ڪير ۾ ڪنڊ ملائي  
 آهي، سرسوتي لاءِ گجرا ٺاهيا آهن. معيار جي لحاظ کان جڳت آڏواڻي سنڌي ترجمي  
 ۾ امتيازي حيثيت جو حقدار آهي. پرڪ ۽ تنقيد جي لحاظ کان گنو سامتاڻي، ڪيرت  
 ٻاٻاڻي، لعل پُڻپ، هريش واسواڻي ۽ ارجن شاد تي هند ۽ سنڌ کي فخر آهي. ڪوجنا  
 ئي ڪمر ۾ هريانا جي راڻيلا ڳوٺ مان قاضي قادن جا 112 بيت هٿ ڪرڻ، هنديءَ  
 جي ليکڪ راجا رام شاستري ۽ سنڌيءَ جي برڪ شاعر، پارڪو ۽ محقق هيري نڪر  
 جو هن صديءَ جو وڏي ۾ وڏو ڪوجناڻي ڪارنامو آهي.

هيرو نڪر، جنهن جي آواز جا شام ويلي آل-انڊيا ريڊيو تان سنڌ ۽ ڀارت  
 ٻڌندڙ سنڌ جا ڳوٺاڻا سنڌ جي نقشي کي حيدرآباد کان دهليءَ تائين ڦهلائي ڇڏيندا  
 آهن. ان کانسواءِ سنڌي ٻوليءَ کي هر سال سنڌوءَ جي پاڻيءَ ۾ گلاب جو پاڻي  
 ملائي، سنان ڪرائي، تازو تانو ڪرڻ جو سهرو ڀارت جي سفيدن جي سر ٿو  
 سونهن، جنهن لاءِ اڪل ڀارت سنڌي ٻولي ۽ ساهت سڀا ڪيرون لهڻي ٿي.

soorihsinhadiadab

## الهاس نگر ۾ هڪ رات

هوٽل روز وود (Rose wood) ۾ ئي هيس، جو هري موٽوائيءَ فون ڪري  
 ٻڌايو ته مان هوٽل مان لڏو پئي، وٽس پهچان، جتان نارائڻ پارٽي مونڪي الهاس  
 نگر وٺي وڃڻ لاءِ اهاڻڪو آهي. هريءَ ٻڌايو ته وٽس ننڊ جوڀري ۽ ننڊ چڱاڻي به  
 پهچڻ وارا آهن. جويل آف انڊيا ۽ نئراج هوٽلن جي آجياڻن جو تصويري آلبم ۽  
 ڪجهه سوکڙيون موڪلڻ لاءِ مٿان شري آر- جي آڏواڻي صاحب (پروفيسر رام  
 پنجواڻي ترست جو چيئرمين) جو به فون آيو. سندس ٿورا مڃيندي، آڏواڻي صاحب  
 کي چيم ته جيئن ته مان هوٽل ڇڏي رهيو آهيان، اُن ڪري تصويرون مونڪي هري  
 موٽوائيءَ جي گهر موڪليون وڃن. (تصويرن جو هي اهو مونڪي اڄ تائين ڪونه  
 مليو جيڪو مون لاءِ ڏاڍو قيمتي هو.)

سامان سڙو هريءَ جي گهر ٽانڪو ڪري، اسان هيٺ لٿاسون، هري پهريائين  
 پنهنجي دڪان تي وٺي آيو، جتان نارائڻ پارٽيءَ سان گڏجي مان الهاس نگر روانو  
 ٿيس. اسان وڪٽوريا ٽرمينل ريلوي اسٽيشن تي آياسون، جتان جو چهچٽو،  
 ڦڙتيءَ سان ريلن مان لهڻ- چڙهڻ، ٽڪيٽ وٺڻ جو طريقو، پليٽ فارم تي  
 گهماگهمي، مسافرن جي رهنمائيءَ جا بورڊ، نرخناما، لائونڊ اسپيڪرن وسيلي هر  
 ترين جي اچڻ ۽ روانگيءَ جا تفصيل ٻڌي ۽ ڏسي مونڪي جپان جي ٽوڪيو جون  
 تيششون ياد اچي ويون. ٽوڪيو ۽ وڪٽوريا ۾ فرق اهو هو جو هڪ ته هتي  
 ٽڪيٽن وٺڻ جو خودڪار طريقو ڪين هو، ٻيو ته هن اسٽيشن جا مسافر گهڻو  
 ڪري غريبائي لباس وارا نظر ٿي آيا ۽ بس. مونڪي هوند توڙي اڻهوند واري (Have  
 & Have nots) ۾ قانون جو احترام هڪ جهڙو نظر آيو. ڪو نظام (System)  
 ڪا رٿا (Planning) ڪا حڪمت عملي (STRATEGY) هئي، جنهن شهري جيوت  
 (Civic- life) جي ضمانت ٿي ڏني، جنهن سان هڪ ڀارتواسيءَ ٻئي ڀارتواسيءَ  
 جو احترام ٿي ڪيو. فرسٽ ڪلاس ۾ چڙهڻ سان ئي اسانڪي وهڻ جي جاءِ ملي  
 وئي.

الهاس نگر پهچڻ ۾ اسانڪي ڪلاڪ کن لڳي ويو. واٽ تي هڪ اسٽيشن تان  
 اسان واري گاڏيءَ ۾ ٻه جوانڙيون چڙهي راڊ ۾ لٽڪندڙ گول چلن (RINGS) ۾  
 هٿ ڦهائي، اسانجي مٿان اچي بيٺيون. مون نارائڻ کي چيو ته ”يار! عورتون بيٺيون  
 هجن ۽ اسان چڱا مڙس ٿيا ويٺا هجون، مونڪي برو ٿو لڳي.“ چيائين: ”اخلاقي



ڪمر ۾ دير ڇو! اسان اُتي ڪرا ٿياسِي ۽ ٻئي جوانڙيون اسانکي ٿورائين نگاهن سان مالا مال ڪندي، سينن تي ويهي رهيون. مون ڏٺو ته بيٺل توڙي ويٺل سڀ مسافر اکين تي اکين ۾ اسانجا ٿورا مڃڻ لڳا هئا، خاص ڪري مون وديشيءَ جا. الهاس نگر ريلوي اسٽيشن تي لهي، بازار مان گهمتاڙيون ڏياري، نارائڻ لڪشمي مارڪيٽ ۾ واقع پنهنجي آفيس سنڌي ٿايمس پبليڪيشنس ۾ وٺي آيو، جتي نارائڻ ڪتابن ڇپائڻ جو ڪاروبار هلائيندو آهي. ڪپٽن ۾ هند ۽ سنڌ ۾ ڇپيل ڪجهه سنڌي ڪتاب سڃايل هئا. نارائڻ موهن ڪلپنا کي فون ڪيو، جنهن چيو ته سندس آفيس ۾ غيرملڪي وفد آيل آهي، اسانوت رات جو ڏهين وڳي ڌاران پهچندو. چانهه پياري نارائڻ وري به گهڻيون گهمائيندو. (مونکي قمر پٽيءَ جا ڪتاب (1) هند ۾ جلاوطن سنڌي ۽ (2) سڀاش چندر بوس ياد اچڻ لڳا.) مونکي منوهر متلائيءَ جي فوٽو شاپ (FILM CITY) تي وٺي آيو، جتي هيري ٺڪر به اچي دريءَ مان ديدار ڪرايو. اسٽوڊيو ۾ پاءُ هليو متلائيءَ اسانجا چڱا خاصا فوٽو ڪڍيا ۽ پوءِ الهاس نگر جي شاهي بازار (Main bazaar) ۾ سنڌين جا دڪان ڏسندا، گد گد ٿيندا، جڳديش لڄاڻيءَ جي گهر آياسين. جڳديش ڪاليج ۾ پروفيسر آهي ۽ وينا پبليڪيشن ۾ آنرري ايڊيٽر طور به ڪم ڪندو آهي. هن گهر ۾ ايڏي ته پنهنجائپ هئي، جو جڳديش جي گهر واري، منهنجي پاڇائيءَ مونکي پنهنجن هٿن سان پاڻ تي ڀاڙ-ڀاڙي پيش ڪيو. مون اڃان تائين جڳديش لڄاڻيءَ جي ڇڙن تي ٻوڙندڙ مرڪن کي دل جي هڪ خاني ۾ سنڀالي رکيو آهي. هيري ٺڪر ۽ جڳديش جو ساٿ ۽ پيرن هيٺان الهاس نگر جي زمين مونکي سنڌ پهچائي ڇڏيو. مونکي جڏهن به مايوسي ويڙهي ويندي آهي ته مان اڪ-جنپ ۾ ڪلپنا جا پر پائي، پاڻ کي الهاس نگر پهچائي ڇڏيندو آهيان.

جڳديش جي گهران پيٽ ۾ ڀاڙ-ڀاڙي ڀاڙي داخل ڪري، اسان پريمچند وارن جي گهر آياسين. پريمچند، هليو ۽ منوهر ٽيئي ڀائر آهن. هليو جي هند ڪاليج، بمبئي جي سنڌي ڊپارٽمينٽ جو سربراھ (HEAD) آهي. متلائي برادران ڪچهريءَ جا ڪوڏيا ۽ زندگيءَ جي گاڏي پنهنجن هٿن سان هلائڻ سکيا آهن. سندن قرب ۽ گهر ۾ حسن اخلاق ڏسي، مونکي هي ٽيئي ڀائر هڪ ئي ٿاريءَ تي ٽڙيل ٿي گل نظر آيا هئا.

خوب رهائيون ٿيون. ساڳوئي پنهنجي گهر وارو ۽ جيوت ڇاولا جي گهر وارو ماحول، جڻ ته سڀني قسم کڻي ڇڏيو هو ته اڄ رات سمهڻو ڪنهن کي به ناهي. اُن رات ڪراچيءَ ڳالهائڻ جي سرٿوڙ ڪوشش ڪئي سون. سڀ دوست ٽڪجي پيا، پر فون جا گهريل نمبر نه مليا. رات جو پويون پهر سمهي، صبح جو سویر اٿياسين. چانهه-پاڻيءَ کان پوءِ اسان هرداس ماکيجا وٽ پهتاسين، جتي اسان جي ناشتي جو انتظار ٿيل هو. هرداس الهاس نگر جي واٽر سپلائي اينڊ ڊرنيج ڪاميٽيءَ جو

ڄڻمڻ، الهاس نگر سٽي ڪاميٽيءَ جو سيڪريٽري ۽ پوليس ڪاميٽيءَ جو ميمبر آهي، جيڪو الهاس نگر ۾ وڏي عزت ماڻيندڙ شخصيت جو مالڪ آهي. ادب شناس ۽ ادب نواز هئڻ ڪري، سندس دوستيءَ جو حلقو اديبن ۽ شاعرن تائين ڦهليل آهي. نيرن- پاڻي ڪري، اسان جيوت گوگيا 'جوت' سان ملڻ سندس آفيس وياسون، جتي هن جهونڙي ڪلمڪ ۽ هر دل عزيز اديب نه رڳو ڇانهه بسڪوٽ ڪارايا، پر ان سان گڏ ڪنگارام سمراڻ جو لکيل ڪتاب 'هندستان' ۽ ڪهاڻين جو ڪتابڙو 'شينهن' ۽ ٻڪريءَ به سوکڙيءَ طور ڏنا.

گوگيا 'جوت' سان ڪجهه گهڙيون گهاري، جوت مان جوت جلائي، ڪرشن لال بجاج پنهنجي گهر وٺي آيو ۽ منهنجي تقاضا تي هندي- سنڌي لغت پنهنجي صحيح سان ڏنائين. ان کانپوءِ ماکيجا صاحب اسانڪي پنهنجي گهر وٺي ويو جتي پيٽ ڀرڻ کانپوءِ غزل جي قدآور شخصيت ايمر- ڪمل سان ملڻ ۽ سندس گهر وياسون. سڄ به- چار ڪانا چڙهي چڪو هو. وٽن واهيرن ۽ گلن- ڦلن تان ماڪ خشڪ ٿي چڪي هئي. الهاس جون محل- ماڙيون سڄ جي روشنيءَ ۾ وهنجي سهنجي مونڪي نمسڪار چئي رهيون هيون. ايندڙ ويندڙ ۽ ملندڙ مان سنڌ جي مٽيءَ جي مهڪ محسوس ڪري رهيو هئس. جنهن سان به ڳالهائجي پيو، ڄڻ پن- ڄڻ پڄاڻا دل بهار جي سڳند سان واسجيو پئي وئي. هر مک مان سنڌيت ٽپڪي رهي هئي، جيئن انگوچي ۾ وڌل ماڪيءَ جي ڦر ڪي مٺ جي زور ڏيڻ سان ماڪيءَ لارون ڪري وهندي آهي.

ايمر- ڪمل کان اسان غزل ۽ وايون ٻڌيون. سندس غزل نه رڳو تخليقي عمل ۾ رچي راس ٿيل هئا، پر منجهن آفاقي پيغام به هئا، توڙي جو غزلن جو تاجي- پيٽو علم عروض جي پابندين سان اُٿيل هو. اهو به پڙهيو هئس ته ايمر- ڪمل غزل ته واه جو ٿو لڪي، پر ردم ۾ ڪڏهن ڪڏهن مار کائي ٿو وڃي. ايمر- ڪمل کان مون جو به غزل ٻڌو ان ۾ علم عروض واري ئي رواني هئي. مونڪي ته ڪوبه عيب نظر نه آيو هو. سندس پتو آهي: بلاڪ سي- 54، الهاس نگر 421004 ڀارت.

سنڌ جا احوال اوريندي، مان جذباتي ٿي ويس. اکين جا بند ڀڄي، ڳوڙها ڌڙهه، ڌڙهه ڪري، قميص پسان لڳا. ڳالهائڻ بيهي ويو. هر ڪوشش پنڄ ۾ پئجي ويو. هن قسم جي 'شوٽنگ' ختم ڪرائڻ لاءِ هيرو ٺڪر مونڪي پهرين منزل تي وٺي، وڃي منهن ڏورايو. پهريائين ته هيري ٺڪر پنهنجي رومال سان منهنجا ڳوڙها ۽ پوءِ پنهنجي اکين جا ڳوڙها اُگهيا. (هيري لکيو آهي ته اهو رومال سنڀالي رکيو اٿائين) منهن تي پاڻي جون ٻه ڀون هئي، ڦرنو ٿي وري اچي ڪچهريءَ ۾ ويس. اکين جي آلاڻ ۽ جذبات ڪري، بس مان ايمر- ڪمل جا غزل ئي ٻڌندو رهيس. ڪيڪ پيسٽريون کائي، ايمر- ڪمل سان پاڪر پاڻي، اسان الهاس نگر جي ريلوي اسٽيشن پهتاسون. ريلوي جي بوڪ اسٽال تان مون ڪجهه اخبارون ۽



مخزنون خريد ڪيون. هيري ٺڪر جي تعارف ڪرائڻ ڪري، اُن سنڌي بوڪ  
سيلر مونڪان پئسا ئي نه ورتا. جيسين گاڏي اچي، اسان پليٽ فارم تي تهلندا  
رهياسون. اُهو پليٽ فارم، جنهن پليٽ فارم تي اسان کان وڃڻي ويل هم وطن  
سنڌين جا معصوم ٻارڙا ڪٽمڻڙا، ڀاڙ، پڪوڙا ۽ لائي وڪڻندي، ريل جي ڦيٽن ۾  
پنهنجون تنگيون ۽ ٻانهون ڪٽائي وهندا هئا ۽ ڪڏهن ته زندگيءَ مان به هٿ ڌوئي  
وهندا هئا.

soorihsinhadiadab

# ڀارت جي سنڌين جا جسَ جوڳا ڪارناما

سنڌ جا هندو پنهنجي ساٿيه مان ڌڪجي ڌار ٿي جڏهن ڀارت جي سرزمين تي پهتا ۽ مٿي ڍڪڻ لاءِ اُجها اڏيائون، درن تي ڳوٺيون ۽ پال ٽنگي جيئن لاءِ جتن ڪيائون ته اُن وقت هنن پنهنجي ٻوليءَ کي ڪٽا ۽ اُڪرا ٻير سمجهي، اُچلي ڇڏڻ بدران کيس اڪئين لائڻ ۾ ڪابه ڪسر نه ڇڏي. ماڻھون ۽ پيڻرون سنڌ ۾ خالي پينگها ته ڇڏي آيون، پر ٻڙڻ ۽ ڀائرن کي سنڌيءَ ۾ لولي ڏيڻ نه وساريائون. پنهنجن ٻڙڻ کي ٿري ماڻھن وانگي ڪپڙي جي ٽڪر ۾ سمهاري، ڪٽ جي ٻانهيءَ سان ٻڌي سنڌيءَ ۾ لولايون ڏيئي زخمي مامتا تي آسرن ۽ اُميدن جا ٻها رکيائون. اڄ سمورا سنڌي ڀارت ۾ خوشحال آهن، ٻيو نه تڏهن به ڀيٽ ڀرڻ لاءِ ڏاڻو-ٻاڻي هر سنڌيءَ وٽ ججهو آهي. سندن ٻولي ڀارت جي پندرهن زبانن وانگر قومي ٻوليءَ جو درجو ٿي رکي، يعني 1967ع ۾ ڀارت جي آئيني ائين شيڊول مطابق سنڌيءَ سميت ڀارت جي پندرهن ٻولين کي قومي ٻوليءَ جي حيثيت ڏني وئي، جيڪو ڀارت جي سنڌين جو، خاص ڪري جهوڙن اديبن، شاعرن، پارڪن، گهڻ-گهرن جو وڏو ڪارنامو آهي، جنهن سنڌ جي اديبن جي دلين ۾ ڀارتواسي سنڌين لاءِ احترام پيدا ڪيو آهي. اهو ڪارنامو انهن سنڌين نه ڏيکاري سگهيو آهي، جنجي پيرن هيٺان پنهنجي زمين آهي، جيڪي نه رڳو صدين کان سنڌ ۾ رهندا پيا اچن، پر سندن سڀيتا دنيا جي ٽن وڏين، مهذب ۽ قديم تهذيبن جي حوالي سان جاتي سڃاتي ٿي وڃي. 1972ع کانپوءِ ته هتان جي سرڪار سنڌ کي ’ٻ-زبانو‘ صوبو ظاهر ڪري، سنڌي ٻوليءَ کي ٽهڻيءَ ۾ بند ڪري، مٿانسن ڪارو نانگ وهاري ڇڏيو آهي. ڏيهي پنهنجي ڏيهه ۾ پرڏيهين وانگي پيا گذارين. هتي سنڌي ٻولي انهن ويهين (20) ٻولين ۾ شامل ڪرائي وئي آهي، جن جي واڌاري لاءِ مرڪزي سطح تي ڀارت ساھتہ اڪيڊمي ڪم ڪري رهي آهي. هري موٽواڻي ٻڌايو ته ساھتہ اڪيڊميءَ طرفان هر سال سنڌيءَ جي بهترين ڪتاب تي ليکڪ کي 25000 روپين جو انعام ڏنو ٿو وڃي.

لڄمڻ ڪومل ٻڌايو ته هڪ دفعي هو سنڌيءَ جي هڪ مشهور اديب دوست وٽ مهمان ٿي ترسيل هو. جڏهن کيس خبر پئي ته اُن اديب جي زال اردو خاندان مان آهي ۽ سندس ٻار پيءُ سان به اردوءَ ۾ ٿا ڳالهائين ته لڄمڻ سندن مانيءَ کائڻ



کان انڪار ڪري ڇڏيو هو. تصوير جو ٻيو رخ ڏسبو ته هتي اسان وٽ سنڌ ۾ ڪيترن ئي پلوڏ ۽ ترقي پسند اديبن جي گهرن ۾ مهاجر زالون آهن، جتي ابي- امڙ واري ٻولي پوين پسان ۾ آهي. اسانجي سنڌي آفيسرن کي ڪراچيءَ ۽ اسلام آباد نوڪري ملڻ وقت کين آرڊر ۾ اهو به لکيل نظر ايندو آهي ته شادي ڪرڻي آهي ته غيرسنڌين مان ئي ڪرڻي آهي ۽ ائين شاهه، سچل ۽ ساميءَ جي چپن تي ٽنپ ڏيندا رهن ٿا. سنڌي ٻوليءَ جي جسم تان ٽڪن ۽ گلڙن وارو لباس لاهي، کيس تيلي ڏئي ساڙي رک ڪري ڇڏڻ ۾ ئي کين فخر محسوس ٿو ٿئي.

هري موٽوڻيءَ جي سفرنامي 'جريل جن سان جند' ۾ پڙهيو هئو ته ظفرحسن سنڌي ليکڪا نورالهدى شاهه کي چيو ته اردوءَ ۾ ٿي- وي ڊرامن لکڻ تي کيس پلي انعامن اڪرامن سان نوازيو وڃي، پر پوءِ به هو سندس بانڪاٽ جاري رکندو. ساڳي ئي غصي جو اظهار سائين ظفرحسن حميد سنڌيءَ تي ڪيو آهي، جنهن لاءِ هريءَ لکيو آهي ته حميد سنڌيءَ جنرل ضياءَ جي قاتل هئڻ مان 'وڃيئون' ڪتاب تي انعام ورتو هو.

هند جي بي جوڌ شاعر موتي پرڪاش جي سفرنامي 'سڀي سڀ سانڍيم ساه سين' ۾ پڙهيو هيم ته دبئيءَ ۾ جڏهن به راڳ جي راڻي عابده پروين اردو غزل ڳائڻ لڳندي آهي ته موهن گيهائي محفل مان ئي اُٿي ويندو آهي. ساڳي ئي ڪيفيت مون سڀا سنڌو پون ۾ هند جي سنڌين ۾ ڏٺي، جڏهن سنڌ مان آيل مهمان فنڪار استاد فيروز گل ان وقت اردو غزل ڳائڻ شروع ڪيو جڏهن هند ۾ سنڌ وارا سنڌي راڳ جي وجداني ڪيفيت ۾ جهومي رهيا هئا. بس پوءِ ته پنڊال مان هڪ هڪ ٿي سنڌي اٿڻ لڳا هئا. چي: "43 سالن جي وچوري کانپوءِ مس مس هند ۽ سنڌ جي سنڌين کي گڏجي امان سائين واريءَ زبان ۾ سنڌي ڪلامن ۽ ڪافين ٻڌڻ جو موقعو نصيب ٿيو آهي ۽ پوءِ به سنڌي ماحول کي خراب ٿو ڪيو وڃي."

تر ٽڪڙ ۾ اردو غزل کي ختم ڪري، آشا چاند جڏهن ڪاجل کان تاجل جا ٻه ڪلام ڳاريا تڏهن اُهي ٽريل پڪريل سنڌي وري پنهنجن جاين تي ويهڻ لڳا هئا.

سڄي ڀارت ورش ۾ هر سال ڌام ڌوم سان 'سنڌيت جو ڏينهن' ملهايو ٿو وڃي. چيٽي چنڊ کي سنڌين جو ڏينهن وارو نالو ڏيڻ اڪل ڀارت سنڌي ٻولي ۽ ساهت سڀا جو ڪارنامو آهي. ورهاڱي کان اڳ سنڌ ۾ چيٽي چنڊ جا ميلا درياءَ ڪناري لڳايا ويندا هئا. وقت جي ستم ظريفي يا سنڌ جي سنڌين جي ڪمزوري سڏجي، جو سنڌ وارا پنهنجي اباڻي ملڪ ۾ به 'سنڌيت جو ڏينهن' نٿا ملهائي سگهن. هتي ته سنڌ، ڪارونجهر، هالار، کير- ٿر، منڇر، ڪينجهر، موهن، مڪلي ۽ سنڌوءَ جهڙا لفظ به سنڌي تخليقن ۾ ڪتب آڻڻ ڪيڙو ڪناهه سمجهيو ويندو آهي! ڪنهن سنڌيءَ کي جرئت ناهي جو پٽڪي جو ور ڏئي، سنڌي توپي پائي يا اجرڪ ڪلھن تي رکي، مائي ڪلاچيءَ جي شهر ۾ پसार ڪري سگهي، سنڌيت جي ڏينهن ملهائڻ

لاءِ هند جي سنڌين کي جس هجي. هو ته 'ديا' ۽ 'دان' واريون روايتون به دائر قائم رکي، سنڌ جي جهولي کي سائو ڪندا ٿا اچن.

بمبئيءَ جي سنڌين مڙسي ڪري، جيسلوڪ هاسپيٽل اڏائي ورتي آهي، جنهن ۾ غريب طبقي جي سنڌين جو علاج معالج مفت ۾ ڪيو ويندو آهي. هي اها اسپتال آهي، جنهن جي اڏاوت لاءِ سيٺ لوڪو مل اُتمچنداڻي (حال رهندڙ بمبئي) بمبئيءَ جي اديبن کي هڪ ڪروڙ رپيا نقد عطيو ڏنو هو. جيڪا حقيقت ظاهر ٿي ڪري ته خيراتي رٿائن ۾ هڙون وڙئون سهڪار ڪري هند جا ڪي سينيون ڏاتارن-سخي سپڙ ۽ جادو جڪري وارو رتبو ٿا رکن. هن لاءِ مون اڳ ۾ به لکيو آهي ته سنڌ جي هندن 'ديا' ۽ 'دان' واري روايت هند ۾ به دائر قائم رکي، سنڌ جي جهوليءَ کي سائو ڪندا ٿا اچن ۽ ائين سنڌيت کي مانائيتي بڻائڻ ۾ اڳ کان به اڳڙا ٿا لڳن. هتي اسانکي چوڻو ٿو پوي ته سنڌ جو امير طبقو رڳو پنهنجا ٻي پرڻ سڪيو آهي.

الهاس نگر ۾ رات جي محفل ۾ هيري نڪر ۽ جگديش لچائيءَ ٻڌايو ته رت-پگهر جو پورهيو ڪري، الهاس نگر ۾ گانڌي ڌام جهڙا شهر اڏائڻ به سنڌ کان ويل هندن جي حاصلات ۾ شامل آهي. لچمن ڪومل ٻڌايو ته ڀرتاب سيٺ ڀارت جي ڪنهن سنڌي بستيءَ ۾ ڪراچيءَ جهڙو شاهي بندر تعمير ڪرائڻ ٿي گهريو، جنهن لاءِ هن گانڌي ڌام جو انتخاب ڪيو هو. هن ڪم لاءِ ڀرتاب سيٺ هند جي مهان ليڊر گانڌي جي جي آشيرواد سان نانگن ۽ پٽن سان چانيل برٽ کي بوستان بڻايو هو. لچمن ٻڌايو ته ڀرتاب سيٺ دراصل ڀارت ۾ پهرئين فري ٽريڊ زون بڻائڻ جا سيٽل سڀنا ڏنا هئا. هن وقت لکمي ڪلاڻي گانڌي ڌام ۾ سنڌي ليڪڪن جي ڪالوني تعمير ڪرائڻ ۾ پاڻ ملهائي رهيو آهي. سنڌ کي ڇڏڻ واري روحاني ۽ فطري نقصان جي تلافيءَ لاءِ دڪايل ۽ دلگير گانڌي ڌام کي جنم ڀومي (HOMELAND) جي درجي ڏيارڻ جي جاکوڙ ڪري رهيا آهن. پنهنجي ڏيهه ۾ پرڏيهي ۽ پراني ڏيهه ۾ ڏيهي سنڌي گهرائڻ جي چوڻيتاليهه سالن جو سياسي، سماجي، لساني ۽ اقتصادي جائزو وٺبو ته چوڻو پوندو ته اسان سنڌ وارا سنڌ کي ٻاهيون پيا ۽ سرحد پار سنڌي پنهنجن نون ماڳن مڪانن کي ٺاهين پيا، جڏهن جو سندن پيرن هيٺان سندن ابن ڏاڏن واري زمين به ناهي.

ڪلياڻ ڪئمپ ۾ جانورن وانگر وائيل سنڌياتيون پنهنجا زيور گروي رکي به گذارو ڪرڻ سکيون هيون. اڄ ان بستيءَ جا نگرواسي هروڙ ۽ ورجيس جا وڻجارا آهن. لوڻ مرچ کان موٽرڪار تائين ڪين هرڪا شيءِ پنهنجي آهي. هڪ سيٺ کان سندس بئنڪ بئنس بابت پڇيو ويو ته چيائين: ”سندس سڀ اڪائونٽن ڪڏ ڪري هن مهين تائين حساب ڪتاب ڪرائڻ کانپوءِ به ڪنهن انگ تي پهچڻ مشڪل ٿيندو.“ هيري نڪر ٻڌايو ته اهو الهاس نگر جي ڪاريگرن جي هٿ ۽ ذهن جو ئي ڪمال آهي جو بمبئيءَ جي مارڪيٽ ۾ جڏهن ڪابه نئين شيءِ نظر اچڻ لڳندي



آهي ته ٻئي ڏينهن تي اُن شيءِ جو نقل (Replica) الھاس نگر جي بازارين ۾ نظر ايندو آھي، جيڪو اصل کي بہ مات ڏئي ڇڏيندو آھي.

رام پنجاڻيءَ جي تخليق: رام پنجاڻي سينئر، ڀارت جي سنڌين لاءِ ادبي ۽ ثقافتي گڏجاڻين ۽ ميڙا ڪن جو هڪ عاليشان مرڪز آهي، جتي اتان جا سنڌي اتحاد، پيار ۽ پائڻچاري جو وڻج وکر ورهائي، هڪ ٻئي جا جهول پري پوءِ وٽائن ڏانهن ورندا آهن. هتي سال ۾ ڪيئي هنڌ جا قلمڪار ۽ ڪلاڪار گڏ ڪري ميڙا مڃايا ٿا وڃن. هيءُ مرڪز هڪڙن لاءِ ادبي پليٽ فارم آهي، ته ٻين لاءِ ڌرمي تيرت گاهه، جتي ننڍا، وڏا، جوان، پوڙها، عورتون ۽ مرد اچي ٿا گڏجن ۽ هڪ ڏاڳي ۾ پوئجي پنهنجي ثقافتي وحدت قائم رکڻ جا جتن ٿا ڪن. زيرزمين طبقي کان مٿينءَ منزل تائين انسان پير پائي، روحاني آئند ۽ آشيرواد ٿو حاصل ڪري. ٺاڪر چاولا ۽ سندس گهر جي ڀاتين- ڀارو، شويلا ۽ نيهه جي سڀوا هن ٽڪڻي کي معنيٰ بخشي آهي. شاهه، سچل، سامي سيمينار ۽ انڊو- سنڌ مشاعري ته هنڌ جي سنڌين واري ادبي تاريخ ۾ هڪ اهم ۽ مڪمل باب جو اضافو ڪيو آهي. هن قسم جون انٽر راشٽري محفلون ۽ ميڙا ڪا مڃائي ٺاڪر چاولا جڻ ته سڀا (سرحد) جي خاردار (Thorny) تارن مٿان هڪ ڀل تيار ڪرائي ڇڏي آهي، جنهن تان صبح شام هند- سنڌ جا تخليقڪار لنگهندي نظر ٿا اچن.

قاضي قادن جي جملي ستن بيتن واري ذخيري جي مقابلي ۾ ڀارت جي لوڪ منچ سنسٽا کي راڻيلا ڳوٺ جي هڪ مٿ مان قاضي قادن جا سڄا سارا 112 بيت هٿ آيا آهن، جن کي هندي زبان جي مقامي ليکڪ راجا رام شاستري ۽ سنڌيءَ جي برڪ شاعر ۽ نقاد هيري نڪر روشنيءَ ۾ آندو آهي. هنن بيتن ۾ ستن بيتن واري ذخيري وارا به بيت به شامل آهن، جيڪا هڪ پڪي پختي ٽوس ثابتي آهي ته اهي سڀ جا سڀ بيت قاضي قادن جا بيت آهن. اهو هنڌ جي سنڌين جو هڪ وڏو ڪارنامو آهي. سنت هريداس (جيڪو گرنٿ ۾ آيل 69 شاعرن مان هڪ آهي) پاران تيار ڪرايل 750 صفحن تي بيٺل هن گرنٿ ۾ قاضي محمود ۽ بابا نانڪ جو ڪلام به آهي. ٿي سگهي ٿو ته قاضي محمود، قاضي قادن جي گهراڻي جو ڪو فرد هجي، جيڪڏهن سندس ڪلام سنڌيءَ ۾ آهي ته، بابا نانڪ به مونکي نانڪ يوسف ٿو لڳي. ڪيترائي شاعر آهن، جيڪي نالن مان سنڌي ٿا لڳن، جيئن ته: غريبيداس، ڌنو ڀڳت، هريداس وغيره. راجسٿان جي مهان ڪوي دادو ديال سنڌيءَ ۾ به شعر چيو آهي، جيڪو هن گرنٿ ۾ شامل آهي. هن گرنٿ تي اڃان به هڪ وڏي کوجنا جي ضرورت آهي. هن ڪتاب کي پڙهڻ ۽ پرجهڻ سان ڪيترائي ننڍا وڏا راز کلي سگهن ٿا ۽ اهو سنڌي ڪلام اسانجي شاعريءَ کي وڌيڪ مالا مال ڪري سگهي ٿو.

مان سمجهان ٿو ته کوجناڻي ڪارگزاريءَ ۾ به هند جا سنڌي اسان کي

ماریون بیٺا آهن، خاص ڪري هيري نڪر واري مٿين کوجنا کان پوءِ. ورهاڱي کان اڳ سنڌي ناٽڪ - منڊلن جي واھت هندوئي ڪندا هئا. هن ناٽي ڪلاڪي اوج تائين نه ٿي سهي، پر ڪامياب موڙ تائين وٺي وڃڻ جو سهرو به هند ۾ رهندڙ سنڌين جي سر ٿو سونهي. ڊاڪٽر مرليدھر جيتلي جي چوڻ موجب هن وقت هند ۾ ويهارو کن ناٽڪ - منڊليون آهن، جيڪي سنڌي بستين ۾ وجود رکن ٿيون، جيئن ته دهلي، بمبئي، احمد آباد، ناگپور ۽ گجرات ۾. دهليءَ ۾ ته هند سرڪار ڊرامن جي سکيا جو هڪ اسڪول به قائم ڪيو آهي، جتان سنڌي چوڪرا ۽ چوڪريون به سکيا وٺن ٿيون. الهاس نگر جي رهواسي شاعر، ليکڪ ۽ گائڪ هري تنواڻي 'نماڻو' جي ٻڌايل انگن اکرن مطابق هند ۾ ٽي درجن کن سنڌي ناٽڪ منڊليون قائم ٿي چڪيون آهن. اسٽيج ناٽڪ ڏسڻ نوجوان طبقي کي هند ۾ جنون جي حد تائين وٺي ٿو وڃي. پرھ جي پلن جهڙي هڪ سهڻيءَ رهاڻ ۾ لڄمڻ ڪومل ٻڌايو ته هڪ دفعي هڪ چوڪري درزيءَ کي ڪپڙا ڏيندي، کيس تاڪيد ڪري رهي هئي ته اهي ڪپڙا کيس سنڌيءَ جي هڪ نئين ناٽڪ ۾ پائڻا آهن، اُن ڪري پڙهينءَ شام جو هر حالت ۾ تيار هجڻ کپن. لڄمڻ ٻڌايو ته اهي لفظ هن پنهنجن ڪن سان ٻڌا هئا.

اڄوڪو زمانو ٻڌڻ- ڏسڻ (AUDIO- VISUAL) جو زمانو آهي. هن ڏس ۾ رچناڪار منوهر بيدي ۽ جگديش لڄاڻي ويڊيو فلم اسڪرپٽ لکي، ڪتاب ڇپرائي، جس جوڳو ڪم ڪيو آهي. اسانجي گڏيل ورثي جي سورمن، ڪلاڪارن، ۽ سرجهڻارن کي هر دؤر ۾ زنده رکڻ لاءِ هنن يارڙن ادب ۾ هڪ نئين نڪور صنف جو اضافو ڪيو آهي، جن تي هاڻي نه ته ايندڙ نسل دستاويزي فلم (Documentary) ته ڇا، مڪمل فلمون جوڙيندا. الهاس نگر ۽ بمبئيءَ ۾ هن قسم جا مونکي ڪتاب ڏنا ويا، جنهن لاءِ مان هند جي سرجهڻارن ۽ اديب دوستن جو ٿورائتو آهيان. پروفيسر رام پنجاڻي، اڏيري لعل، سنت ڪنور، شهيد هيومن، ڪماري پوپتي، هيراننداڻي، ڪماري پڳونتي ناواڻي، پرسرام ضيا ۽ ماسٽر چندر تي ٿيلي اسڪرپٽ لکيا ويا آهن، جيڪي سڀ جا سڀ منوهر بيدي ۽ جگديش لڄاڻيءَ جا لکيل آهن. اُن ساڳي پارٽنرشپ جي جذبي هيٺ، جيڪو اسان وٽ تاج جوڻي، اياز گل ۽ اڌل سومري ۾ پاتو ويندو آهي. اسانکي اُميد آهي ته تخليق، تاليف ۽ تحقيق جا هي ٻئي يارڙا شاه، سچل، سامي، ساڌو واسواڻي، نارائڻ شيام، موهن ڪلپنا، شيخ اياز ۽ ٻين وڏن نالن تي به نور نچوڻي، هڪ ٻيو قدم به اڳتي وڌائيندا.



## هند جي سنڌين جو وڪٽر هارا پروفيسر رام پنجواڻي

ڏهاڪو سال اڳ الطاف شيخ وانگر دنيا جي گولي کي نوڙيءَ سان ڪڇيندڙ، سنڌ جي سيلاني محمد خان سيال پروفيسر رام پنجواڻيءَ جو رڪارڊ ڪيل انٽرويو ٻڌايو هو. سنڌ ۽ سنڌيت بابت سندس وڇار ۽ ڳالهون ٻڌي، اکين ۾ ڳوڙها تري آيا هئا. ذهن جي افق تي سهڻي لطيف اجهو هن طرح تصوير جوڙي ڇڏي هئي. ”ويڊل ٿي وايون ڪري، ڪُل ڪوڪاري.“ ڪنگن ۽ هنجن جي اثبوت واري واقعي هڻي وڃي هنڌ ڪيو. ”لڏيا روه وڃن، ڪنهن هيٺائيءَ کان هنجڙا.“

اُئي وئي واتان اُن ڏاتار جا قصا ڪهاڻيون ٻڌي، اندر ۾ آس پيدا ٿي ته ڪڏهن رام جي راڄڌانيءَ ۾ پير پائي، اُن بهن ۽ ٻيڻ جي ٽڪين واري پونءَ (لاڙڪاڻو) تي جنم ورتل ارڙھائي پوڄا ڪيءَ کي پيئي ڏسجي. سنڌ جي پاڻي ۽ مٽيءَ مان جڙيل اهو مها پرش، جنهن سر ۽ سنگيت جو جادو جڳائي هند ۾ ٽريل پکڙيل سنڌين کي اوڀري زمين تي گلن ۽ غنجن وانگر هڪ ئي مالها ۾ پوئي ڇڏڻ جا هالا هلايا. مان هيرن ۽ موتين وانگر هار ۾ پوئل هند جي انهن سنڌين کي وڃي ڏسندس، جنهن هار جي پتلن مان هڪ پتلو ’رام پنجواڻي‘ هوندو.

سيمينار جي روح روان شري ٺاڪر ڇاولا جي گهر بار بار وڃڻ مان مونکي رام پنجواڻيءَ جي ڳڻن پرين ڳالهين جا داستان ملي ويا. پروفيسر رام پنجواڻي لاڙڪاڻي مان پنهنجو ڪهول ساڻ ڪري، بحري جهاز رستي ڀارت پهتو هو. هي ڏاهو ڏات-ڌڻي انهن قلمڪارن ۽ فنڪارن منجهان هڪ هو، جن سنڌ ڇڏيندي، ڇاتيءَ کان ڇڄڻ محسوس ڪيو هو. جن جي دلين ۾ هير جون ڍنگهريون وڇڙائي، انهن ڍنگهرين کي ٻنهي هٿن سان ٻوڙيو ويو هو. رام پنجواڻي ڳنڍ-ٽوپي جي انهن ڪاريگرن ۽ رفوگرين ۾ شامل هو، جن ڀارت جي گهڻ-هولين واري ملڪ ۾ پهچي، نااميديءَ جي سمونڊ ۾ غوطن کائڻ بدران ٻوليءَ ۽ ادب جي ڦاٽل ڪنجري کي ويهي چٽيون هنيون هيون. هنن مهاپرشن کي لڏ پلاڻ وارو طوفان اُڪيڙي نه سگهيو هو. هو ته اُن ڪاري آنداريءَ ۾ بڙ جي وڻ وانگر سڌا ۽ سنوان رهيا هئا. سندن جلاوطنيءَ وارو هڪ اهڙو غيرفطري عمل هو، جهڙو ننڍڙن اس ۾ صحرا جي سيني تي هيرڻ جون ڪڪڙيون چٽي، ويهي سندن انگورجڻ جو انتظار ڪجي! اُها ٻي ڳالهه آهي ته ڀارت جي سنڌين اُن ريتائين زمين ۾ اهڙو ته پاڻ ۽ زرخيزي بخشيندڙ مٽي ملائي،

جو کيئن جي نڪور شادابي ۽ زرخيزيءَ تي ابن ڏاڏن کان رهندڙ پارتواسي به حيران آهن!

رام پنجاڻي جي سرير جو سرجڻ لاڙڪاڻي جي پوميءَ مان ٿيو. جيڪا ڪرشن راهي، هوندراج دڪايل، هولارام هسيجا، هوندراج بلواڻي ۽ هري مونواڻيءَ جي به جنم پومي آهي. لاڙڪاڻي جو ويٺل وڃي بمبئيءَ ۾ آباد ٿيندڙ رام پنجاڻي پنهنجي ڀر ۾ هڪ مڪمل سنسٽا (ادارو) هو، جيڪو لطيف فن (FINE ARTS) جي هر ميدان جو شهنسوار هو. ائين ڪٿي چئجي ته فن جي ديويءَ سندس سر تي 'هرفن مولا' جو چٽ جهولايو هو. ۽ پوءِ سندس سرير مان ذات مينديءَ جي ٻوٽن جيان ڦٽي نڪتي هئي. رام اسان وٽ سنگيتڪار، ڪائڪ، نرتڪ، اداڪار، ليکڪ، سگهڙ ۽ شاعر جي روپ ۾ هڪ مهاپرش بڻجي آيو. سندس قلم توڙي ڪلامان سرل ۽ سلوڻي سنڌي چيٽ جي گلن جي ورڪا ڪندي هئي، جيڪا محفل کي مهڪائي ڇڏيندي هئي. سنڌ ۾ مٺا خان ۽ هند ۾ رام پنجاڻيءَ مٽڪي جو مان وڌايو. مونءَ ته ڪو به فنڪار يا ساز وڃائيندڙ ڪنهن خاص ساز ڪري ئي مشهوري حاصل ڪندو آهي، پر هتي اسان فخر سان چئي ٿا سگهون ته مٽڪي يا گهڙي کي مٺا خان ۽ رام پنجاڻي ڪري ئي مشهوري ملي، جنهن ۾ مٽڪي جو ڪمال گهٽ، پر فنڪار جي هٿن جو هنر ۽ ڪاريگري وڌيڪ شامل آهن. ”هندڙ سندا هٿڙا، ماڻهن ليکي ساز“. هند ۾ شهنائيءَ کي جيئن استاد بسم الله جي حوالي سان ڄاتو سڃاتو ٿو وڃي، تيئن ساڳي ئي سرزمين تي مٽڪي کي به رام پنجاڻيءَ ڪري مان مليو آهي. هندومت ۾ ڳائڻ وڃائڻ پوڄا ۾ شامل آهي. اسان جڏهن نارد جي آڱرين کي ويٺا جهندي ڏسون ٿا، سرسوتيءَ جي هٿن ۾ ستار، شو جي ڪلهي تي دنبورو ۽ ڪرشن جي مُک تي مرلي ٿا ڏسون ته هاڻي هن کانپوءِ اسانکي رام (رام پنجاڻي) جا هٿ به مٽڪي تي رقص ڪندي نظر ايندا.

شاه، سچل، سامي سيمينار جي موقعي تي مون ڏٺو ته هر پارتواسيءَ رام پنجاڻيءَ جو نالو ادب سان پئي ورتو، اها هي ڳالهه آهي ته پارت جي ڪن اديبن رام پنجاڻيءَ جي ڪردار جو منفي پاسو به پيش ڪيو آهي، پر پوءِ به رام جي هنڌين ماڳين هاڪ آهي، جيڪو سنڌين سان ڳنڍير جي ڳنڍين جيان ڳنڍيل آهي!

راڳ- ديوي ۽ رام پنجاڻيءَ جي اوتاري جي فقير- تن فنڪاره پارو چاولا زبانيءَ رام جون ڳڻن پريون ڳالهيون ٻڌي، چوڻو پيو ته رام پنجاڻي بيشڪ ڪلام جو صاحب ۽ سنڌي جاتيءَ لاءِ درد رکندڙ مهان شخصيت هئي، جنهن زندگيءَ جي پڇاڙيءَ وارن پهرن ۾ ناچاڪ هٿن باوجود به چيٽي چنڊ جي موقعي تي سادبيلي، ڪار، ڪوپريج ۽ بانڊرا ۾ ڦيرڙيون پائي پنهنجن سنڌين کي خوش ڪرڻ سندس مهانتا جا مثال آهن. رام پنجاڻي هند جي سنڌين جو وڪٽر هارا هو- وڪٽر هارا (چليءَ جو ڳاڻو شاعر) به گهڻين ۽ بازارين ۾ ميڙاڪا مڇائي قومي گيت



- ڳائيندو هو، جنهن سان اُتان جي ساڳي ٻولي ڳالهائيندڙ ماڻهن ۾ ايڪتا ۽ قومي جذبو اجاگر ٿيندو هو. وڪٽر هارا کي پارٽيو فوجين گولي هڻي ماري ڇڏيو هو.
- ناڪر ڇاولا، پارو ڇاولا، شاه، سچل، سامي سيمينار ۽ نجى محفلن ۾ ٻڌل حقيقتن کي سامهون رکي، رام جي باري ۾ بس اسان هيئن ئي چئي سگهون ٿا:
- (1) چيٽي چنڊ جي سنگيت محفلن، سيتا سنڌو پون جي ڪلا- گهر جي اڏاوت ۽ هن مرڪز ۾ مڃايل ميڙا ڪن وسيلي رام پنجاڻي هند جي ٽريل پڪڙيل سنڌين کي هڪ هند ڪڏ ڪيو، جنهن سنڌي ڪاز کي ڀارت ۾ وڏو ٻل بخشيو.
- (2) اڏيري لال جي قائم ڪرڻ جو ڌرمي توڙي ادبي ڪارڻ هڪ ئي آهي، يعني سنڌيت جو وڃايل ڪارج هٿ ڪرڻ ۽ اوڀري زمين تي سنڌيت جي ڦهلاءَ کي تيز ڪرڻ، جنهنجو سهرو رام پنجاڻي ۽ سندس ساٿيارين جي سر ٿو سونهي.
- (3) اڪل ڀارت سنڌي ٻولي ۽ ساهت سڀا چيٽي چنڊ کي 'سنڌيت جو ڏينهن' سڏي، هند جي سنڌين ۾ مقبول بڻائڻ وارو جذبو رام پنجاڻي جي شعوري عمل دخل جو نتيجو هو.
- (4) "آيو لال، جهولي لال" واري نعري هٿڻ سان هند جا سنڌي ڪا گهڙي ڄڻ ته سنڌ پهچيو ٿا وڃن. هن آدرشي آسپس (SPIRITUAL CONSOLATION) جو خالق رام پنجاڻي هو.
- (5) ورهاڱي جي ضد ۾ ڀارت جي سنڌين ۾ سنڌي ڇوٽڪي ۽ پگت کي نئين سر جيارڻ وارو به رام هو، جنهنجي اثر ڪري پڳوان ڇاولا جهڙو پگت ۽ نيم ڪلاسيڪي موسيقيءَ ۾ پڳونتي ناواڻي جهڙي گائڪا پيدا ٿي ۽ هاڻي ان ساڳي ئي خاندان مان ڪاڄل ڪيولراماڻي پيدا ٿي آهي، جنهنڪي گجرات جي گجر، ته ڪوٺيو ٿو وڃي، پر مان کيس ننڍڙي عابده پروين به سڏيان ٿو. اهڙيءَ طرح هن مهاڀرڻ جي جتن ۽ جاکوڙ ڪري سر ۽ سنگيت جو سمنڊ اڄ به اجمير کان الهاس نگر تائين چوليون ماريندو نظر ٿو اچي.

## ٽه لڙهي موتين مالها

پوپتي، ڪلا ۽ سندري مونڪي فن- ديويءَ جي ڪلي ۾ پيل ته لڙهي موتين مالها لڳندي آهي، جن تي فخر ڪرڻ سان دل جهومڻ لڳندي آهي. بمبئيءَ ۾ سيمينار ۽ مشاعري ۾ بهرو ويندي، ادب جي هنن ٽن ليڪڪائن کي نه رڳو بار بار ڏسڻ جو موقعو مليو، پر ڪتابن ۾ جهاتيون پائي سندن ادبي ڪيت ۾ هر هلائيندي، اٽڪل ٽيهارو سال ٿيا آهن، تڏهن وڃي هن ٽيلهڙ سان مڪاميلو ٿيو. اسان جي پيڙهن کي اسانڪان دور رکڻ جي اها ڪيڏي نه دل ڏڪائيندڙ سازش آهي! ڪاش، ڪين اڳ ڏسي سگهان ها، جيئن سندن اُتساهيندڙ تخليقون تڏريل پير جيان منهنجو به ڪٽڻ مٽڻ پيرن سان جهول پري ڇڏين ها.

ڪتابن ۾ پڙهڻ سان گڏ ٻڌو به هئم ته پوپتي هڪ طوفاني ليڪڪا آهي، جنهن ادب جي هر پهلو تي ڪلڪراني ڪئي آهي. ڪهاڻي هجي يا ڪوتا، ناول هجي يا مضمون نويسي، پوپتيءَ ادب جي هر شاخ ۾ پاڻ مڃرايو آهي. لاڏن، ڳيچن ۽ اورائن کان ٿيندي، هاڻي ته شعر جي گهاڙيٽن ۾ به شهنساريءَ جا وزنات ڪرتب ڏيکاري رهي آهي 'ايسارڪا' جهڙا نثري نظم خليل جبران جون سڪون لاهيندا آهن. 'اها ئي منهنجي جنم ڏيوي آهي' هڪ اها بي جوڙ تخليق آهي، جيڪا سنڌ مان جلاوطن ٿيل سنڌين سان گڏ ڏکڻ آفريڪا، آئرلينڊ، فلسطين ۽ آمريڪا جي اصلوڪن رهاڪن (Red-indians) جي به نظم آهي.

پوپتي هيراندائيءَ کي هر محفل ۾ مون چانيل پاتو، جيڪا طوفاني ليڪڪا سان گڏ حاضر جوابيءَ ۾ به پنهنجو مٿ پاڻ آهي. سيمينار جي هڪ بيٺڪ جي جي صدارت ڪندي، ڪيرت ٻاٻائيءَ پوپتيءَ کي صدر صاحب چئي مخاطب ٿيو، جنهن تي پوپتيءَ نه ٻه ورائيو ته صدر صاحب! هال ۾ ٽهڪڙو مڃي ويو.

لوڪ سر پاران هوٽل نٽراج واريءَ تقريب ۾ پڳوان چاولا جي پگت ۾ پوپتي هيراندائي جيڪي ڦيرڙيون پاتيون هيون، انهن ڦيرڙين ۾ مونڪي سندس جوين واري جهلڪ ۽ جوالا نظر آئي هئي. هن آجياڻي ۾ ڪجهه لفظ چوڻ لاءِ مائڪ منهنجي آڏو رکيو ويو ته پوپتيءَ هوشيار ڪندي مونڪي چيو هو ته: "تاجل! اڄ ڪو شاعريءَ جو ڌماڪو ٿي وڃي." مونڪي لوڪ سر ۽ آجياڻي بابت چند جملا ڳالهائڻا هئا، پوءِ به ٿورو هڪندي، هن ريت تقرير شروع ڪئي هيم:

پنجواڻيءَ جو پير



منهنجي اچڻ کان اڳي  
باهي ويو ڪير؟

✱

پنجواڻيءَ جي ڪاڻ  
آندي ٿم آسپس مان  
سنڌوءَ جي سرهاڻ.

جهم، جيڇ، چيٽي چنڊ، بهراڻي ۽ پگت باري ۾ پوئتي ننڍڙا ليکڪ لکيا آهن. اهي هڪڙا ليکڪ ڪتاب جي ورڪن تي چڻ چانديءَ جا ورق چنبرائي ڇڏيا اٿائين. طارق اشرف پاران موهن ڪلپنا جي ڇپايل ڪهاڻين واري ڪتاب 'اها شام' ۾ پڙهيو هيم ته پوئتي هيرا ننڍائيءَ کي ترقي پسند، رومانوي توڙي جديد ادب جي دؤرن ۾ نئون ڦاسائي سگهجي. ڳوٺ پهچي تصديق ڪيم ته اهڙن قلمڪارن ۾ موهن ڪلپنا، منگهارام ملڪاڻي، نارائڻ شيام، ڪرشن ڪٺواڻي، گوڙڌن پارتِي ۽ لکمي ڪلاڻيءَ کي به شامل ڪيو ويو آهي. اهڙيءَ طرح رام پنجواڻي، هوندراج دڪايل، هري دلگير، پرسرام صيا، پريو وفا ۽ ديال آشا کي خداوادين جي قطار ۾ بيهاريو ويو آهي. خبر ناهي ته اها تقسيم الائي ڪهڙي دؤر جي آهي! مونکي ته اها ورهاست ڪافي پراڻي ٿي لڳي. هن وقت ادب جي بساط جي رونق کي قدر بديل آهي. موهن ڪلپنا نظرثاني ڪندو ته شايد ڪي ڳوٺون مٿاڻيون پونس، يعني خانا تبديل ڪرڻا پوندا.

اسان وٽ هتي سنڌ ۾ ڪي اهڙا به اديب آهن، جيڪي ظاهري طور هن ڌرتيءَ تي ادڄڳاد واري وٽ سوريندا آهن. ڇي جيڪي آهي، سو هتي آهي. هتي (هي دنيا) ڇا هوندو! هن دنيا جي نعمتن کانپوءِ هي دنيا (Life after death) جي عيش آرام تي منڍيٽرو ڦيري ڇڏيندا آهن ۽ پوءِ به گهر جو دروازو بند ڪري، لوڪان لڪي، سجدا ڏيندا آهن. پوئتي پلي "اوم، اوم، شانتي، شانتي" ڪندي رهي، پر پوءِ به هوءَ ڌرتيءَ جي گلن ڦلن، وڻن واهيرن، هن ڌرتيءَ جي صبح توڙي شام سان ائين واڳيل آهي، جيئن مارئي ٿر جي ڪڪوريل ڪرڻ ۽ ڌڻ وڏڻ واري واڳيءَ سان واڳيل هئي. اهو ئي سبب آهي، جو پوئتي هيراننڌائيءَ جون لکيون سنڌ جي پني خوشبوءِ ۾ وهنٽل هونديون آهن، جن مان ننڍڙن ٻارڙن لاءِ ڪير- ڦڙا ۽ ڪاڇي جي اڃايل ڪامين لاءِ لڪيءَ جا چشما ڦٽي نڪرندا آهن.

سرحد پار سنڌي ساهت جي نولکي هار جي هي لڙهي آهي سنڌري اُتمچنداڻي. سنڌري ننڍي ڪتب جي ورهاڱي ٿيڻ سان ئي لکڻ شروع ڪيو هو. سندس ادبي ڪلشن ۾ ڪهاڻين، ناولن، ناٽڪن، مضمونن ۽ ڪوٽائن جا گل ٽڙندا رهيا آهن. سنڌري به پوئتي ۽ ڪلا وانگر پنهنجن لکڻين ۾ جيوت جا رنگ پريندي رهي آهي، جنهن جي

نڪار، رنگت ۽ واس سنڌي ادب کي برجستن ۽ سگهارن قدرن سان مالا مال ڪيو آهي، هند جي قلمڪارن ۾ اُتر ۽ سنڌي هڪ مُٺ ۾ ٻن موتين مثال آهن. هڪ جي نالي وٺڻ سان ٻئي جو نانءُ خود بخود زبان تي تري ايندو. سندن ڏينڙي آشا چاند جي گهر سنگيت جي رچايل شام ۾ ادب جي هنن پنهنجي ستارن جي جڳمگ آڇ به منهنجي هردي ۾ سانڍيل آهي. هي ٻئي ادبي هستيون پنهنجي ڪائنات جا چنڊ به آهن ته ستارا به. جنن اپ نڪتن کانسواءِ هُسو لڳندو آهي، تيئن ڀارت جو سنڌي ادب به اُتر ۽ سنڌيءَ جي لکڻن کانسواءِ اُن ڪنوار جي مثال آهي جنهنجا هٿ ۽ پير ته مينڊيءَ سان رچيل آهن، پر کيس بنا ڳهن ڳنن جي سڀج تي وهاريو ويو آهي.

منهنجي پهرئين شعري مجموعي 'جڏهن پونءِ بڻي' تي ادبي رايو ڏيندي لکيو هئائون: "جڏهن پونءِ بڻي پڙهيو سين، ورق ورائي شعر پڙهياسين، ته سنڌ- درٻيءَ جي سرهاڻ بي سرت ڪري ڇڏيو. اُن سرهاڻ جو پهرين شيخ اياز واس وٺايو هو ۽ هاڻي تاجل اُن ۾ اضافو ڪيو آهي. محسوس ٿو ته اصل مکيه ڪوي سنڌ جا ئي آهن."

شاه، سچل، سامي سيمينار جي افتتاحي تقريب ۾ پهچندي ئي، منهنجن اُهاڻڪن اکين اُتر ۽ سنڌيءَ جي ڳولها شروع ڪئي هئي. مونکي ٻڌايو ويو ته هيءُ بي جوڌ جوڌي اڃان نه پهتي هئي. اسٽيج تي اچڻ وقت منهنجون نظرون کين سيمينار جي اڳين قطارن ۾ ڳولهنديون رهيون. هو آيا ۽ اچي پوئين صفن ۾ ويٺا، جنهنجو سبب دير سان اچڻ جو ٿي سگهي ٿو. منهنجي پهرئين مجموعي بابت سندن مختصر تبصري مونکي چلولو ڪري ڇڏيو هو. مون چاهيو ٿي ته سيمينار ۾ منهنجي پهرئين ئي نظر سنڌي ۽ اُتر جو طواف ڪري! مون ته پنهنجون اکيون، چپ ۽ زبان گلاب ۽ سنڌوءَ جي پاڻيءَ سان ڌوئي، پوءِ اسٽيج تي قدم رکيو هو، ڇو ته مونکي گوپند مالهي، ڪيرت ٻاٻاڻي، ارڃن شاد، موهن ڪلپنا، اُتر ۽ سنڌيءَ جا نالا وٺي مخاطب ٿيڻو هو.

سنڌيءَ ڏيهي ۽ پرڏيهي ترقي پسند ادب جا ترجما ڪيا آهن. ڪيترن ڪهاڻين تي کيس انعام به مليا آهن. سوڀ لئنڊ نهرو امن ۽ 1978ع ۾ رشيا ياترا جو انعام حاصل ڪيائين.

سنڌي منهنجي ذهن ۽ شعور جي ڪيتر ۾ اُن وقت نرگس ۽ نازبوءِ جا ٻوٽا لڳايا هئا، جڏهن مون سندس ڪهاڻين جو مجموعو 'پوري' پڙهيو هو. 'پوري' ڪتاب ۾ ايل ڪهاڻي آهي، جيڪا منهنجي ذاتي راءِ موجب دنيا جي وڏين ڪهاڻين مان هڪ ڪهاڻي ٿي سگهي ٿي.

ڪلا پرڪاش، ڪلا- ديويءَ جي چنڊن- هار جي ٽين لڙهي آهي، سنڌ جي سفرنامي 'جي هينئر منجه هُرن' جي ليکڪا ڪلا پرڪاش، منهنجي پيڻ ۽ موتي پرڪاش جي جيون- ساڻياڻيءَ منهنجي سامهون دياونتي هال ۾ بيهي ادب جي مون



گوڏڙي پوش جو تعارف ڪرايو هو. ڪلا، جنهن لکيو هو: ”سند مان چلڪي نه موٽنديس ته ڪٿان چلڪي موٽنديس! سند جي هوا ئي ته آهي، جنهن ۾ حياتي ملندي ئي پهريون ساهه کنيو هوم، شل پويون پساهه به اُتي ڪٿان!“ ڪلا جي ڪهاڻين ۾ سنڌي جيوت جا نه اُجهامندڙ ڏيا هرندي نظر ايندا آهن. ’خانواهن‘ ۽ ’بڪارڻ‘ واريون ڪهاڻيون هن وقت مونکي ياد نه رهيون آهن، پر هنن ڪهاڻين جا عڪس ۽ اولڙا مون پنهنجي لاشعور ۾ سانڍي رکيا آهن.

منهنجي ڄاڻ مطابق ڪلا جا اڻ ڪن ڪتاب شايع ٿي چڪا آهن، جيڪي گهڻو ڪري ڪهاڻين ۽ ناولن جي روپ ۾ آهن. نثري نظمن تي کيس اڪل ڀارت سنڌي ٻولي ۽ ساهت سڀا طرفان انعام ملي چڪو آهي.

مان جيترا به ڏينهن بمبئيءَ ۾ مئس، ڪلا منهنجي سارسنڀال لهندي رهي. پنهنجي پٽ شريڪانت ’صدف‘ (غزل جي بي جوڙ نوجوان شاعر) کي مونڏانهن اُماڻي مونکي وندرائيندي رهي هئي. ڪلا جي آسپس ۽ پيار ۾ وڏي پيڻ وارو پيار لڪل هو. سچ پچ ڪلا مونکي مامتا جي تصوير به لڳي هئي. پوپتي هيراننداڻيءَ جو ديهو ۽ شان، سندري اُتمچنداڻيءَ جي ماڻ ۽ معصوميت ۽ ڪلا پرڪاش جي مهر ۽ مامتا سنڌ جي سرزمين مان ئي جنم وٺنديون آهن.

”ادا، تاجل! منهنجي گهر ڪڏهن ايندين؟“

هن آڇ ۾ جيڪو پيار هو، آسپس هئي، اُن پيار ۽ آسپس جي خبر فقط پيڻ ۽ پاءُ کي ئي هوندي.

مان، ڪلا، طارق، هري موٽواڻي ۽ سي. ارجن هئاسون، جيڪي ڪلا جي فليٽ ۾ هڪ ٻئي سان اوروڻ اوري ۽ سور وٺي رهيا هئاسون. اُن منظر جي ڄڻ ته چڱي ڪٿي اچي گهر ۾ هنئين اُٿم، جتي اُٿندي وهندي صبح شام مان پنهنجي پيڻ ’ڪلا‘ کي ڏسي رهيو آهيان.

# هيري نڪر جو ڪوجنائِي

## ڪارنامو

هيري نڪر کي ڏنم ته هتي هڪ هتي سان ڳوڻجي وياسون، جڙجي وياسون. اهو هيرو جنهن منهنجي پهرئين ڪتاب 'جڏهن پونءِ هتي' تي آل انڊيا، دهليءَ تان وڌيڪ شدمد سان تبصرو نشر ڪيو هو. لچمڻ ڪومل جي نشر ڪيل تبصري کان جلدئي پوءِ ساڳي ڪتاب بابت پنهنجي ماهر-پومي ڏانهن هيري نڪر هنجڻ ۽ مورن جهڙا لفظ اُڏايا ها. هزارن ۽ لکن ۾ نرالو پنهنجائپ جو احساس ڏياريندڙ ۽ روح ۾ پيهي ويندڙ هيري جو آواز، جيڪو شام ويلي آل انڊيا ريڊيو تان سنڌي خبرن جي روپ ۾ ٻڌندو هئس، اڄ اهو جانيندڙو قليلي واه جي ساڄي ڪپ تي جنم وٺندڙ هيرو ڦهليل ٻانهن جي گهيري ۾ هو. هڪ هتي جون اُڃيون اڪيون، هڪ جوڻ وڇڙي ويل اڪيون هڪ هتي کي ڳولهنديون رهيون هيون، هر چهري ۾ جهاتي پائي سڃاڻنديون رهيون هيون.

مبئيءَ ۾ سيمينار جي هن هٿان ۽ وٽ وٽان کانپوءِ اسانجون دنيا وارن کان نرالين روح رچنديون وڃي الهاس نگر ۾ ٿيون، جتي سورج نه، پر اکين شاخون ڪڍيون هيون، جيڪي آسرنهن جي وٽ سان ڪرڙ وانگي هڪجي ويون هيون ۽ هن وقت گلور ول ۽ نم جي وٽ وانگي هي هتي جيو پاڪر پائيندا، ادب جي ڪوجنا جي وٽڪار ۾ مٿي اُسرندا رهن ٿا.

ڊاڪٽر نارائڻ ڀارتِي فلم سٽي فوٽو اسٽوڊيوز ۾ مونکي هليو ۽ هيري نڪر جي حوالي ڪري، وري به پنهنجي آفيس روانو ٿي ويو، جتي مون پهريون به ذڪر ڪيو آهي ته هليو اسانجا فوٽا ڪڍيا ۽ پوءِ رات ويلي شهر جي رونق ڏسندا جڳديش لچاڻيءَ جي گهر آياسون، هن ڪاڪ-ڪنڌي تي جڳديش جي موئل (منهنجي پيڻ) پنهنجي هٿن سان داڻو-پاڻي چڱائي منوهر وارن ڏانهن روانو ڪيو. رات جا پويان تي پهر هليو ۽ هيري جي سنگت ۾ پريمچند وٽ گذارياسون، هيرو نڪر اسان پنجن چئن جڳديش، هليو، منوهر، پريمچند ۽ منهنجي مٿان چوڏهينءَ جو چنڊ بڻجي صبح تائين چانڊوڪيءَ جي ورڪا ڪندو رهيو.

مون پڙهيو هو ته ادب جي ڪوجنائِي مهم ۾ هيرو نڪر اها شخصيت آهي، جنهن 1978ع ۾ هرياڻا صوبي جي راڻيلا نالي ڳوٺڙي جي هڪ مٿ مان لڌل قاضي قادن جا 112 بيت ڇپائي پڌرا ڪيا هئا. اهي بيت دراصل هندي زبان جي ليکڪ



راجا رام شاستريءَ کي هٿ لڳا هئا، جيڪي پراڻي ديوناگريءَ ۾ لکيل هئا، جن کي هيري ٺڪر نورچوئي، منجهيل سٿ سلجهائي، ڇپائي پڌرو ڪيو. جنهن گرنٿ مان قاضي قادن جا بيت کنيا ويا آهن، اُن قلمي نسخي جو نالو 'سنتون کي وائي' آهي، جنهن ۾ قاضي قادن سميت 69 شاعرن جو ڪلام درج ٿيل آهي. هيري ٺڪر هدايو ته اهو گرنٿ سنت هريداس تيار ڪرايو هو، جيڪو سڄي جو سڄو پراڻي ديوناگري لپيءَ ۾ هٿ سان لکيل آهي، جنهن ۾ دادو ديال، ڪبير، شيخ بهاوالدين، سورداس، شيخ فريد، شاهه حسين، بابا نانڪ، ڀرتري، قاضي قادن ۽ ٻين شاعرن جو ڪلام داخل ڪيل آهي.

هن گرنٿ جي 69 شاعر مان هڪ شاعر قاضي محمود به آهي، جيڪو ٺٽي سگهي ٿو ته قاضي قادن جي ئي گهراڻي مان هجي ۽ سندس ڪلام به سنڌيءَ ۾ ئي هجي. هڪ شاعر جو نالو غريبيداس ۽ ٻئي جو ڏنو پڳت آهي - گمان غالب آهي ته اهي شاعر به سنڌي ئي هجن. هن گرنٿ ۾ هنديءَ سان گڏ دادو ديال جو سنڌي شعر به درج ٿيل آهي. اسانجي محققن ۽ شارحن کي هن سنڌي ڪلام طرف خاص توجه ڏيڻ گهرجي. خاص ڪري سنڌ - سرڪار جو ڪلچر کاتو، سنڌالاجي، يونيورسٽين جا تحقيقاتي شعبا، کوجنا ڪندڙ استاد ۽ تازو قائم ڪيل سنڌي لئنگويئيج اٿارٽي.

پوپٽي هيرانندائيءَ هدايو ته ڊاڪٽر نبي بخش بلوچ 'سمونڊ' لفظ جي معنيٰ معلوم ڪرڻ لاءِ جاوا ۽ سماترا کان وڃي نڪتو هو. هريانا ته جاوا سماترا هيٺن جي مقابلي ۾ اسانکي وڌيڪ ويجهو آهي.

هيري ٺڪر سان هڪ رات ۽ اڌ ڏينهن واري قرابت منجهيل سٿ سلجهائڻ ۾ منهنجي به مدد ڪئي هئي، ۽ ائين صبح تائين اسانجي سامهون ڪيتريون ئي لڪل حقيقتون روشنيءَ ۾ اچي ويون. مون ڪٿي پڙهيو هو ته سنڌ جي برڪ ۽ سجاڻ ليکڪ سراج ميمڻ قاضي قادن جي لڌل ڪلام ۾ شڪ شبها ڏيکاريا هئا. هن ڏس ۾ اسان سنڌ وارن کي ڀارت سرڪار جي تعاون سان ڪوچ ڪرڻ جي ضرورت آهي. سنڌ - سرڪار کي گهرجي ته ڪلچر کاتي جي سالياني بجيٽ مان ڪجهه ڏوڪڙ ڪڍي، سنڌ جي ڪن سجاڻ محققن ۽ شاعرن کي هند - سرڪار جي سهڪار ۽ رضامنديءَ سان هريانا روانو ڪري، ڇو ته مٿي ذڪر ڪيل سنڌي شاعري ڇنڊ - ڇاڻ کانپوءِ اسانجي اساسي شاعريءَ ۾ داد جوڳو اضافو آئي، اسانجي ڪلاسيڪي ورثي کي وڌيڪ مالا مال ڪري سگهي ٿي.

اسانجي ڪلاسيڪي شاعريءَ جو بنيادي پٿر رکندڙ شاهه ڪريم بلڙيءَ واري کي مڃيو ٿو وڃي، جيڪو عيسوي سورهين صديءَ جي پڇاڙي ۽ سترهين صديءَ جي شروعات وارو زمانو آهي. هيري ٺڪر جي کوجنائي دريافت (Research discovery) کانپوءِ اسان چئي سگهون ٿا ته اساسي شاعريءَ جي محلات جو بنياد

اڃان به مٺي صدي پئتي قاضي قادن رکيو هو، جيڪو زمانو عيسوي سورھين صديءَ جي اڌ تائين پھچي ٿو، جڏھن جو پئتي ويندي رستي ۾ اسانکي اسحاق آھنگر، ساموئي فقير، مخدوم احمد پٽي، مخدوم نوح، درويش راجو ۽ شيخ ڀريو به گڏجن ٿا.

اسان سنڌ وارا غضبناڪ حد تائين قاضي قادن تي ڪاوڙ ڪندا آھيون ته ھُن شھبيگ ارغون جون نه رڳو وڏيون نوازشون حاصل ڪيون هيون، پر کيس ڏاھ به ڏني هئائين ته سنڌ جي زمين پوسل واري ٿيندي آھي، جنھن ۾ ٻپ ڦٽندا آھن، اُن ڪري ھٿ ۾ ھر وقت ڪوڏر ھئڻ لازمي آھي، وغيره. اسان ملڪ جي ورھاڱي کانپوءِ پنھنجي ادبي ۽ تخليقي تاريخ تي نظر وجھنداسون ته اسانکي اھڙا ڪيئي اديب ۽ شاعر ملندا، جن آمرن اڏو ڪرڻشون بجا آئي، شيروانيون پھري بي ڏوھن جي خون ۾ رڳيل ھئڻ مان انعام اڪرام پئي ورتا آھن. جي حضوريءَ جا سڀ ليکڪا لنگهي، پار پيا آھن. ڇا اسان اھو فيصلو ڪري سگھيا آھيون ته اُنھن تخليقڪارن کي ادب جي بساط تي ڪھڙن خانن ۾ وھارڻ گھرجي؟ اسان ته ادب جي ڪن اھم شخصيتن کي سامھون رکي، ائين به چئي وھندا آھيون ته اديب جي ڪردار کي نه، پر سندس تخليق کي ئي وزن ڏيڻ گھرجي. ھن ڏس ۾ بونس سان گڏ اسان ته ٻين جا حصا (Shares) به اھڙن اديبن ۽ شاعرن جي نانءَ رجسٽر ڪري وھندا آھيون. پوءِ قاضي قادن تي ايڏي چڙ ڇو؟

مٿين حقيقتن کانپوءِ اسانکي حق ٿو پھچي ته اسان قاضي قادن کي آساني شاعريءَ جو بنياد وجھندڙ (FOUNDER POET) مڃي، پنھنجي آساني ادبي ورثي کي مٺي صدي پوئتي ڪٿي وڃون. قاضي قادن جو لڌل ڪلام رام شاستري ۽ ھيري نڪر جو عيسوي ويھين صديءَ جو وڏي ۾ وڏو ڪارنامو آھي، جنھن سان ادب جي نه رڳو قدامت ۽ ارتقا معلوم ٿئي ٿي، پر آساني شاعريءَ جو ڪئنواس به وڌي وڃي ٿو.

ھيرو نڪر اسانوت سنڌيءَ ۾ ھڪ سڃاڻ شاعر نقاد، مضمون نگار ۽ محقق جي نالن سان ڄاتو سڃاتو ٿو وڃي. قاضي قادن جي ڪارنامي کانپوءِ مان کيس تحقيقاتي دنيا جو وھائو تارو (Morning Star) ٿو سڏيان، ڇو ته سندس ڪوجنائِي اڀياس جي شدت ”جي سمنڊ منھن ڪيان ته سرُ ڪيائي نه ٿئي“ جي مثال آھي.



## ادب ۽ ڪوج جي دنيا جا ٻه نر نانو

تخليق جي دنيا ۾ اُتر ۽ سنڌري، موتي ۽ ڪلا واريون جوڙيون ته ٻڌيون سين  
ٻه ۽ ڏٺيون سين به، پر هي منوهر ۽ جگديش واري جوڙيءَ بابت هيٺين ڪجهارت  
منهنجي ذهن مان تڏهن سرجي نڪتي، جڏهن الهاس نگر پيٽي آيس:

ڪجهارت: ٻه نانو ويٺا شهر ۾ ته نر نانو ٿي پيا.

پڇڻي: ٻه ڇاڳڻ ويٺا الهاس ۾ ته سوڀارا ٿي پيا.

(نانو= ڇاڳڻ، شهر= الهاس نگر ۽ نر نانو= سوڀارا)

هنن ٻنهي تخليقڪارن اسانجي سورمن، ساهتڪارن، ڪلاڪارن جي  
ڪردارن تي ٽيلي سيريل اسڪرپٽ لکي، بيشڪ پاڻي نر نانو ثابت ڪيو آهي.  
مان الهاس نگر ويس، يارڙن سان روح رهاڻ ٿي ۽ ائين نون ۽ نڪور رانڊ کان واقف  
ٿيس. منهنجي ڄاڻ مطابق هن وقت تائين (1) جوڳي جادو لائي ويا، (2) ڳليءَ ڳليءَ  
ٿو ڳايان (3) پڙ ڦٽي پوپتي ۽ (4) ڪريو نه تنهنجو ڪير جهڙا وڊيو فلم اسڪرپس  
لکي، جگديش لڄاڻي ۽ منوهر بيديءَ اسانجي تاريخساز شخصيتن کي هر دؤر ۾  
زندگي رکڻ جا جتن ڪيا آهن. پروفيسر رام پنڄواڻي، پر سرام ضيا، ماسٽر  
چندر، ڪماري پوپتي هيراننداڻي، ڪماري پڳونتي ناواڻي، اڏيرو لال، ڪنور پڳت  
۽ هيمو ڪالاڻيءَ تي ٿيل ڪلڪراني جي ڪمال کي پڙهڻ ۽ پرجهڻ کانپوءِ ئي اسان  
ادب جي هنن وڻجارن جي اسڪرين واري چٽساليءَ ۽ روپ-ريڪائن جو ڪاٺو  
لڳائي سگهون ٿا. جگديش ۽ منوهر ماضيءَ توڙي حال جي اٺاھ ساگر ۾ ٽپيون  
هڻي، ماڻهوءَ جي خوبين ۽ اسرارن جا موتي ميڙي سنڌي ادب جي گلشن ۾ پانت  
پانت جا ويهي گل پوکيا آهن. هونءَ ته بنيادي طور منوهر شاعر ۽ پوءِ ڪهاڻيڪار  
آهي، جگديش خاص ڪهاڻيڪار آهي ۽ پوءِ هدايتڪار- عمر ۾ منوهر مون کان  
هڪ سال وڏو ۽ جگديش هڪ سان ننڍو آهي، يعني جگديش، مان ۽ منوهر ترتيب  
وارا 1937ع، 1938ع ۽ 1939ع ۾ پيدا ٿيا آهيون. منوهر ڪنڊياري جو، جگديش  
پير جي ڳوٺ جو ۽ مان پير حيات شاھ جي ڳوٺڙي جو رهواسي آهيان. مطلب ته  
ٽيئي خيرپور ضلعي جا پراڻا رياستي ورهاڱو نه ٿئي ها ته، خيرپور مان هلجي ها،  
نيرن جگديش وٽ، مانجهادو مون وٽ ڪري ۽ رات هلي ڪنڊياري ۾ منوهر وٽ ٿجي  
ها.

پروفيسر هيري شيوڪاڻيءَ جا ويچار هئا ته هن وقت تائين ٽيلي اسڪرپٽس

ڪي ڪمرشل واپارتي نه جي برابر آهي. جنهن لاءِ هلندڙ سائنسي ۽ ٽيڪنالاجي جي  
بڪ ٻوڙ کي ڏسي چئي سگهجي ٿو ته اهو وقت ڏور ناهي، جڏهن ڪلڪ جي  
ڪاريه کي مان ملندو ۽ اهڙا مهان پرش ۽ اسٽريون ٿي- وي جي اسڪرين تي  
ڏسي، اسانجو ايندڙ نسل فخر کان ڳاٽ اوچو ڪري هلندو.

الهاس نگر ۾ جگديش ۽ هيري نڪر کي گهڻي پاڳي مان خاموش ٿي ڏسنو ۽  
ٻڌندو رهيو هئس. ايئن فلم اسڪرپٽس جي خاص نڪتن کي ساه ۾ ساندين  
رهيس. اوهان خط پٽ ذريعي ڌرتيءَ جي رشتي کي زنده رکڻ چاهيو ته اجهاڻيءَ  
آهي جگديش لچاڻيءَ جي انڊريس:

701- RAJIV APARTMENTS

ULHAS NAGAR- 421001

INDIA.

چڱو ٿيو جو هند کان سڏ ٿيو. ۽ اڪيون پير ڪري، وٽن پهچي مان هند جي ليڪن  
۽ ليڪڪائن کان ٿورو گهڻو واقف ٿي سگهيس. ڪاش، اهو ادبي ۽ ثقافتي ۽  
انساني ڳانڍاپن جو سلسلو نئين سچ نون امنگن ۽ جذبن سان جاري رهي، جيئن اسان  
وڏو ڪيو پيا هڪ ٻئي جي چهرن ۽ ڪتابن جا ورق اٿلايون!



## لينن جهڙو ڪيرت بابائي

قد بت جو پورو پنو، اکين ۾ باڪ ڦٽل، وارن جا قلم نقري، چهرو انهن ۽ صوفن جي ڳر مان جڙيل، رعبدار پيشاني، مک تي خوداعتماديءَ جا آثار، ڇپ ٻوڙندڙ مرڪن سان سجايل، نواب شاهه ۾ ڄاول، ڄائو ان سال جڏهن ڪوٽائيءَ لاءِ موهن جي دڙي مان ڪوڏر جو پهريون لپو کنيو ويو هو، شڪل شباهه ۾ لينن، سنڌيت جي قهلاءِ ۾ به لينن واري تيزي، پهرئين ئي پاڪر ۾ مٽيءَ جو رشتو ياد ڏياريندڙ، خودڪوٽائيءَ کان پاڪ، پيار، امن ۽ آشتيءَ جو درياءُ، هانهون ۽ هٿ ڪٽڻ ۽ ڪنڀڻ تي هيراييل، پير ٽڪڻ پاڻ نه ٽڪجي.

ڪيرت بابائي به گوپند مالهي، آتم، ارجن شاد، ڀڪرشن راهي، موتي پرڪاش وانگر ترقي پسند (سماج وگيان) تخليقڪارن جي مالها ۾ پوئل هڪ مٿيو نه، پر 'پتلو' آهي. ڪيرت جو به لکيو آهي، هن سرحدن جي خاردار لوڙهي کي اڪوڙي، ليڪا ۽ لڪيرون ٻاهي، پوءِ ويهي لکيو آهي. سندس لکڻين ۾ ڀارت جا پنجاهه لک سنڌي نه، پر ساڍن ٽن ڪروڙ سنڌين ۽ سنڌيائين جا چهره نظر ايندا آهن.

ڪيرت جون خاص تخليقي صنفون ڪهاڻي ۽ ناٽڪ آهن. 'نه لٿا نه مجنوءَ' ۾ واسهپاتپڻو ۽ نه ليلا نه مجنوءَ واه جون ڪهاڻيون آهن! سندس ڪتاب "سنڌي لوڪ ڪهاڻيون" به کيس هر دور ۾ زنده رکندو ايندو. هن جهونڙي، شاهه جي ڪاهوڙيءَ جو پتو آهي:

Kirat Babani, President, Akhil Bharat Sindhi Boli & Sahit Sabha, 3/41 Adarsh Nagar, worli, Bombay- 400025, INDIA.

ڪيرت هڪ اهڙو تخليقڪار آهي، جو جڏهن تنقيد ڪري ٿو ته ادبي ميڙا ڪن به نقاد سان گڏ هڪ ٻيءَ يا ٻيءَ تي سامهون اچي ٿو. پدري شفقت يا پاڻيءَ واري جذبي سان سرشار، اهو ئي زميني رشتن جو اظهار، سيمينار جي بينڪن کانپوءِ ساڻس جڏهن گهر وڃي مليا سون ۽ ڳالهائڻ لڳا سون ته سنڌ اسان کي آدرش نگر کان هن وڪن جي فاصلي تي محسوس ٿي هئي.

ڪيرت ڪهاڻيڪار ۽ ناٽڪ نويس ته آهي ئي آهي، پر ان کان به مٿاهين حيثيت مون کي سندس ترقي پسند ۽ مارڪسوادي ادب جو هڪ ڏاهي نقاد طور محسوس ٿي. موهن ڪلپنا، لعل پشپ ۽ شيامر جڻسنگهائيءَ جي ادارت ۾ مهاراشٽر مان نڪرندڙ 'ساهتڪار' جي هڪ سالنامي ۾ نارائڻ شيامر، ايم-

ڪمل ۽ شيامر جنسنگهاڻيءَ تي ڪيرت باهاڻي، گنو سامتاڻي ۽ لعل پشپ وچ ۾ ٿيل گفتگو پڙهي مونکي ته ڏندين آڱريون اچي ويون هيون! سندن تنقيد جي بساط تي وهاري ڳوٺون ۽ مهرا ڏسي، مان ته حيران ٿي ويو هيس! ڇا ته سندن هٿن ۽ هڪلن هو، ڇا ته تخليقڪار مٿان سندن حملو ۽ پوءِ دفاعي حڪمت عملي (Defending Strategy) هئي. اسانجا هي ٽيئي نقاد بيشڪ پڙهي، پڙجهي، اوک ڊوڪ جي ڪم تي پوءِ ٿا وهن. اهي ٽيئي نقاد ڪيرت، پشپ ۽ گنو پارت ۽ سنڌ جي اديبن جو گڏيل ادبي سرمايو آهن. مان اهڙن اديبن (جن ۾ ’چنومني‘ ۽ ’سانوري ڪنوار‘ جو سرجتھار به اچي ٿو وڃي) کي سرحدن جا ليڪا ۽ لڪيرون ڊاهي، سلام ٿو ڪيان.



. هري دلگير جو ليک پڙهيو هيم ته **واسديو نرمِل** پيشي جي لحاظ کان  
 هڪ انجنيئر آهي، پر هڪ ئي جسم ۾ رهندڙ هڪ انجنيئر ۽ ٻيو شاعر ڄڻ ته  
 هڪ ٻئي کي سڃاڻن ئي ڪونه. نرمِل تاجيءَ پيئي سنڌي آهي، جيڪو بنيادي طور  
 غزل گو شاعر آهي. مون کيس ٽن ڏينهن واري سيمينار ۾ ڏٺو ۽ انڊو- سنڌ  
 مشاعري ۾ به ٻڌم. ان کان وڌيڪَ جيوت چاولا جي گهر ۾ ساڻس ڪيل روح  
 رهاڻين مان خبر پئي ته نرمِل هڪ سٺو ٻال ساهتڪار ۽ ناٽڪ نويس به آهي، هن  
 کان اڳ مون وٽ سندس سڃاڻپ فقط هڪ شاعر جي حوالي سان هئي. ڪيڏو نه  
 سٺو ٿئي، جيڪڏهن هند- سنڌ ۾ هر سال ادبي ميڙا مڃايا وڃن ۽ اسان هڪ  
 ٻئي کي اڃان پي ادبي تور- تڪ جي لحاظ کان وڌيڪَ سڃاڻي وٺون.  
 مون وارو نرمِل (جنهن کي اندر ۾ واري مان سنڌ ڪٿي آيو آهيان) ڏاڍو مانيٽو  
 ۽ گهٽ ڳالهائو انسان آهي ۽ هر وقت چپڙن تي مرڪون ڪيڏائيندو رهندو آهي.  
 سندس چهر تي سانت جو نگر ته آباد هو، پر سندس ڳن واريون مرڪن- ريڪائون  
 ڪير به نٿي لڪائي سگهيو. نرمِل جي چپ چپات جي پٺيان سنڌيت جو هڪ اٿاه  
 سمونڊ هو، جنهن جي هر لهر کي لکين لباس هئا.  
 واسديو نرمِل جا سوکڙيءَ طور ڏنل ڪتاب 'سس ڙي سس' ۽ 'هائي هات'  
 ساھ ۾ سانڍي رکيا اٿم. 'هائي هات' ۾ ڪي اهڙا غزل به آهن، جيڪي نرمِل  
 کي شاعرن جي پهرين قطار ۾ اچيو ٿا بيهارين، منجهن اهڙا ته سگههرا ادبي قدر  
 آهن، جو پڙهڻ سان وهڻا نڪريو وڃي.

**جيوت گوگيا 'جوت' سان مڪا ميلو سيمينار ۽ بمبئيءَ جي سرماني شامن ۽**  
 رات جي دعوتن ۾ ٿيندو رهيو. مون تان ته گهڙيءَ گهڙيءَ گهور ٿي ويو. مون ته کيس  
 پنهنجائپ ۽ پريم جو پانديٽرو سڏڻ شروع ڪيو هو. الھاس نگر ۾ به ساڻس  
 هڪڙي ملاقات ٿي، جتي گوگيا سوکڙيءَ طور مونکي 'شينهن' ۽ 'هڪري' واري  
 هالڪ ڪهاڻي ۽ منهنجي خواهش تي گنگا رام سمراڻ جو لکيل ڪتاب 'هندستان'  
 ڏنو هو. پهرئين ڪتاب ۾ شينهن ۽ هڪريءَ جو هڪ گهاٽ تان امن ۽ شانتيءَ سان  
 پاڻي پي جهنگل روانو ٿي وڃڻ، منڍ ۾ هڪ غيرفطري عمل لڳو، پر جڏهن خبر پئي  
 ته اهي ٻئي جانور سرڪس جا هئا ته گوگيا 'جوت' جي ڪردار نگاريءَ کي داد  
 ڏيڻو پيو. اڳتي هلي خبر پوي ٿي ته اهو انساني جذبو ئي هئو، جنهن تحت هڪ  
 بادشاهه (MONARCH) پاڻ هرتو پنهنجو تخت تاج عوام جي حوالي ڪري ٿو  
 ڇڏي، جڏهن ته جيستائين عوام طاقت جو مظاهرو ڪري ڪنهن آمر يا بادشاهه  
 جي ڳچيءَ ۾ هٿ نه وجهندو آهي، تيستائين ڪوبه حاڪم گوڏا کوڙي، توبه تائب  
 نه ٿيندو آهي. ڪهاڻيءَ جي هيءَ ٽرينٽمنٽ به واکاڻ جوڳي آهي.  
 پروفيسر جگديش لچائيءَ 'جوت' بابت ٻڌايو ته 'جوت' هال-ساعت لکندڙن ۾  
 جهوني ۾ جهونو ليکڪ آهي، جنهن جي ڏاڏيءَ، نانيءَ ۽ پرين جي ڪردارن جي  
 هال-ساعت ۾ وڏي اهميت آهي. 1961ع ۾ 'ڏاڏيءَ جون ڪهاڻيون' تي کيس ڀارت  
 سرڪار جي تعليم کاتي پاران انعام به ملي چڪو آهي.  
 گوگيا 'جوت' کي سنڌي ٻوليءَ جي اٽلپ پهاڪن ۽ چوڻين گڏ ڪرڻ جو جنون  
 جي حد تائين کوجنائي ذوق آهي، جنهن مان هال آکاڻيون سرجي نروار ٿينديون آهن،  
 جيڪو گوگيا جو داد جوڳو کوجنائي ڪارنامو ٿو لڳي. هي جهونڙو اديب، اُٺي وٺي  
 سان پيار ڪندڙ، پهرين جنوري 1928ع تي سنڌ جي اُهاوڙي شهر ۾ ڄائو ۽ هن  
 وقت بئريڪ 442، روم 9، نيلا آڪاش، الھاس نگر-421002 ۾ رهي ٿو.



## وشنو پاٽيا جو درشن ته ٿيو پر ان پورو نوڪلائيءَ ۾ ڪا ڪجهري

نه ٿي سگهي، جڏهن ته هلندي ڦرندي هن دعوت به ڏني هئي: ”تاجل! سپاڻي رات توکي مون سان هلڻو پوندو. ڪاٺ پيئڻ به ٿيندو ۽ ٻيو به گهڻو ڪجهه.“ وشنوءَ جي پرخلوص آڇ يعني ’گهڻو ڪجهه‘ تي سوچيم ته اهو ’گهڻو ڪجهه‘ ته آهي، جيڪو مونکي به پهرن جا پهر گهر کان پري رکندو آهي. سمجهيم ته ان گهڻو ڪجهه واري معاملي ۾ وشنوءَ مان هڪ پاڇاريءَ ۾ ڍڪيل به ڏاند آهيون. ڪلهن تان پلي ته چتيون لهي وڃن، پر پوءِ به جيئن ٿڌ، تيئن وڌ. مان ساڻس وڃي نه سگهيس، ڇاڪاڻ ته اڪل ڀارت سنڌي ٻولي ۽ ساهت سيا سميت پندرهن سنسٽائن طرفان وديانتي هال ۾ اسانجي آڇياڻي جو انتظام ڪيو ويو هو، جنهن کي پئي ڏني، وشنوءَ سان هليو وڃڻ مون مناسب نه سمجهيو. منهنجي مجبوريءَ وشنوءَ کي به مجبور ڪري وڌو.

تاج بلوچ جڏهن سوڄهرو ڪيندو هو ته اڪثر اسان سان وشنو پاٽيا جو ذڪر ڪندو هو. تاج بلوچ اڄ تائين وشنوءَ جو ٿورائتو آهي، جنهن تاج ڏانهن ساڻين بابا جو تعويذ موڪليو هو ۽ ان کان پوءِ ان تعويذ تاج جي مالي حالتن ۾ بيرم (Take-off) جو ڪم ڪيو هو. وشنوءَ سان ملڻ کانپوءِ خبر پئي ته وشنوءَ تاج جي طبيعت ۾ رات ڏينهن جو فرق آهي. وشنو پاٽيا هڪ رنگين ۽ مجلسي قسم جو انسان آهي. هڪ دلگهري دوست ٻڌايو ته وشنوءَ جون محفلون ڏاڍيون پرڪشش ۽ روڻق ڀريون هونديون آهن. اهو ٻڌي منهنجو وات پاڻي پاڻي ڪرڻ لڳو هو.

اُلهاس نگر کان موٽندي، هيري نگر مونکي نند چڱائيءَ جي حوالي ڪيو. مان نند سان گڏجي وشنوءَ سان ملڻ لاءِ سندس آفيس (هندستان اخبار) هليو ويس. منهنجي وري به بدنصوبي جو وشنو آفيس ۾ موجود نه هو. وشنوءَ لاءِ چئي ڇڏي، اسان هري موٽائيءَ ڏانهن هليا وياسون.

هن وقت وشنو پاٽيا بمبئيءَ مان نڪرندڙ ’هندستان‘ اخبار جو ايڊيٽر آهي، جيڪا ڀارت ۾ وڏي ۾ وڏي سنڌي اخبار آهي. منهنجي معلومات موجب وشنو پاٽيا جا ڏهه ڪهاڻين جا مجموعا ۽ چار ناول ڇپجي چڪا آهن.

وشنو پاٽيا سان هن پتي تي له وڃڻ ۾ اچي سگهجي ٿو: 19-21 امبالل دوشي مارڪ، بمبئي ميوچل بلڊنگ 3 ماڙو فورٽ، بمبئي ڀارت.

منهنجي ڄاڻ مطابق وشنوءَ جي ڪهاڻين جا ڏهه مجموعا ۽ چار ناول ڇپجي

چڪا آهن. سندس تخليقن مان جا ڳالهه پتر پتر آهي، اها آهي زندگيءَ سان واڳيل (Committed) هئڻ ۽ عوام سان گلن ۽ پنن وانگر گڏ رهڻ.

وشنوءَ جي باري ۾ مون ڪٿي پڙهيو هو (شايد اي-جي اتر جو ليکڪ هو) ته وشنو پاڻيا انسانن جي زندگيءَ کي بي معنيٰ ۽ بي مقصد واري فلاسافي سڏيو آهي. وشنوءَ بابت ان قسم جا رايو مون کي سمجهه ۾ ڪونه ٿا اچن. جيئن ته ڀارت ۽ سنڌ جا اديب هڪ ٻئي سان رابطي ۾ اٿي ۽ لوڻ برابر آهن، ان ڪري اتر جي ٽيڪائيٽيٽيءَ تي مان ڳالهائي به نه ٿو سگهان.

لوڪ سر آجياڻي ۾ ڳالهين ڪندي، وشنوءَ سرباٽ ڪيو ته ”تاجل! تون شاعر ته ڀلوڙ آهين، پر تقرير به سٺي ٿو ڪرين.“ وشنوءَ جو مان ٿورائتو آهيان، اهڙا لفظ، سي به وشنو پاڻيا جهڙي قلمڪار جا، مون لاءِ اُستاهه جو وسيلو ٿي ته آهن.



## مون سي دڻا ماءُ!

موتيرام ايس- راموڻيءَ جي درشن ڪرڻ جي اڪند ۽ اڪير اُن وقت پيدا ٿي هئي، جڏهن هُن منهنجو پهريون شعري مجموعو 'جڏهن پونءِ ٻئي' پڙهي، مون ڏانهن خط سان گڏ يارنهن (11) صفحن جو تبصرو لکي موڪليو هو، جيڪو ڪراچيءَ کان اسلام آباد ۽ اسلام آباد کان ڪراچيءَ واري لڏپلاڻ ۾ گم ٿي ويو هو ۽ مان سندس بنا تارازيءَ منهنجي جهول ۾ وڌل هيرن موتين کي ڪنهن ڪتاب ۾ نه ڇپرائي سگهيس. بمبئيءَ کان موٽي اچڻ تي ڪڪ پن تائين ڳولها ڪرڻ تي مونکي يارنهن صفحن وارو تبصرو ته ملي ويو آهي، پر موتيرام جو 83-1-24 تي لکيل اهو قيمتي خط به مليو آهي، جنهن خط ۾ منهنجي سنڌيءَ کان متاثر ٿي لکيو هئائين:

”مان اوهان جي ڳوٺاڻي سنڌي ٻوليءَ جو ڪيترو ڪري، ڪيترو قدر ڪريان! شري يار محمد سمون، سير ڪوهستان جو مصنف، سندس سهڻي سنڌيءَ جون لکڻيون ذهن تان مٽجي نه سگهيون آهن، هاڻي ٻئي سمي جون لکڻون ذهن ۾ داخل ٿيون آهن، جن جي مٽجڻ جو به امڪان نٿو لڳي.“

سيمينار جي ملاقاتن کانپوءِ مان رات جو به موتيرام سان جيوت چاولا جي گهر ملندو رهيس، جتي واسديو نرمڻ به اچي شريڪ ٿيندو هو. جيوت چاولا جي گهر ۾ خبر پئي ته موتيرام، نرمڻ ۽ جيوت هڪ ٻئي جا پڳ مٿي يار آهن، جيڪي ڪنهن نه ڪنهن بهاني ملي، سنڌ جي ياري دوستي واريءَ روايت کي زندهه رکندا ٿا اچن. هڪ ڏينهن شام ويلي 'هري راما هري ڪرشنا' مندر ڏسڻ کانپوءِ جيوت چاولا مونکي پيادل ئي پيادل اميتاڀ بچن جو گهر ڏيکاريندو موتيرام جي گهر وٺي آيو. سنڌ وارا موتيرام کي اجهو هن ايڊريس تي خطرو اماڻي سگهن ٿا: 4-3/14 راما ڪرشن سوسائٽي، جي- وي- پي- ٻي اسڪيم روڊ 9، جهو، بمبئي- 049 400، ڀارت- اسانجا پاڳ پلا جو موتيرام هڪيو تڪيو گهر ۾ ملي ويو. سندس به جواڻ جمان پٽڙا به مليا. موتيرام پنهنجي اسٽڊي روم ۾ وهاريو، جتي سندس هڪ ننڍڙي لئبرري به آهي. اسانکي ڏسي موتيرام خوشيءَ ۾ نٽي ماڀيو. وهاري ته ڪٿي وهاري! مجبور ٿي اسانجي لاءِ موتيرام پنهنجن اکين جا دروازا کولي ڇڏيا. اسي سالن جي عمر جو (هاڻي 82 سال) ۽ پوءِ به گهمڻ گهٽڻ ۾ هڪو تڪو. ڪلنڊر، بهڪندڙ، خوش مزاج، هانهون ڦهلائي پاڪر پائي، دل دل سان ملائي پليڪار

ڪرڻ وارو موتيرام 'سند جو ورثو'، 'وحدت سنداواڪ' ۽ 'لطيفي رهاڻ' جو ليکڪ موتيرام - ايس. راموڻي، مون اهڙا انسان گهٽ ڏٺا آهن، جيڪي ڪنهن لاءِ ڪڪ جيتري به من ۾ مدي نه رکندا آهن، سڄو وقت پريم ۽ پنهنجائپ جون ڳالهيون ڪراچي، منهنجي سند، منهنجي امڙي، جيگل سند، منهنجا سنڌي،... زبان تي بس اهو ئي ورد وظيفو.

موتيرام 'سند' ۽ اسانجو ورثو ڪتاب لکي ثابت ڪيو آهي ته سندس سريو سند جي ان چيڪي مٽيءَ مان جڙيل آهي، جنهن مان ابد تائين مورڙي ۽ سندس پيءُ اويائي جي مٽيءَ جي خوشبوءِ ايندي رهندي. پارواڻي خاندان جي باري ۾ 'رتن جوت' جي هن جلدن شايع ڪرائڻ کانپوءِ 'سند' ۽ اسانجو ورثو تي جيڪو نور نچوڻي موتيرام هي گرنت تيار ڪيو آهي، ان تي هلايو گاجرا ڄڻ ته گوڏا ٽيڪي موتيرام کي پرنام ڪيو آهي، هي گرنت هڪ اهڙو مستند تاريخي دستاويز آهي، جيڪو هر سنڌيءَ جي گهر ۾ سونهين ٿو. اهو سنڌي ڀارت جو سنڌي هجي توڙي سنڌ جو رهواسي. هن ڪتاب پڙهڻ سان لڳي ٿو، ڄڻ موتيرام کي ڪو نياڻ ٿيو هو ته اُٿ، سند تي، سند جي ڪوٺ تي، سند جي ڏاتارن تي ڪجهه لک، ائين نه ٿئي جو تنهنجون اکيون هميشه لاءِ بند ٿي وڃن (شل منهنجي باقي عمر پي موتيرام کي ملي جيئن اڳتي به هو شهنوت جي وڻ جيان ڪڙو تڙو رهي، باقي ڪم به اُڪلائي وڃي) ۽ پوءِ هي ڪم ڪنهن ٻئي کان سرانجام نه ٿي سگهي. منهنجي دعا آهي ته ٻيءَ جوڻ ۾ به سنڌ - ماتا موتيرام کي جنم ڏئي، کيس ڇاتيءَ لائي کير پياريندي رهي!

شري موتيرام ايس - رامواڻي 24 - فيبروري 1910ع تي ڪراچيءَ ۾ پيدا ٿيو، جيڪو 18 - ڊسمبر 1961ع تي پنهنجي گهرجي پاتين سميت ڪراچيءَ کي هميشه لاءِ ڇڏي، ڀارت ڀڳو. ساڍا ٽي سال شولاپور جو اُن - جل نصيب ٿيس ۽ آخر بمبئيءَ جي پوميءَ ۾ ٺهڪي ويو.



**قيمت هريسنگهاڻي سنڌ گريجوئيٽس طرفان ڪوٺايل سچل**  
 ڪانگريس ۾ شريڪ ٿيڻ لاءِ ڪراچيءَ آيو هو. جنهن ۾ قيمت سان گڏ ڀارت کان  
 نارائڻ ڀارتِي، گوپند مالهي، ڊاڪٽر مرليدھر جيٽلي، ڪرشن ڪٽواڻي ۽ وينا شرنگيءَ  
 به شرڪت ڪئي هئي. اُن وقت منهنجن اکين جو آپريشن ٿيل هو. ان ڪري  
 ملاقاتون آڏوريون ئي ٿيون هيون. بمبئيءَ ۾ صبح کان شام تائين قيمت ۽ منهنجون  
 ملاقاتون ٿينديون رهيون. منهنجو دوست، جيڪو 1946ع ڌاران پونيٽ پور ۾  
 مونسان گڏ پڙهندو هو (جنهنجي وچڙي وڃڻ جو اڳين بابن ۾ مان ذڪر به ڪري  
 آيو آهيان) اُن جو نالو به قيمت مل هو. سيمينار ۾ اسانجي وري وري ملڻ جو هڪ  
 اهو به سبب هو جو قيمت هريسنگهاڻيءَ ۾ مونکي ان ننڍڙي فرشتي (قيمت مل) جي  
 جهلڪ نظر ٿي آئي. قيمت مونکي ٽي ڪتاب ڏنا هئا. ’ساميءَ جي سلوڪن جو  
 جائزو‘، ’لڙڪ ۽ مرڪ‘ ۽ ’پنوهارين پڄار‘ (ڪويتا). هنن ڪتابن تي لکي ڏنائين:  
 ”پرخلوص پاهوه مان منهنجي ماتر پوهيءَ سان جند جڙيل سنڌين جي مايه ناز  
 شاعر جناب تاجل بيوس لاءِ نذرانو“ قيمت جي هنن لفظن مان پنهنجي ڌرتيءَ کان  
 زوريءَ ڌار ڪيل هڪ حساس ۽ سڄاڻ قلمڪار جي سچن جذبن، امنگن، آڌمن،  
 اُڪير ۽ اڪنڊ جو ڪاٺو لڳائي سگهجي ٿو. جنهنجي سرير مان ماتر پوهيءَ جي  
 وچوڙي ڪري اڃان به ڏرڙيون ٿيون نڪرن. موهن ڪلپنا جي لفظن ۾: ”ڪاش!  
 هر ملڪ جون واڳون ماڻهن جي هٿ ۾ هجن.“ مان بمبئيءَ ۾ ئي هيس جو قيمت جا  
 سمورا نظم پڙهي ورتا هيم. هنن نظمن ۾ ’پٽڪيل سنڌي‘ ۽ ’هن سائنسداني يگ  
 ۾‘ مونکي لاجواب نظم لڳا هئا، جيڪي اڄ به منهنجي ذهن ۾ گهريتريءَ وارا گهرڙا  
 جوڙيو بيٺا آهن.

"JHULELAL KRIPA" 38, New Market Govindpura Bhopal- 462 023.

INDIA.

هي آهي قيمت جو سرنامو. قيمت جا ٻيا به ڪيترا ئي بامقصد ۽ آفاقي نظم آهن.  
 ان جي باوجود ڪتاب جي ورق ورق تي ديوناگري عبارت منهنجي ڪنڌ تي ڪات  
 ڪيرايو ها. ائين لڳو هو، جڻ هڪ پاسي کان سنڌ جي اڏاڻن تي اُٿيل ريشمي  
 ڪپڙن جا ٿان اڪليا پيا آهن ۽ ٻئي پاسي کان ڪو ماڇيس جون تيليون ٻاري رهيو  
 آهي.

# امرڪوتا 'اندو دونهون' جو خالق:

## ارجن شاد

بمبئيءَ جي ادبي ياترا وقت ۽ اُن کانپوءِ ڊاڪٽر ارجن شاد جي ادبي ۽ علمي سفر کي ڇاڇي ڏنم ته مونکي ارجن شاد جي رنگ روپ ۾ به قدآور شخصيتون نظر آيون، هڪ شاعر ۽ نقاد ۽ ٻيو درس تدريس جي حوالي سان يونيورسٽيءَ جي هڪ ٻي قدآور شخصيت. ائين ڪٿي چئجي ته هڪ شاعر ٻيو استاد، ڄڻ ٽوٽن جي باغ ۾ ٻٽ ٻيلھ بيٺل بيد، مشڪ جا ٻه وڻ.

سٺ واري ڏهاڪي ۾ اسانجي ڪوي شيخ اياز سنڌ بابت ايڏا ته روح ۾ پيهي ويندڙ گيت لکيا هئا، جو کيس باغي شاعر چيو ويندو هو. جنهن ۾ سندس جيل وڃڻ جو به اثر شامل آهي.

ڀارت ۾ ارجن شاد به پنهنجي جنم ڀوميءَ (HOME LAND) کي ياد ڪندي، اهڙي ته ڀرپور عڪاسي ڪئي آهي، جو منجهس باغي شاعر جون خوبيون 'وهائو تاري' جيان اڀري پيون آهن. ارجن ڌرتيءَ جو شاعر آهي، انبوهه (MASSES) جو شاعر آهي. نارائڻ ڀارتيءَ چواڻي ته جيئن چئترجيءَ ڀارت ورش کي 'وندي ماترم' جهڙو لافاني گيت ڏنو، تيئن ڀارت جي سنڌين کي ارجن شاد "اها زندهه رکنديس ٻولي، جنهن ۾ ماءُ ڏني مونکي لولي." گيت ڏنو آهي.

"منهنجي سنڌ جو نقشو ڪاغذ جو نقشو نه آهي. اهو منهنجي دل جي خون ۾ چٽيل نقشو آهي."

وطن جي ياد هڪ ٻرندڙ تانڊي مثل آهي  
جنهن تي ڀل ته زماني جي گردش جي رک چڙهي وڃي  
پر اُن آڱ جو روح  
وڌي وڌي اُن رک کي  
ڦوڪ سان اُڏائي ڇڏيندو  
۽ تانڊو پنهنجي گرمائش ۾ روشنيءَ سان  
هميشه چمڪندو رهندو.





ڳايان ٿو جنتا جو راڳ  
مردہ دل ۾ جيون ڦوڪڻ  
آهي منهنجو مقصد ماڳ.

مٿينءَ قسم جي عڪاسي ۽ چٽسالي ئي آهي، جيڪا ارجن شاد کي ڀارت  
جي گهڻن شاعرن کان الڳ ڪري ٿي بيهاري. وطن سان پيار وارو رشتو ارجن شاد  
کي هر دؤر ۾ زنده رکندو. مونکي سندس ست ست مان سنڌ جي مٽيءَ جي  
خوشبوءَ ٿي اچي. سيمينار ۾ ارجن جڏهن ڳالهائي پيو ته مونکي محسوس ٿيو هو  
ته لفظ ڪيلاش جي جهرڻ وانگر اچي ٿي مانسروڙ جي پيالي ۾ داخل ٿيا.  
دل چوندي آهي ته ارجن شاد جا ويڻو رڳو شعر پڙهان:

زمين کي پاڳا ڪرڻ آسان آهي  
دل کي پاڳا ڪرڻ سان  
بجليءَ جو قهر پيدا ٿي سگهي ٿو  
زلزلو ٻريا ٿي سگهي ٿو.

●

پيار ڪرڻ وقت  
مونکي اها خبر ٿورو ئي هئي  
ته مان پيار ڪري رهيو آهيان  
اها خبر ته تڏهن پيئي  
جڏهن مونکي توکان ڌار ڪيو ويو.

●

زندگي پنڌ ئي پنڌ آهي  
پنڌ زندگيءَ جو هيو نالو آهي  
اهو پنڌ اُن حد تي ختم ٿئي ٿو  
جتي انسان جو جيئڻ ختم ٿئي ٿو.

●

غدار ڪير آهي؟  
جيڪو پنهنجي وطن کي ياد نه ٿو ڪري  
يا اهو  
جيڪو وطن کي

پنهنجي ساهه کان به وڌيڪ پيارو ٿو سمجهي

منهنجي ڄاڻ مطابق هن وقت تائين ارجن شاد جا 'آءُ گهڻن جو ڳائيندڙ،'  
'ڏاهيون ڏک ڏسن،' 'ولگا جي ڪناري،' 'بيوس ۽ نئون دؤر،' 'تپسيا جون

روشنيون، 'اندو دونهون،' 'همعصر سنڌي شعر' ۽ 'سنڌي غزل' ڪتاب ڇپجي پڌرا ٿيا آهن.

'ولگا جي ڪناري' تي سوويت لئنڊ نهرو انعام ۽ 'اندو دونهون' تي ساهت اڪيڊميءَ جو انعام ۽ ٻيا ڪيترا ئي انعام ملي چڪا اٿس. وڏو انعام پنهنجي ٻولي ڳالهائيندڙن ۾ مقبوليت وارو آهي، يعني پڙهندڙن ۽ پيار ڪندڙن جو وڏو تعداد، اهو انعام به ارجن شاد کي ملي چڪو آهي. حسرت رهجي ويئي جو ماکيءَ جهڙي مٺڙي موهني پاڇائيءَ (ارجن شاد جي پٽي) کان "اها زنده رکندس ٻولي" نه ٻڌي سگهيس.

پوپتي هيرا ننڍائيءَ هڪ لڱا هيئن چيو هو:

"شڪل شبهه ۾ شاهاتو، هلت چلت ۽ وهنوار ۾ شانائتو، محبت ڪرڻ ۾ تڪو ۽ ادب جي اصولن جو ڄاڻو، اهو آهي شاد."

بمبئيءَ پهچڻ سان جنهن سڀ کان اول پنهنجي گهر ۾ گهرايو هو، اهو ارجن شاد هو. کڻو ملڻو، گهر سوڌو گهور ويندڙ، بهڪندڙ چهري وارو، سڄو ئي سون، پنهنجن کي ڏسي صبح جي ڳلاب وانگر تڙي پوندڙ، اڃان به سنڌ جي زمين ۾ ڪتل ارجن شاد، کيس ڏسي، جهڪي ملڻ ۾ ئي پاڻ کي مانائتو ۽ پاڳوند سمجهيم. هائو، هي اهو ئي ته شاد هو، جيڪو آزاديءَ جي هلچل دؤران سگريٽ جي دهن ۾ گذرڻ پري به ناهيندو هو، جنهن کي پوءِ ڪانپاڻيءَ جي ڳوڙهي وانگي ڦيرائي، ڦيرائي سرحد پار اڇليو ويو هو ۽ پوءِ هيئن چيو هئائين:

نه زمين تي پختو آهيان

نه هوا ۾ لٽڪيل

آهيان الانهي آهيان ئي ڪونه!

اچو ته سڀ کان پهريائين ڊاڪٽر ارجن شاد جو پتو نوٽ ڪيون.

1- سلور بيچ هائوسنگ سوسائٽي، نارٿ سائوٿ روڊ 10، پلاٽ 23، جهو (ايس-وي-بي-بي) بمبئي-400049 (ڀارت).

مان ته ارجن شاد کي ڀارت جو رسول حمزو (آوار زبان جو داغستاني شاعر) سڏيندو آهيان، جنهن چيو آهي:

"ڪي ماڻهو توکي ڪينهون سمجهي، ٿڌا ٿا هڻن، ڪي توکي

گدرو سمجهي، ڦارون ڦارون ٿا ڪن، اي ڌرتي! اڄ ته توکي

سيني سان لڳايان."

دل ٿي چوي ته سفرنامي جي بهاني رڳو ويٺو ارجن شاد جا آزاد ۽ نثري نظم

لکان! اهو ئي ته منهنجو 'سفرنامو' آهي.



هري موٽوائيءَ سگر ۽ پڪوڙن مٿان چانه جو ڪوپ پياريندي، اُتساه ڏياريو ته سپاڻي سندس ننڍي ڀاءُ، ڪيرت ٻاٻاڻي ۽ ڪلا پرڪاش وٽ هلڻ سان گڏ **شيام جسنگهاڻيءَ** جي گهر به هلنداسون. مون کيس چيو ته هري! اهو سپاڻو اڄ نٿو ٿي سگهي؟ هريءَ ورائيو هو ته فلمي ٻائلاگ هيري ۽ هيروئن واران ٿي سٺا لڳندا آهن. هريءَ مائي ۽ ڊڪڊاڪ لهجي ۾ اهو به ٻڌايو ته شيام جي گهر واري ۽ خود شيام اڄ ڪله ناچاڪ ٿا رهن.

شيام جو گهر چمبرور بستيءَ جي ڪليڪٽرس ڪالونيءَ ۾ واقع آهي. سڀان ۾ هري موٽوائيءَ جي ڀاءُ **آسنداس** سان ملي، اسان چمبرور روانا ٿياسون. آسنداس جي گهر ٻهجي معلوم ٿيو ته ڀارت جو سنڌي باشندو اديب نه هئڻ جي باوجود به سنڌ کان ايل مهمانن کي پنهنجو سمجهي گهر ۾ ٿو وهاري، جنهن جا سبب ڌرتيءَ جو رشتو تعليم ۽ سماج جا نوان قدر ٿي سگهن ٿا. سنڌ ۾ مير، پير ۽ وڏيرا (خاص ڪري ڳوٺن ۾ رهندڙ) اڃان سوڌو چادر ۽ چار ديواريءَ تي عمل ٿا ڪن، جيڪا معاشي ترقيءَ ۾ وڏي رڪاوٽ آهي. آسنداس وٽ اسان منجهند جي ماني به کاڌي. اسان جڏهن آسنداس جي گهر ۾ پير پاتو ته هو به ماني کائي رهيو هو.

شيام جي گهر ۾ پير پائڻ سان معلوم ٿيو ته شيام نه رڳو ڪهاڻيڪار ۽ شاعر آهي، پر ان سان گڏ سٺو آرٽسٽ ۽ فوٽو گرافر به آهي. اسان جي ڪرڻ پاپي (شيام جسنگهاڻيءَ جي گهر واري) حال اوريندي، ٻڌايو ته ”ادا تاجل! منهنجا پيڪا اسپتالون آهن. نياڻيون پيڪن مان گهڻو ڪجهه کڻي اينديون آهن، پر مان پيڪن (اسپتالن) کي هر دفعي ڏئي ٿي ايندي آهيان. سرير ڍلو، نهل ۽ اهاڻڪو ٿو رهي. سرير جي ڍلائيءَ سنڌ سنڌ چڪنا چور ڪري ڇڏيو آهي.“ ڪرڻ پاپيءَ جي ٻولي ٻڌي مون محسوس ڪيو ته سنڌ جي مٽي ۽ پاڻيءَ مان جڙيل دلين تي زماني جي گردش جي ڪٽ چڙهڻي ٿي ناهي. سنڌ- جايا ڪٿي به رهن، هو ايندي ويندي کي ڊاڪ جا چڱا، جهرڻن جي شفاف ۽ جرڪندڙ پاڻيءَ جا وٽا پري آڇيندا ٿي رهندا.

شيام گهڻ- پاسائين شخصيت آهي. جيڪو ڪهاڻيڪار، ناول نويس، شاعر ۽ ناٽڪ نويس به آهي. شيام ادبي زندگي ڪهاڻين لکڻ کان شروع ڪئي. سندس

پهريون ڪهاڻيون 'پيل جا ڏاڳا' ۽ ڪونج ۾ ڇپيل 'ننگو آسمان' هيون. پارکو ٿا چون ته شيام جئسنگهاڻي ادبي وجود Theory of absurdity مان پاتو آهي. شيام جو به لکيو آهي، اهو زندگي ۽ انساني فطرت مان جُڙيل ٿو لڳي. مون ته سندس ڪهاڻين تي ڪيرت هاپاڻي، لعل پشپ ۽ گُني سامتاڻيءَ جهڙن سجاڻ ۽ اڪابرن کي گفتگو ڪندي به پڙهيو آهي.

شيام ٻڌايو ته هو بلوچستان جي ڪوئيٽا شهر ۾ 1937ع ۾ پيدا ٿيو هو. هن سفرنامي جو ڪوبه پڙهندڙ جيڪڏهن شيام جئسنگهاڻيءَ کي خط پٽ لکي ته سندس پتو هن طرح آهي: 8 ڪيل ڦول سوسائٽي، گليڪٽرس ڪالوني، چمبور بمبئي- 400 074 ڀارت.

منهنجي ڄاڻ موجب هن وقت تائين شيام جا نو (9) ڪتاب ڇپجي پڌرا ٿيا آهن، جي هن ريت آهن: ننگو آسمان، نونگو، ڪڇا ڏاڳا، ڪاهيءَ جي چؤطرف، نوان افق، کنڊهر، افق جي دوري، وچوتيون ۽ هڪ ٻيو ڏينهن. تازو شيام کي 'هڪ ٻيو ڏينهن' (ڪهاڻيون) تي اڪل ڀارت سنڌي ٻولي ۽ ساهت سپا جو انعام به مليو آهي، جنهن لاءِ شيام سان گڏ ڪون پاپيءَ به ڪيرون لهڻيون.



# لُڪُون لَڪَ لَڳامِ لَهسَ نہ آئي لِنڱَ کي.

## اي، جي اتم

اُتم جي نياڻي آشا چاند پنهنجي گهر ۾ مون سان هڪ ننڍڙي شام ملهائي هئي، جنهن ۾ نئين ٽهيءَ جي گهڻو اڳتي وڌي آيل هن فنڪارن، گهڻشام واسواڻي ۽ ڪاجل ڪيولراماڻيءَ کي به گهرايو ويو هو. هڪ طرف کان گدي مٿان پٿاريل چادر تي اي- جي اُتم ۽ سندري ويٺي هئي ۽ سامهون هارمونيم جي اڳيان گهڻشام واسواڻي ۽ ڪاجل جي مٿر آواز ۾ مان گهر هئس. گهڻشام جي ڳلي مان لڳو هو جن اسانجو يوسف ڳائي رهيو هجي. ڪاجل جي آواز ٻڌڻ کانپوءِ محسوس ٿيو هو ته ننڍڙي عابده پروين ڳائي رهي هئي. آشا چاند جي غزل ٻڌڻ وقت (جيتوڻيڪ پاڻ هارمونيم وڄائي راڳ ڳائڻ لاءِ آشا کي اڃا به سکيا ۽ ڪجهه رياض جي ضرورت هئي) اُتم مونکي ڪارونجهر لڳو هو. جنهن جي دامن ۾ ويسڪاري کانپوءِ مور اُڏامي رهيا هئا ۽ سندري لڪيءَ جي سرزمين، جنهن مان ڪيئي چشما ڦٽي پيا هئا.

اي- جي اُتم اشتراڪي نظريو کڻي اڳتي وڌيو ۽ هن وقت ترقي پسند نظريي جو قدآور نقاد آهي. مون ڏٺو آهي ته جنهن به اديب جو داس ڪئپيٽل ۽ ڪميونسٽ مئنيفيسٽو پڙهيل آهي، اهو تنقيد جي دنيا ۾ ڪنڊن ڪنارن کان وٺي پاڻ تائين پهچي ٿو وڃي، ڇو ته هنن ٻن دستاويزن کي ڊائجسٽ ڪرڻ لاءِ دل ڦيرائڻو پوي ٿو، جنهن لاءِ اڳ ۾ ئي عالم ۽ اڪابر هجڻ لازمي آهي. اُتم اهڙن سرواڻ نقادن منجهان هڪ آهي. ڀارت ۾ سنڌيءَ کي جوڳو مقام ڏيارڻ لاءِ اُتم بئنچن ڪٽائڻ کان وٺي ان ڏنل شهرن ۾ وڃي خيمن کڙائڻ تائين جاکوڙيو آهي. هند ۾ جڏهن ٻوليوار پرڳڻا جوڙيا ويا هئا ۽ اُتم جي بدلي بمبئي سيڪريٽريٽ مان احمد آباد ڪئي وئي هئي ته اُتم نوڪري ڇڏي ڏني هئي، پر ادب ۽ ٻوليءَ جي مهنداري نه ڇڏي هئائين. منهنجي ڄاڻ مطابق ترقي پسند ۽ اشتراڪي ادب کان وٺي سوويت لئڊ نهرو امن انعام تائين اي- جي اُتم ڪيئي انعام حاصل ڪري چڪو آهي. هن وقت اُتم جو نالو ئي سنڌي ادب ۽ اسان سنڌ ۽ ڀارت جي اديبن لاءِ 'انعام' جي حيثيت ٿو رکي.

مونڪي ٻڌايو ويو ته اتر ۽ سنڌريءَ پنهنجن ٻن ڌيئرن آشا ۽ بينا کي سنڌيءَ ۾ گريجوئيٽس ته ڪرائي، پر روايتن کي ٿوري ٻڌي، کين نرت (رقص) به سيکاريائون. اتر جي رفيق حيات سنڌري اُتمچنڌائيءَ کي ادب ۾ ’خاتونِ اول‘ جو اعزاز حاصل آهي.

اتر جي ادبي زندگيءَ کي ڇڏيو ته اتر ڪڏهن ڪاليجي مخزن ’قليلي‘ نئين دنيا، سنڌو-ڌارا، سنڌ سماچار ۽ سنڌو سنسار جو مُک ايڊيٽر نظر ايندو ته ڪڏهن استاد اڳيان شاگرد وانگي لفافن تي انڊريسون ويٺو لکندو. اتر جي اها عظمت آهي. سنڌ-ماتا جي پيٽل کير ملهائڻ لاءِ اتر جي اها جس جوڳي جاکوڙ آهي. موهن ڪلپنا جي لفظن ۾ ته اتر منهن تي وڃائي ڪينڊر ۽ نان-ڊپلوميٽ هئڻ ڪري گهٽ پسند ايندڙ شخص آهي ۽ پوءِ به مان چونڊس ته اتر فرد نه، پر ماڻهن جو انبوهه آهي. هڪ يونين آهي، ڀلي ڪو کيس شير ڪشمير جي حوالي سان شيرِ ادب سڏي، اُن ۾ پنهنجو ڇا!



# هڪ رانجهو لکان دي مت

## موهن ڪلپنا

هلندي سيمينار ۾ منجهند جي روٽي- پاڻيءَ جو وقفو آيو. ٿالهيءَ ۾ ڀاڙ وجهي، سڌو وڃي پانڊاريءَ (خانسامان) مٿان بيٺس. چيم: هر ڪو ڌارون ڌار. ڏنم ته پنڊال مان جيڪو نڪتو ٿي، سو ٿالهي ۽ پليٽ هٿ ۾ جهلي وڃي ٿي قطار ۾ بيٺو. اديبن، شاعرن ۽ پارڪن جي ميڙاڪي ۾ ان قسم جو نظم ضبط ڏسي، دل باغ بهار ٿيڻ لڳي. مان به هيڏي هوڏي لوڻا ڦيري وڃي قطار ۾ بيٺس. هڪ ميزبان قطار مان ڪڍي مونکي خانسامان وٽ وٺي آيو. ٿالهيءَ ۾ تيون، ڀاڙ، پڪوڙا، چانور، دال ۽ چٽي وجهي ماڻهن جي انبوهه مان ٻاهر نڪتس ته سامهون موهن ڪلپنا هٿ ۾ ٿالهي طعامن جي جهليو بيٺو هو. ٿالهيون هنج ۾ رکي بالمر بڻجي ٻئي پت تي ويهي رهياسون.

موهن جو چهرو ڏسي، مونکي پهريون دفعو احساس ٿيو ته مرڪن کي به پنهنجو دائرو ۽ جسم (FORM) ٿيندو آهي. درياءَ جي لهن جيان مرڪون لهنديون چڙهنديون به آهن. چهرو ئي مرڪن جو ٺهيل. هر ريڪا، هر لڪير مرڪن-مالها، چپ بند، ڳالهائڻ بند پوءِ به مرڪون ئي مرڪون. مرڪن جا ميلا، چولين جو اُتار ۽ چڙها، ڄڻ ساڌ هيلي کان سنڌوءَ جي اُٿل پُٺل. موهن جهڙو مرڪو، دڪ سڪ ۾ مرڪن سان سجايل چهرو، ڄڻ مون پهريون دفعو ڏٺو هجي. موهن جهڙا مرڪا ادبي دوست هونءِ به منهنجي ڪمزوري رهيا آهن. سنڌ ۾ نئين ٽهيءَ جو ڪالم نويس، نقاد ۽ صحافي انعام شيخ به چهري تي ساڳيون موهن ڪلپنا واريون مرڪون سجايون دوستن جون دليون ڦاسائيندو وڌندو آهي.

موهن ڪلپنا تي ٿورو گهڻو پڙهيو هئم ۽ بمبئيءَ جي نجي ڪچهرين ۾ به سندس باري ۾ نئون رمزون ۽ نوان رايو معلوم ٿيا هئا. پروفيسر رام پنجاڻي سينئر جي پت تي ويٺل هي اهو ساڳو ئي موهن هو، جنهن طبقاتي معاشري تي گند جو ٽوڪرو اڇليندي، چيو هو: ”هن جرمنين جي وچ ۾ ديوار ڇو آهي؟“ اڄ اها ديوار ڪري چڪي آهي. 1983ع ۾ منهنجي ڪتاب ”جڏهن پونءِ ٻئي“ جي مهورت واري موقعي تي سنڌي زبان جي اعليٰ اديب سراج ميمڻ چيو هو ته هن وقت

تائين هن اهو ٻڌو هو ته شاعري جزو است از پيغمبري يعني شاعري پيغمبريءَ جو جزو آهي. تاجل جي ڪتاب پڙهڻ کانپوءِ چوڻو ٿو پوي! ”پيغمبري جزو است از شاعري“ آهي ساڳا ئي سراج جا لفظ برلن جي ديوار تڻڻ کانپوءِ مان موهن ڪلپنا ڏانهن منسوب ٿو ڪيان، جيڪو ثابت ٿو ڪري ته سڄاڻ اديب مستقبل ۾ ٿيندڙ واقعن ۽ وارتائن کان وقت جي حاڪم کان اڳ آگاهي ٿيندا آهن. موهن چوندو آهي ته دنيا ۾ فقط ٻن قسمن جا وڏا ماڻهو ٿيندا آهن. هڪڙا وڪياني ۽ ٻيا ڪلاڪار. مان ٿو چوان ته موهن ڪلپنا ۽ موهن جو دڙو زندگيءَ جون ٻه وڏيون وٿون آهن. هونءَ به دنيا وارا چون پيا ته سڀت- سڌو ۽ ويدن واري سنڌ جي تهذيب عراق ۽ مصر جي تهذيبن جي ماءُ آهي. اسانجي هڪ مسلمان اديب تڏهن ته چيو هو ته اسان مسلمان جڏهن بت تراشيءَ کي گناهه نه سمجهنداسون، ان وقت سڀ کان پهريون جيڪو بت تراشيءَ وٺندو، اهو موهن ڪلپنا جو بت هوندو.

مان پاڻ کي انهن ئي پيچرن تي هلندي محسوس ڪندو آهيان، جن پيچرن تي هلندي، موهن جي پيرن ۾ ڪنڊا لڳا هئا. جيئن علي بابا ۽ ماڻڪ جي ڪهاڻين پڙهڻ کانپوءِ هي ٻئي اديب موهن کي ذات يائي لڳندا آهن، تيئن موهن ۽ مان به هڪ ئي سفر جا سيلاني آهيون.

بمبئيءَ ۽ الهاس نگر ۾ مون ڇاچي ڏٺو ته موهن ڪلپنا ۽ منهنجي زندگيءَ جون گهڻيون ڪٽيون ۽ پاسا هڪجهڙا آهن. موهن جي زندگيءَ ۾ هڪ اهڙو موڙ به آيو آهي، جڏهن موهن کي هر خميس تي اوٿارا ايندا هئا. موهن وهمن ۾ وڪوڙجي ويندو هو ۽ اکين ۾ ڌنڌ ڦهلجڻ لڳندو هئس. ننڍي هوندي ڪيترن مهينن تائين مونکي به هر خميس رات ٻيجو ٿيندو هو. چوندا هئا ته پناهه خاتونءَ جي پٽ کي جنڙي ٿي آهي. هن حالت ۾ جهڙو تهڙو پڪڙي مونکي قبضي ۾ نه ڪري سگهندو هو. هڪ دفعي آڏيءَ رات جو نانيءَ جو بسترو ڇڏي دانهون ڪندو مان پير نالي چڱي جي قبرستان ڏانهن روانو ٿيو هئس، جيڪو اسانجي ڳوٺ کان ميل کن پنڌ تي واقع آهي. وڏو پاءُ مونکي وڏي جدوجهد کانپوءِ فرلانگ ڪن پنڌ تان موٽائي آيو هو. موهن هڪ پائيءَ ۾ ٽي پوريون ۽ دال وٺندو هو ۽ ڪڏهن ڪڏهن پاڻي ڏئي ساد هيلي ۾ ٻوڏو ۽ چٽي وٺندو هو ۽ چئن ۾ لوڻ مرچ ملائي مانيءَ سان کائيندو هو. ٻوهي منگڻ ۽ ڳڙ تي به گذارو ڪندو هو. 1946ع ۾ بابي جي لاڏاڻي کانپوءِ اسڪول کان موٽندي، يا واڙي ۾ مينهن جو وڳ واريندي، مان به جوئر ۽ هاجهريءَ جا ڍوڍا ڳڙ سان کائيندو هئس. ڳاڙها مرچ تسري ۾ وجهي، ٿورو پاڻي ملائي جوئر جي ماني کائي ويندو هئس. پر واري سرنهن جي ڪيت مان جانيي جا به پن پٽي، يا واڙيءَ مان ساڻو مرچ پٽي هاجهريءَ جي ماني کائي وڃڻ ۾ منهنجي زندگيءَ جون ڪيئي شامون گذريون آهن. والي بال گرائونڊ ۾ وڃايل هيٺيءَ کي موهن ڪيئي مهينا ڳوليندو رهيو هو. اسان به ڳوٺ واري ڪهيءَ جي آهڙيءَ ۽ ٺڪ مان هٿوراڙيون هڻي

ٽڪا ۽ پئسا ڳولهيندا هئاسون. رستي جي بجليءَ تي پڙهي، موهن ڪلپنا منتر ڪ پاس ڪئي ۽ مون ڏٺي جي وٽ سوريندي، منتر ڪ پاس ڪئي. ڪڏهن ته چنڊ جي روشنيءَ تي به انڊا پريندو هئس. موهن کي هڪ دوست پندرهن روپيا ڏنا هئا، پر موتائي نه سگهيو. مون تي به اسانجي هڪ ويجهي عزيز جو قرض آهي، جيڪو هن وقت مري چڪو آهي، سوچيو ته قرض جي پئسن کي گهٽ ۾ گهٽ ڏهوڻو ڪري، ان مانئ جي زال کي ادا ڪري ڇڏيان. ٽن سالن جي وقفي کانپوءِ جڏهن ٻيهر پڙهڻ ويٺو هئس ته پنهنجي دوست علي نواز سيال (ڳوٺ نئون ڳوٺ پٺاڻو) کان اٺ آنا اڌارا ورتا هئم. اهو زمانو 52-1951 وارو هو. 1986 ۾ مون پنهنجي گهر واريءَ جي هٿان کيس ۽ سندس زال ڏي ايتريون ته سوکڙيون موڪليون هيون جو هاڻي اهو اٺن آڻن وارو قرض لهي وڃڻ گهرجي.

رامر پنجواڻي هال ۾ ئي هئاسون جو جنوڀر اچي چيو ته موهن ڪلپنا چيو آهي ته تاجل کي وٺي الهاس نگر پهچو. کيس چيم ته ڪپڙن جي هڪ جوڙي ۾ آهيان، اکين جا ٻوڙا به هوٽل ۾ پيا آهن، هوٽل مان سامان سڙو ڪئي، هوٽل نتراج جي آجياڻي ۾ شريڪ ٿي، هليا هلنداسون. جيئن ته الهاس نگر بمبئيءَ کان ڪافي دور آهي، ان ڪري ڪمهلو وٺي وڃڻ جنوڀر مناسب نه سمجهيو. مان جنوڀر جو ٿورائتو آهيان، جنهن الهاس نگر وٺي وڃڻ جي مونکي آڇ ڪئي هئي. مون ڏٺو ته هري موتواڻي ۽ جنوڀر ڀارت ۾ رهندڙ چند انهن دوستن مان آهن، جيڪي سنڌ جي اديبن کي هڙون وڙهڻ خرچ ڪري، ڏسڻ جهڙيون جڳهون ڏيکاري، ٻانهون ڦهلائي پليڪار ڪري، کين روانو ڪندا آهن.



## سون جي رنگ جهڙو - موتي پرڪاش

”پياري واه جي ڪنڌيءَ تي منهنجو ننڍڙو ڳوٺ ڏرو دنيا جي نقشي تي هڪ  
ٻڙيءَ جي حيثيت به نه ٿو رکي. نه اُن جي هوا ۾ عطر جي خوشبوءِ آهي ۽ نه اُن  
جي ڪوه ۽ واه جي پاڻيءَ ۾ اُمرت اوتيل آهي، نه اُن جون گهٽيون ڪشاديون ۽  
صاف ستيريون آهن ۽ نه اُن جي اڪ يا بهر جي وٿن ۾ رنگا رنگي گل آهن. پوءِ به  
ڄاڻا نٿو ته اهو منهنجو ڳوٺ آهي، اها منهنجي مٽي آهي، اها منهنجي هوا آهي ۽  
اهي منهنجا وٿ آهن.“

اهي مٿيان لفظ نه، پر موتي پرڪاش جي يادگيرين جا قافلا آهن، جيڪي  
سنڌ جي ننڍڙي ڳوٺ ڌڙي کان روانا ٿين ٿا، سرحد اورانگهي وري به ڌڙي ڏانهن ئي  
موٽ ٿا کائين. تنوير عباسيءَ ’چنڊ به ٽڪر‘ ۾ تڏهن ته لکيو هو... ائين ٿو لڳي ته  
اُن سفرنامي (سي سڀ سانديمر ساه سين) جي هر صفحي تي موتيءَ جي چيهون  
چيهون ٿيل دل جون چيتيون آهن، جڻ ان ۾ لکيل هر لفظ سندس دل جي رت سان  
رنگيل آهي.

موتيءَ جا ۽ موتيءَ بابت اهي مٿيان لفظ اڄ به منهنجيءَ دل تي اُڪريا پيا آهن.  
1983 ۾ راکڻ جي راڻي عابده پروين هٿان موڪليل سندس ڪتاب ”چٽنگ وچ  
ڇولي“ ۾ موتيءَ جون وايون پڙهي، فخر ڪرڻ لڳو هئس:

مندون موتي آئيون

پڪا وٿن بهير

موتي ايندو مون گهرين.

نڪات تاريخ

عشق اٿاريم اوچتو.

هڪ دوست مونکي اسلام آباد ۾ اخبار جي ڪٽنگ ڏياري موڪلي هئي،  
جنهن ۾ موتيءَ جي سنڌ اچڻ جو ذڪر ٿيل هو. لکيل هو: ”ڪاش! تاجل سان به  
ملي سگهان ها.“ انڪانسواءِ شيخ غلام حسين ۽ عابده پروين جي زبانيءَ هر دفعي  
موتي پرڪاش جا نوان نڪور احوال ٻڌي، موتيءَ کي ڏسڻ جي خواهش عشق کان  
جنون تائين وڃي پهتي هئي. اها ازل جي اڄ مون سڀا سنڌو پون وڃي بجهائي.  
جهري تي ٻارڙي واري معصوميت، سون جهڙي رنگ وارو موتي پرڪاش. تڏهن

تہ سندھ جي مٿي سونُ اُڀائيندي آهي. امان سانئڻ ڏسي س ها تہ گورو سڏيس ها. ننهن کان چوٽيءَ تائين ٺاڪر چاولا جي سيمينار سان سلهاڙيل موتي پرڪاش. دل ۾ حسرت رهجي ويئي، جو موتي پرڪاش سان ڪا نويڪلي روح رهاڻ نہ ٿي سگهي. پنهنجو درشن سيمينار ۽ مشاعري تائين محدود رهيو. پوءِ بہ جو ڪجهہ ٿيو، خوب ٿيو، لک ٿيو. اڻ ٿيڻي، ٿي پوي تہ باقي ڇا ڪبي. 5- نومبر 1990ع جي لهندڙ سج تائين منهنجي ڄاڻ مطابق (1) آءُ تہ چوريون چنگ (2) ڏٺي ڏينهن ٿيام (3) انڊر سيڪريٽري (4) پردي اڳيان پردي پٺيان (5) انڌيرو اڃالو (6) چٽنگ وچ چولي ۽ (7) سي سڀ سانڍيم ساھ سين، موتي پرڪاش جون تخليقون اسان جي هٿن تائين پهتيون آهن. سندھ- ڌرتيءَ تي چاول ۽ ڀنيل هن ڏاهي ۽ سڄاڻ شاعر جو سرنامو اجهو هن ريت آهي:

پرنسپال، انڊين هاءِ اسڪول، پوسٽ باڪس 106، دبئي (UAE).

soorihsinhadiadab

## ڪاش، ڪو اُهي پل ۽ پهرَ مونائي ڏئي!

جيوت ڇاولا 1932ع ۾ راڻي پور ۾ ڄائو. خاص ڪري ڪهاڻيون لکندو رهيو آهي. ٻين کي ڪتابن ڇپائڻ ۾ ته مدد ڪندو آهي، باقي سندس ڪتاب شايد ڪو ٻيو ئي ڇپائيندو. سنڌ وارن سان پريم ڪري ڄاڻي. سندس گهر ۾ ٿيل ڪچهرين دوران ته ڪتاب ڏيندو رهيو، پر اهو سلسلو اڄ سوڌو جاري رکيو پيو اچي. هر دفعي ڀارت ۾ ڇپيل نئين نڪور ڪتاب جو درشن ڪرائي، منهنجن اکين کي رڻو ۽ شعور کي زرخيزي بخشڻ وارو جيوت ڇاولا وڻ وانگر شال ڪڙو ٿرو رهي! سندس سرنامو آهي: (102- Mahesh, 5th Road, Khar Bombay- 400 052 (INDIA)). تازو وٽائونس جيئمل پرسرام گلراجاڻيءَ جو لکيل ڪتاب نانڪ يوسف، نند جوڀريءَ جي شاعريءَ جو مجموعو ڇوڙائي تي. موتيرام ايس، رامواڻيءَ جو وحدت سنڌا واڪ ۽ ڀوپتي هيراننداڻيءَ جو ڪتاب سنڌوءَ کان گنگا جمنا پهتل آهن. جيوت جو پيار، ڪملا ڇاولا جون آسيسون ۽ پونم جي جل جهڙي پوتر معصوميت ساهه ۾ سانڍي رکي اٿم. سرن جا پاند نسري پيا ها، ڪڇين گيت ڳائي ڇٽ پڇڻ جو اعلان ڪيو هو. اتر جي اوت کانپوءِ مٽيءَ مان پني خوشبوءِ اُٿي هئي، منڇر جي ڪنارن تي ڪنول ٿڙيا ها، سرنهن جي قولار کي ڳولائين معنيٰ بخشي هئي، اسانجي ذهن ۾ مينڍيءَ جا ٻوٽا ڦٽا ها، جڏهن ڪملا جي گهر ۾ جيوت، موتيرام نرمال ۽ تاجل چوڀاري ڪئي هئي ۽ معصوم پونم جي معصوم ڇيڙن مان ٽهڪڙن جا گل ڇٽيا ها. ڪاش! ڪو اُهي پل، اُهي پهرَ مونائي ڏئي ته مٿس زندگيءَ پر جون تخليقون گهري ڇڏيان.



# پڻ جي ٽڪين ۽ بهن جي پونءِ لاڙڪاڻي ۾ جنم وٺندڙ هري موٽواڻي.

چار سال کن اڳ آفيس ۾ ويٺو هئس، جو طارق اشرف آيو ۽ چيائين: ”تاجل! هي نئي هري موٽواڻي، جنهنجي باري ۾ توسان قصا ڪهاڻيون ڪندو رهندو آهين.“ مان نوڙي، هريءَ کي ٻانهن جي گهيري ۾ آڻي وڌي ادب ۽ احترام سان مليو هئس. جهڙا سندس وار اڇا، اهڙو ئي ڪڙو ۽ شلوار پاتل. سندس ڳڻن تي لاڙڪاڻي جي مڪن جا ڇاڻا چلڪي رهيا هئا. اهو ساڳو ئي هري مون سڀتا سنڌو پون ۾ وڃي ڏٺو جيڪو موتي پرڪاش، ارڃن شاد، ۽ شوپا رانچنداڻيءَ وانگر سيمينار سان واڳيل هو. ناڪر ڇاولا جا ساٿي، سنڌو پون جي ڪلا-گهر جا سيواڪر ٻانهن هيلي.

تن ڏهاڙن واري ميڙا کي کانپوءِ هوٽل مان لڏو پئي، مان به طارق اشرف وانگي وڃي هري موٽواڻيءَ وٽ رهيس. هري پنهنجن ٻن پٽن، نهنن، پوٽن ۽ پوٽين سان گڏ صاف ستري ماحول ۾ شهيد بگت سنگھ روڊ تي واقع گريٽ وسٽرن بلڊنگ جي ٻيءَ منزل تي رهندو آهي. سندس والد نارائڻ سنگھ به ساڻس گڏ رهندو آهي، جيڪو ورهاڱي کان اڳ لقمان (خيرپور) جو رهواسي هو ۽ پوءِ لڏي وڃي لاڙڪاڻي ويٺو. نارائڻ سنگھ جو اصل نالو پنجومل هو. جڏهن سڪ مذهب اختيار ڪيائين ته نالو رکيائين نارائڻ سنگھ. هن وقت پيءُ-پٽ پنهنجن پوٽن ۽ پڙ پوٽن سميت پاڻ ۾ ڏاڍو ريان ڪنڀان آهن.

نارائڻ سنگھ مونکي پر ۾ وهاري، جهيٽي آواز ۾ ڏاڍا سهڻا نڪتا سليندو هو. ٻڌايائين ته ڪرو نانڪ ستو پيو هو جو اوچتو الوپ ٿي ويو. هندو ۽ مسلمان چادر تي وڙهي پيا. امن ۽ آشتيءَ جو مظاهرو ڪندي، اڌ چادر مسلمانن کڻي ۽ اڌ هندن. مسلمانن وڃي سمادي جوڙي ۽ هندن اڌ چادر جو چڪيا تي جلائي ڇڏيو. نارائڻ سنگھ جي عمر نوي سالن کان ٽپي چڪي آهي. اسر ڏئي اُٿندو آهي. پاڻ پوڄا کانپوءِ ڌڻيءَ در حوالي ٿي، جڳ جو خير گهري، اچي ڪٽ تي وهندو آهي.

هري موٽواڻي پابنديءَ سان ماهوار ’ڪونج‘ رسالو ڪڍندو رهي ٿو. ڪڏهن ڪڏهن ڪونج جو ٽائيتل ڪور هُسو ڏسي، هريءَ ۽ سندس تجربي تي ڪل ايندي

آهي. الاڻي ته چو ٿاڻيئل ڪور ڪي هري ڪا شڪل يا بڙائين نه ڏئي سگهيو آهي ۽ نه وري ڪو چرڪائيندڙ ساھتي چٽ. اندرين صفحن تي ادبي وکر ۽ ورجيسون پلٽون پل، باھر نه چٽ نه چسڪو. سرير جي سونھن ۽ جسماني قدبت ڪي ھار سينگار لٿو لباس وڌيڪ زيبائتو ۽ جاذب نظر بڻائيندو آھي. هريءَ کي ھن طرف توجھ ڏيڻ گھرجي.

اسانجي واپسيءَ کان ھڪ ڏينھن اڳ هري مونکي ۽ طارق کي فلورا فائونٽين مارڪيٽ وٺي ويو، جتان ھارڻ لاءِ ڪدر جو ڪپڙو ۽ ھن واسڪوٽ لاءِ سلڪ ورتم، ھڪ پاڻ لاءِ ھي ھڪ دلگھڙي دوست لاءِ. ان وچ ۾ ھڪ بزرگ دوست ثقافت ۽ سياحت تي وڏي وزير جو صلاحڪار مقرر ٿي چڪو هو. مون پنھنجي دلگھڙي دوست جي واسڪوٽيءَ نين جو ڪپڙو صلاحڪار صاحب کي ڏئي ڇڏيو. ڪجھه رسمي طور ۽ ڪجھه ان دمر دلاسي تي ته ھارنھن (12) ھارن جو پيءُ آھيان، اسڪولن ڪاليجن ۾ ھارن جون داخلائون به ڪرائيئون آھن ته ھارن کي نوڪرين سان به لڳائو آھي. ھن اچي مٿي واري صلاحڪار دوست ۾ ھن قسم جي اميد رکڻ منھنجي خام خيالي ھئي، جو نه ڪنھن ھارڙي کي داخلا ڏيارين ۽ نه وري ڪا ھلڪي ڦلڪي نوڪري ئي ملي سگھي.

ڏسڻ ۾ اچي ٿو ته 1980ع تائين هريءَ جو فقط ھڪڙو ڪھاڻين ”جو مجموعو“ ھڪ لھر جي نالي سان ڇپيو هو. ھاڻي ته اُن لھر مان ڪيئي لھرون اٿيون آھن. ڌرتي، ابو، اجهو، جڙيل جن سان جند، خوددار، هري موٽواڻيءَ جي تخليق ٿيل ڪتابن جا نالا آھن. هريءَ تخليقن جي ڄڻ ته ديگ چاڙهي ڇڏي آهي. ڍڪڻ لاه ته طعام تيار.

ماڪ جا قطرا، سزا، ڇت مان ٽپڪيل ھڪ بوند، ڌرتي ۽ ھڪ پٿر وچ سڙڪ تي هريءَ جون بهترين ڪھاڻيون آھن. هريءَ جي لکڻين ۾، خاص ڪري ڪھاڻين جا ڊائلاگ به ڏاڍا اثرائتا ۽ وڏن قدرن وارا ھوندا آھن. هريءَ جي مشاهداتي جملن ۾ به پانت پانت جا رنگ نڪريل ھوندا آھن. سندس سفرنامي جا ڪيترائي جمل، محاورا ۽ مشاهداتي ڇٽ نوٽ ڪرڻ جھڙا آھن. خط لکي، ڪا فرمائش ڪيوس ته اجهو هيءُ سندس پتو آهي:

Shri Hari Motwani, Koonj, 4, Great Western Building, S. Bhagatsingh Marg, Bombay- 400 023 (INDIA).



## وڇوڙي جو واءُ

سيمينار، مشاعري ۽ آجياڻن کانپوءِ مونکي دهليءَ اسهڻو هو. جتان آگرو ۽ اجمير گهمي، دهليءَ کان سنڌ موٽڻو هو. دهلي، آگري ۽ اجمير گهمڻ جي آس دل ۾ ئي رهجي وئي! هنن شهرن ڏسڻ کان وڌيڪَ آنسو، اميدون انهن سنڌين، سنڌياتين، پائرن، پينرن ۽ نياڻين کي ڏسڻ پسڻ جون هيون، جن لاءِ سالن کان اندر ئي اندر ۾ سڪ جي ساگر چوليون ماري، نيڻن جي ننڊ ڦٽائي ڇڏي هئي. لڄڻ ڪوئل ۽ هيري ٺڪر ته بمبئيءَ ۾ ئي هانن جا هار پارايا هئا، پر اڃان ته جوڳيتن جي منزل اڳڀري هئي. جمنا کي سنڌوءَ جا ته سلام ڏيندس، پر جتن ڪري گنگا ۾ به وڃي پير پسانيندس. اڃان ان هورا ڪورا ۾ هٿس جو ڪراچيءَ کان فون تي هڪ دوست ٻڌايو ته قومي اسيمبليءَ جي چونڊن دوران سهراب ڳوٺ جي پٺاڻن منهنجي ڪڪي نديم (سرمڊ) جي موٽر سائيڪل به ساڙي ڇڏي آهي، ۽ کيس ڌڪي به وڌو ٿن. تصديق ڪرڻ لاءِ روز وڊ هٽل مان ڪال بوڪ ڪرائي گهران پڇا ڪيم. مون واري گهر واري ريب النساء (مٺڻ خاتون) ٻڌايو ته پيپلز پارٽيءَ جي ڪئمپ ويجهو نديم جي موٽر سائيڪل سميت ڇهن سائيڪلن کي ساڙيو ويو هو. باقي نديم - ڏي خير هو. پوءِ به رٿيل پروگرام ڪئنسل ڪري، واپس مونکي سنڌ ورتو پيو. دهلي روانو ٿيندي، دهليءَ اچڻ لاءِ هري ٺڪر مونکان وڃڻ به ورتو هو ۽ ائين به چيو هئائين ته دهلي، آگرو ۽ اجمير به مونکي پاڻ ئي گهمائيندو.

مان ۽ طارق اشرف بمبئي ايئرپورٽ تي آهيون، جتي وڏا پاڪر پاڻي ٺاڪر ڇاولا، جيوت ڇاولا، نند جوڀري، هري موٽواڻي الوداع چئي، اسانکي روانو ٿا ڪن. هري موٽواڻيءَ اسان کان سڏڪي موڪلايو هو. هريءَ جي سڏڪن جا پڙاڏا ساڻ ڪري مان سنڌ پهتو هٿس. هريءَ جي انهن سڏڪن هڪ حساس دل شاعر کي يقين ڏياريو هو ته ڌرتي ۽ ٻوليءَ جو رشتو هر ڌرم ڪرم کان مٿاهون هجي ٿو. جهاز جي ڪڙڪي کولي مون ڀارت جي زمين کي آخري نظرن سان ڇهيو هو. چميو هو، ڏٺو هو. مونکي ته سنڌ ۽ ڀارت جي ڌرتيءَ ۾ ڪوبه فرق نظر نه آيو هو. اُهي ساڳيا وڻ ۽ وسنديون، اُها ساڳي وڻڪار ۽ واهيرا، اُها ساڳي سنڌ واري مٽي. هڪڙن کي گنگا ۽ جمنا ٿي سيراڻ ڪري ته ٻين کي سنڌو امرت جا ڍڪڙا ٿي پياري.

هند جي سنڌين وٽان مٽي تي محبتن جا پاڪر ۽ پريون ڪٽي، اچي سنڌ ۾ لائينون اٿن. ساڀيا توڙي سڀين ۾ بمبئي جون ڪير جهڙيون اچون اڃيون راتيون ۽



الهاس نگر تي سج اپڙ جا نظارا پيو ڏسان... ڪڪ رات ڏکڻ جي هير سان مخاطب  
 ٿي کيس چيم: "اي هوا! هو ڏس ڪيرت جي منهن تي پگهر- ڦڙا. وڃ، سندس  
 سرير کي جهي، کيس ماڪ- پني رابيل واري تازگي بخشي اڃ، جيئن تازين  
 رچنائن جو گلاب مهڪي پوي، ٿڙي پوي... ڏسان ٿو ته پوئتي هيرا ننداڻي اسپتال  
 مان خوش ۽ تازي تواني ٿي، گهر موٽي آئي آهي. بنارسي ساڙهيءَ ۾ لپيٽيل پوئتي  
 سنڌ- سميلن ۾ شريڪ ٿيڻ لاءِ اجهو موهن جي دڙي تي اچي لٽي آهي. هاڻي ته  
 ڪلا منهنجي پيڻ، ۽ سندري به موهن جي دڙي مان لڌل سنڌيءَ جي قديم لپيءَ کي  
 پڙهڻ ۽ پرجهڻ ۾ گم آهن... ڪانڌي ڌام کان لگهندڙ سنڌ جون هوائون شال! ڪانڌي  
 ڌام جي سنڌياتين جون سينڌيون جهن، جيئن سنڌ جا ماڻهو پنهنجن پينرن جا مٿا  
 چمندا آهن... اي گنگا! هيري ٺڪر کي ڏسين ته لهرين کي حڪم ڪجانءِ ته ڳاٽ  
 اوچو ڪري کيس پرنام ڪن، قاضي قادن، جام ننڍي جي مقبري جي چانو ۾  
 راجا رام شاستريءَ سان گڏ "سنتون ڪي واڻي" واري گرنت جا ورق ورائي پنهنجا  
 گم ٿيل بيت پڙهي رهيو آهي:

ڪڏهن هيري پور- ڪڏهن ڦل نه هڪڙو

ڪڏهن پريان جا پور- ڪڏهن سڪان سڌڪي

سر هيڪڙي وسن- جر ۾ نينهن نه گڏيو

سار نه سالورن- مٽي ڪنول ڦلاريو!

ٺٽي نگر جا ماڻهو هٿن ۾ هار جهليو، هيري ٺڪر جو انتظار ڪري رهيا  
 آهن... ڏسان پيو ته شوپا ۽ رام جي پرسان امريتا ۽ آنند هالن جي هندوري ۾ لڏي  
 رهيا آهن... موهن ڪلپنا ڪيرت ٻاهائي، اي- جي اُتر ۽ گوپند مالهي سرحد جي  
 هن پار سنڌ ڏي اشارا ڪري چئي رهيا آهن: "اسانجو اهو ديس آهي، جتي صبح  
 جو ننڊ مان اُٿي واهيءَ مان به لپون پاڻيءَ جون هٿي، اسان پنهنجا منهن ڏوئيندا  
 هئاسون. هاڻي جنهن وقت بليڊ جا ڇهڪ ڏئي، آسمان کي ڪير- ٿر وٽان رتو ڇاڻ  
 ڪيو ٿو وڃي، اُن وقت سنڌ ۾ سانجهي ٿي ٿئي... اسان اُن ديس جا رهواسي  
 آهيون، جتي ڏٺين جون وٿيون سوري، اسان پنهنجا گهر روشن ڪندا هئاسون، ۽ هر  
 صبح، اسان جي ڏيڻن مان سج اُڀري پوندو هو."



دياونتي مال ۾ اڪل ڀارت سنڌي ٻولي ۽ ساهت سپا جي آجياڻي ۾ -  
 ساڃي کان زرينه اياز، گوپند مالهي، شيخ اياز، مرهيات طارق اشرف ۽ تاجل بيوس.



تاجل بيوس جي پليڪار ڀارت ۾.





تاجل بيوس ڀارت جي ممتاز ليکڪا ڪلا پرڪاش سان سنڌيس گهر ۾.



ڀارت جو هڪ ٻيو بي جوڙ شاعر ڊاڪٽر ارڃن شاد ۽ تاجل بيوس.







هوٽل نٽراج ۾ لوڪ سر طرفان آجياڻي وقت هوندلوداس سيناڻي ۽ هيرو چاولا  
(سيڪريٽري لوڪ سر) لعل سائين جو پلڙ پائيندي:  
”ڪٿا انب لعل سائين مٺا ڪري ٿيندو ويٺڙي آهيان باغ ۾ باغ گهمڻ ايندو.“



شاه، سچل، سامي سيمينار ۾ شريڪ ٿيندڙ:  
گوپند مالهي ۽ تاجل بيوس (پاڪرن جي گهيري ۾)



















ڪونج جو سڪاڻي:  
هري موٽواڻي 'سنڌي' ۽ بيبي پونم، جيوت چاولا جي نياڻي.



ڪونج جو سرواڻ هري موٽواڻي 'سنڌي' ۽ تاجل بيوس، هريءَ جي گهر ۾.



ساڃي کان  
ديال آهوجا، تاجل بيوس ۽ گوپند مالهي.



اڪل ڀارت سنڌي ٻولي ۽ ساهت سپا جي آجياڻي وقت شري ٺاڪر چاولا تاجل  
بيوس کي گلن جو تحفو پيش ڪندي.





پروفيسر رام پنجاڻي ٿرسٽ جو چيئرمين شري آر- جي آڏواڻي سنڌ کان آيل اديبن  
کي پليڪار چوندي.




شاه، سچل، سامي سيمينار جي افتتاحي موقعي تي سيمينار جو ڪنوينر ۽  
پروفيسر رام پنجاڻي سينئر جو روح روان شري ناڪر چاولا سينئر جو تعارف  
ڪرائيندي.






ڪاڇ- ٽٽي ڪاهي کان: شري ٺاڪر ڇاولا (سيمينار ۽ مشاعري جو ڪنوينر)  
مسز پارو ڇاولا ۽ سندن نياڻو رام رائجنداڻي.



الهاس نڪر ۾

ساڃي کان ڪرشن لعل بجاج، تاجل بيوس، ايم- ڪمل ۽ هيرو نڪر.





انڊو- سنڌ مشاعري جي موقعي تي تاجل بيوس ۽ ايم- ڪمل خوشگوار موڊ ۾.



الهاس نگر جي فلم سٽي اسٽوڊيو ۾ ساڃي کان:  
هيرو ٺڪر، تاجل بيوس ۽ هليڊيو مٽلاڻي.



ساجي کان ديال موٽوڻاڻي (ايڊيٽر جهولي لال) تاجل بيوس ۽ قيمت هريسنگهاڻي.



هوتل نٽراج ۾ لوڪ سر طرفان ڏنل آجياڻي ۾ پگت چاولا ۽ ڀارت جي برڪ ادبيا  
پوپٽي هيراننداڻي رقص جي عالم ۾.






ڀارت جي اديب ۽ سنڌين جي هڏ ٽوڪي جيتوڻي ڇاڙو جي گهر ۾ هڪ رات.  
تاجل بيوس ۽ جيتوڻي ڇاڙو.



شاھ، سچل، سامي سيمينار ۾ سيمينار جي سيواڪر، شويآ رام رائجنداڻي گڏن جا  
تحفا پيش ڪندي.




تاجل ڀارت جي فنڪاره ڪاڄل، 'گجرات جي گجر' (سنڌي عابده پروين) ۽ سنڌيس  
امر (رامر پنجواڻي جي ڌيءَ) سان گڏ.



الهاس نگر ۾ ڀارت جو اديب ڪرشن لعل بجاج تاجل بيوس کي هندي ڊڪشنري  
سوڪري طور ڏيندي. ڪاهي پاسي کان هيرو نڪر ۽ جيوٽ گوگيا "جوٽ" بيٺل آهن.





شاه، سچل، سامي سيمينار ۾ دبئيءَ کان آيل ڀارت جو بيڄور شاعر ڊاڪٽر موتي  
پرڪاش سنڌ کان آيل اديبن جو تعارف ڪرائيندي.



شاه، سچل، سامي سيمينار ۾:  
گوپند ڪمل، تاجل بيوس، نندجوپري، چترو ناگپال، هڪ ادب دوست ۽ ڪمل پياسي.

# سنڌيڪا جا شايع ٿيل ڪتاب

## سنڌ: پيپلز پارٽي کان ڄام صادق علي تائين

ف - مر لاشاري ڪتاب ڪي پ پ ۽ ڄام صادق حڪومت جو تاريخي دستاويز چئي سگهجي ٿو. ڪتاب سنڌ: پ پ کان ڄام صادق تائين 423 صفحن تي ٻڌل آهي. ڊيمي سائيز جي هن ڪتاب جي قيمت 90 روپيا آهي.

زندگي جي پلاننگ تي شاگردن لاءِ اهم ڪتاب

## نوان رستا - نئون راهون

هن ڪتاب ۾ پيشي جي چونڊ بابت ڪارائتا مشورا ڏنل آهن. طب، فارميسي، نرسنگ، سول انجنيئرنگ، مڪينڪل انجنيئرنگ، ڪمپيوٽر سائنس، آرڪيٽيڪچر، مرچنٽ نيوي، ايئرٽرننگ ڪنٽرول، واپار سان لاڳاپيل شعبن، بزنس انڊمنسٽريشن، چارٽرڊ اڪائونٽنگ، بينڪنگ، صحافت، عام تعلقات ۽ اشتهار سازي، لائبريري سائنس ۽ انفارميشن. ان کان سواءِ هٿياربند فوج جي تنهي اهم شعبن باري، ري ۽ هوائي فوج ۾ داخل ٿيڻ لاءِ هر قسم جي مناسب ڄاڻ ڏني وئي آهي. صفحا 248 ۽ قيمت 60 روپيا.

## منهنجي مٿڙي سنڌ

ورهڱي کان اڳ هلايل آزادي واري تحريڪ، انهيءَ وقت ماڻهن جي سوچ، ماڻهن جا مسئلا، ڳوٺن ۽ شهرن ۾ سوچ جو فرق، ڪرشن ڪٺاڻي سڀني تي روشني وڌي آهي. صفحا 178 قيمت 45 روپيا.

## سنڌ جي زينت

نرنجن دوداڻي

هي ناول 1948ع کان وٺي 1968ع تائين جي جيتري جاگندي تاريخ آهي جنهن جا ڪيترا ڪردار اڄ به پويان پساھ کڻي رهيا آهن. صفحا 144 - ڊيمي سائيز - ملهه 30 روپيا.

## نئون عالمي نظام

سهيڙيندڙ: اسلم خواجہ

ملڪي ۽ بين الاقوامي سياستڪارن ۽ دانشورن جي مقالن تي مشتمل موجوده هرندڙ مسئلي تي پريور دستاويز - صفحا 178 قيمت 50 روپيا.

جنس جي سائنسي ڄاڻ - علي مرتضيٰ ڌاريجو

منهنجو تخليقي سفر خيرالنساء جعفري

ٽين دنيا ۽ فوجي آمريتون - رؤف نظاماڻي



# سنڌيڪا جو ڇهون ڪتاب

## جنس جي سائنسي ڄاڻ

مصنف: علي مرتضيٰ ڌاريجو

سنڌيءَ ۾ سائنسي ادب تمام ٿورو آهي. جنسي ادب ته تهاڻين نه هئڻ جي برابر. چوڻي آهي ته 'جتي حقيقتن کي لڪايو ويندو آهي اتي افواهه زور وٺندا آهن' سنڌ ۾ به ايئن ٿيو آهي. جنس کي ايڏو ته دٻايو ۽ لڪايو ويو آهي، جو نوجوانن لاءِ اها هڪ اڻ ڏٺل شهر آهي، ۽ جڏهن هي نوجوانيءَ جي بنا تجربي ۽ ڄاڻ واريءَ عمر ۾ ان شهر ۾ قدم رکڻ ٿا ته پليو ۽ پٽڪيو وڃن. خاص ڪري نوجوان چوڪريون، اڻ ڄاڻائيءَ سبب اهڙيون غلطيون ڪريو وجهن جو، ڳالهه وڃيو جان جي جوکي تائين پهچي..... محترم علي مرتضيٰ ڌاريجو سنڌيءَ جي سائنسي ادب ۾ هڪ ڄاتل سڃاتل شخصيت آهي. هن دفعي هن جنس جي نازڪ موضوع تي قلم کڻي سنڌ تي، خاص ڪري سنڌ جي نوجوانن تي وڏو احسان ڪيو آهي جو انهن کي هن اڻ ڄاتل ۽ اڻ ڏٺل شهر جي هر گهٽيءَ ۽ ڳام، هر پنڌ ۽ پيچري کان آگاهه ڪيو اٿائين، جيئن اهي پلي ۽ پٽڪي، مونجهارن (Complexes)، دٻائڻ (Depressions) جو شڪار نه ٿين، ۽ آڌا طبيبن يا ڪوڀڄن جي ور نه چڙهن، ۽ پنهنجي ازدواجي، تخليقي، ۽ توليدي حياتي، خير خوبي، ۽ سڪون سان گذارين، ۽ ان مان پوري لذت به حاصل ڪن.

### (ڊاڪٽر) تنوير عباسي

جنسيات تي اڃا پنگتي پابندين ۽ غيرسياويڪ بندشن، جنسيات کي نه رڳو پراسرار بڻائي ڇڏيو آهي، پر ماڻهن کي ان بابت ڄاڻ حاصل ڪرڻ کان به وانجهو پئي رکيو آهي. اهڙين پابندين، اهڙين بندشن ۽ اهڙي اڻڄاڻائيءَ ماڻهن کي رڳو ذهني ۽ دماغي روڳن ۽ سماجي برائين سان مالا مال پئي ڪيو آهي. علي مرتضيٰ ڌاريجي هن ڪتاب ذريعي اسانجي ماڻهن کي جنسيات جي ڄاڻ وڌائڻ لاءِ موقعو ڏنو آهي. اهو به ڏسڻ ۾ اچي ٿو ته لکت ۾ جنسيات جي لفظن ۽ اصطلاحن جي استعمال ۾ هن عام روش کان هٽي هلڻ جي ڪجهه دليري ڪئي آهي.

### — نجم عباسي

هي هڪ ساراهه جوکي ڪوشش آهي. ليڪه هڪ ڏکڻي موضوع کي سرل ۽ سهج ٻوليءَ ۾ پيش ڪيو آهي. فني اصطلاحن سان ٺهڪندڙ اصطلاح ڪهڙن جي هنر کان به ليڪه واقف آهي.

### — امداد حسيني

صفحا 112 - مله 30 روپيا

# ٽئين دنيا ۽ فوجي آمريتون

سهيڙيندڙ: رٽوف نظاماڻي

ٽين دنيا جي اسرندڙ ملڪن چلي، سوڊان، انڊونيشيا ۽ پاڪستان ۾ فوجي راتاھن جي ڪوشش جو تفصيل، ڪتاب ۾ پاڪستان ٺھڻ کان وٺي اسي جي ڏھاڪي تائين سياست ۽ حڪومت جي پس پرده حڪمت عملن تي 300 صفحن تي مشتمل سريستا ران، پاڪستان جي ماھيت، ان جي اشرافيه ۽ 40 سالن جي لڄاين جو چرڪائيندڙ تفصيل، جاگيردار طبقي جي مسلم ليگي سياست، اقتدار تي ڪاموراشاهي جي قبضي ۽ ان کان پوءِ فوجي ڪامورڪي آمريت جي ساڻس تضادن کان وٺي پاڪستان جي ٽٽڻ، ذوالفقار علي ڀٽي جي نئين پاڪستان ۾ وجود ۾ اچڻ ۽ وري هڪ نئين مارشل لا جي ٽاڦجڻ تائين معاملن جي ته ۾ ويٺل هڪ شخص ذري ذري جو پوسٽ مارٽم ڪري ٻڌائيندو وڃي ٿو.

هي ڪتاب حقيقت ۾ پنجن حصن تي مشتمل آهي جن مان هڪ لنڊن ۾ رهندڙ پاڪستاني ڪاٻي ڌر جي مشهور اڳوڻي شاگرد رهنما طارق علي جو لکيل آهي، ٻيو 'پاڪستاني سياست ۾ فوجي مداخلت' اسلام خواجه جو لکيل آهي جڏهن ته ٽيون، چوٿون ۽ پنجون يعني چلي، انڊونيشيا ۽ سوڊان ۾ فوجي راتاھن جي تفصيلن جي مشتمل ڪتاب لاهور جي مشهور ڪميونسٽ اڳواڻ عبدالله ملڪ جا لکيل آهن. سڀني ليکڪن پنهنجي موضوعن جو حق ادا ڪيو آهي خاص ڪري طارق علي پاڪستان جي سياسي تاريخ کي سٺي نموني پيش ڪيو آهي، جنهن سان ڪيترا سارا لکل ڪردار ۽ سوچون سامهون اچي وڃن ٿيون. انهيءَ موضوع تي ولي خان، جي ايم سيد ۽ ملڪ جي ڪيترن ئي اهل قلم/ طبع آزمائي ڪئي آهي پر طارق علي جي پنهنجي هڪ نرالي ڪاوش آهي، جيڪا پڙهندڙن کي تمام گهڻو مواد ڏئي ٿي.

صفحا: 378 - ملهه: 75 روپيا



سنڌيڪا جو نئون ڪتاب

# بند اکين ۾ ڪجهه يادون ڪجهه سڀنا

سنڌي ٻولي کي پاڻ اڀرپندڙ  
بيباڪ قلمڪار  
طارق اشرف

جي سمورين ڪهاڻين جو سانڍڻ جهڙو ڳٽڪو.  
باريڪ بينيءَ سان لکيل افسانا هجن يا تيز تڪا سياسي ۽ ادبي  
مضمون... انٽرويو، ايڊيٽوريل ۽ اڌ ملاقاتون هجن يا جيل جا مشاهدا،  
هر تحرير جو جدا، نرالو ۽ وڻندڙ رنگ طارق جي قلم ۽ شخصيت جي  
انفراديت جو مظهر آهي. ڪتاب ۾ شامل اڪثر ڪهاڻيون ليکڪ  
جي شخصيت جي مختلف پاسن جي عڪاسي ڪن ٿيون.

صفحا: 409

ملهه: اڇي ڪاپي 90 رپيا

سادي ڪاپي 60 رپيا

ڪتاب سنڌ جي سڀني وڏن بڪ اسٽالن تي موجود آهي.

# پٽ جو شاهه

شاهه عبداللطيف ڀٽائي جي شخصيت، فن، فڪر ۽ ڀٽائي جي دور تي لکيل پهريون ڪلاسڪ جنهن سان ڀٽائي جي عظمت جا واڃت سڄي دنيا اندر ٻڌڻ ۾ آيا.

ايڇ- ٽي سوري پنهنجي هڪ ٻئي ڪتاب روزا پروا گانس ۾ دنيا جي ذهن وڌن شاعرن جي تقابلي جائزي ۾ شاهه لطيف کي دنيا جو نمبر ون شاعر قرار ڏنو آهي. محترم عطا محمد پنيرو پٽ جو شاهه کي سنڌي قالب ۾ آڻيندڙ. ۽ ڊاڪٽر فهميده حسين نظر ثاني ڪندڙ  
صفحا 350 مله 100 روپيا (پڪي جلد سان)


## شاهه لطيف بحيتيت مفڪر

ايڇ- ٽي سوري، پروفيسر جهانگياڻي، اي- ڪي بروهي، علامه عمر بن محمد دائود پوٽو، سراج الحق ميمڻ، محمد ابراهيم جويو، تنوير عباسي، ف- م- لاشاري، فهميده حسين، انور پيرزادو، علي احمد بروهي ۽ شيخ محمد اسماعيل جي شاهه لطيف جي انساني، سماجي ۽ سياسي فڪر، تصوف، وحدت الوجود، رهبري ۽ رهنمائي جهڙن اهم موضوعن تي شاهڪار مضمونن جو ڳڻڪو.

صفحا 256 مله 60 روپيا



\* بس، منهنجي هن سفرنامي ”ڏور به اوڏا سپرين“ ۾ اُن شخص جا جذبا ۽ احساس آهن، جنهن کي وڻ وانگر پارڻون پئي سرحد جي هن پار اڇليو ويو هو. مان انهن هم زبان بزرگن، دوستن، مائرن، ڀائرن، پينرن ۽ نياڻين سان ملڻ ويو هيس، جن جو هڪ هڪ لفظ منهنجي روح ۾ پيهي ويو هو، جن جي هوليءَ ۾ امان سانئڻ پينگهي ۾ سمهاري، لولي ڳائي، ننڊون ڪرائيندي هئي.



\* آتن ۾ جو وينس ته ڪوڙ سارا سلڪ (Silk) جا ٽاڪيا ۽ ٿان اُٿي وڃي مٿي چڙهيو آهيان... مون ته پنهنجن پينرن-پوپٽي، ڪلا ۽ سنڌيءَ-لاءِ ڪير منڊيون ۽ چلڙا ويهي گهڙيا آهن، جيڪي ارهڙ جي سج وانگر جرڪي رهيا آهن.

\* سنڌ جي لڏي ويل سنڌين هند ۾ وڃي جيوت جي مهاڀاري جنگ لڙي هئي، جيڪا هنن ڪٿي ورتي آهي.

\* هڪ پڪي به پاڻ جهڙن پڪين ۾ سٺو لڳندو آهي، پلي ڪو سندس آڪيرو جلائي، کيس بي گهر ڪري، پر پوءِ به ڪا گهڙي خاڪ جي ڍير ڀرسان ويهي، جلاوطنيءَ جا گيت جهونگاري، وري به اُن ئي ماحول ۾ آڪيرو جوڙڻ لڳندو آهي.

\* مان رڳو ايترو چئي سگهان ٿو ته جنهن جانيئري دعوت ڏني، اسانڪي پاڻ وٽ گهرايو هو، اهو پنهنجي ڪٽنب سميت مون تان گهرو ٿي ويو.

\* هن ادبي ياترا کان پوءِ پيرون پيمر ته جلاوطنيءَ جو روڳ ۽ عذاب ڪيڏو نه دردناڪ هجي ٿو! هڪ جلاوطن سرحد ڀرسان بيهي، اشارو ڪري چوي: او... هو آهن اسان جون ٽڪريون، اسان جا وڻ ۽ واهيرا جتي سرڻيون آڪيرا ٺاهينديون هيون، جتي ڪڇيون ٻوڙن جي نسريل ڍن تي جهومي، کيت ڳائي، چٽ پڇڻ جا اعلان ڪنديون هيون، جتي ڳيرن ۽ ڪبوترن جي آنن کي نانگ پي ويندا هئا.

تاجل ’بيوس‘

# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>